





स्टेट ब्रीफ

यातायात नियमों की दी जानकारी

हल्द्वानी : एनआईसी फाउंडेशन, कठधरिया में शनिवार को यातायात एवं लोक अदालत जागरूकता शिविर का आयोजन किया गया। पीएलवी बाला दत्त ने शिविर में उपस्थित लोगों को यातायात के नियमों के विषय में जानकारी दी। साथ ही, लोक अदालत के शिविर के विषय में भी जानकारी दी। शिविर में काफी संख्या में लोगों ने प्रतिभाग किया।

दैनिक जीवन में हिन्दी का ज्यादा प्रयोग करें

देहरादून : मुख्यमंत्री पुष्कर सिंह धामी ने हिन्दी दिवस की शुभकामनाएं देते कहा कि हमें अपने दैनिक जीवन में हिन्दी के अधिक से अधिक प्रयोग का भी संकल्प लेना होगा। कहा कि, हिन्दी हमारी सांस्कृतिक भावनाओं, आकांक्षाओं एवं आदर्शों का प्रतीक है। किसी भी देश की भाषा ही उसकी संस्कृति एवं परम्पराओं से जोड़ने में मददगार होती है।

अक्टूबर- नवंबर के बजाय सितंबर में ही गिरने लगे पत्ते, नैसर्गिक सुंदरता में चार चांद लगाते हैं चिनार के वृक्ष जलवायु परिवर्तन से चिनार में समय पूर्व पतझड़

संवाददाता, नैनीताल

अमृत विचार : सरोवर नगरी नैनीताल के अलावा कश्मीर की वादियों की नैसर्गिक सुंदरता में चार चांद लगाने चिनार के पत्तों ने समय से पहले झड़ना शुरू कर दिया है। अमूमन चिनार के वृक्ष अक्टूबर से नवंबर के बीच पत्ते गिराते हैं, लेकिन इस बार सितंबर पहले सप्ताह से ही चिनार में पतझड़ शुरू हो गया है। वैज्ञानिक जलवायु परिवर्तन इसकी वजह मान रहे हैं। दरअसल, पतझड़ की शुरुआत शरद ऋतु में अक्टूबर से दिसंबर के बीच तब शुरू होती है, जब हल्की गुलाबी उड़ शुरू हो जाती है। मगर इस बार मौसम की परिस्थितियां बदल चुकी हैं जिसके असर से



वनस्पतियां अछूती नहीं रह गई है क्योंकि चिनार ठंडी जलवायु की वनस्पति है और तापमान में अधिक वृद्धि से इस पर जलवायु का असर पड़ना स्वाभाविक है। मगर इस बार सितंबर के पखवाड़े के चंद दिन शेष रह गए हैं और पारा सामान्य

से अधिक जा रहा है। इस मौसम के औसत तापमान 12 से 18 डिग्री सेल्सियस के बीच रहना चाहिए था, जो 18 से 22 डिग्री सेल्सियस पहुंच रहा है। तापमान के लिहाज से यह सामान्य स्थिति नहीं कही जा सकती है। बहरहाल वैज्ञानिकों

जलवायु परिवर्तन है कारण

नैनीताल : डीएसबी परिसर के वनस्पति विज्ञान विभाग के प्रोफेसर ललित तिवारी कहते हैं कि जलवायु परिवर्तन का बड़ा असर हिमालय क्षेत्र की वनस्पतियों पर देखने को मिल रहा है जिसके असर से चिनार के वृक्ष भी अछूते नहीं रह गए हैं। बहरहाल जल्द ही इस पर शोध किया जाएगा और इसके सटीक वैज्ञानिक कारण सामने लाने होंगे।

गिरकर भी लगा जाते हैं सुंदरता में चार चांद

नैनीताल : चिनार के दरख़त यूं तो नैसर्गिक सुंदरता को हसीन बनाते हैं, लेकिन इसके पत्ते धरा पर बिखरकर जमीन की सुंदरता को लाल, पीली व नारंगी रंग का बना जाते हैं। यूरोप में धरती पर बिखरे चिनार के पत्ते अपनी सुंदरता के लिए जाने जाते हैं तो नैनीताल की माल रोड पर भी चिनार के पत्ते अनूठी सुंदरता बिखेर देते हैं।

का मानना है कि यह गहन शोध का विषय है, इसके बाद ही वास्तविकता का पता चल सकेगा। नगर में पत्ते गिराने वाले वृक्षों में मेपल, अंगूर, पागढ़ व बांज की

प्रजाति तिलौज है, जो पतझड़ के मौसम में पत्ते छोड़ देते हैं। मगर इन वृक्षों पर अभी तक असर नहीं पड़ा है, जो संभवतः तय समय अक्टूबर से पतझड़ शुरू होगा।



अल्मोड़ा में सीओ सदर को ज्ञापन सौंपते लोग। ● अमृत विचार

संवाददाता, अल्मोड़ा

अमृत विचार : नंदादेवी मेले में हमले में घायल व्यक्ति ने दम तोड़ दिया है। शनिवार को लोगों ने सीओ से मुलाकात कर आरोपियों के खिलाफ कार्रवाई की मांग उठाई। कहा कि बीते नंदादेवी महोत्सव के दौरान अराजकतत्वों ने साईं बाबा कॉलोनी निवासी हेम सोराड़ी को घेरकर जानलेवा हमला किया था। उन्हें हल्द्वानी एसटीएच ले जाया ग जहां उपचार के दौरान उन्होंने दम तोड़ दिया। उन्होंने आरोपियों को सख्त सजा दिलाने की मांग की। इस दौरान मंदिर समिति अध्यक्ष मनोज सनवाल, मनोज वर्मा, विनीत बिष्ट, अमित साह, त्रिलोचन जोशी, अनूप साह, मनोज वर्मा, कुलदीप मेर, हनी वर्मा, हरीश बिष्ट, मनोज बिष्ट, दीपक वर्मा, वरुण साह, रवि गोयल, परितोष आदि मौजूद रहे।

मानसून की बारिश की अभी विदाई नहीं

02 अक्टूबर को विदा हुआ पिछले साल मानसून, आईएमडी ने जताई फिलहाल बारिश की संभावना

संवाददाता, नैनीताल

अमृत विचार : मानसून की जल्द विदाई की अभी हाल फिलहाल कोई उम्मीद नहीं है। अगले चार दिन कहीं भारी तो कही हल्की वर्षा जारी रहने का पूर्वानुमान मौसम विभाग ने जताया है। 18 सितंबर के बाद ही वर्षा में कमी आने की संभावना रहेगी।

भारतीय मौसम विभाग (आईएमडी) देहरादून के निदेशक डॉ. सीएस तोमर ने बताया कि मानसून की विदाई में पिछले कुछ वर्षों से देरी होने लगी है। पिछले वर्ष दो अक्टूबर को मानसून उत्तराखंड से विदा हुआ था। इस बार भी जल्द विदाई की संभावना नहीं है और इसकी विदाई को लेकर सटीक पूर्वानुमान तो नहीं लगाया जा सकता है।

अगले चार दिनों में वर्षा का दौर जारी रहने वाला है। कुछ स्थानों में भारी वर्षा हो सकती है, जबकि बाकी हिस्सों में हल्की से मध्यम वर्षा के आसार बने रहेंगे। इस बार मानसून जमकर बरस रहा है, जो आने वाले दिनों में भी सक्रिय रहेगा, जिसके चलते उम्मीद जताई जा सकती है कि प्रदेश में इस वर्ष



पोस्ट मानसून भी इसकी चपेट में

नैनीताल : एरीज के वरिष्ठ वायुमंडलीय वैज्ञानिक डॉ. नरेंद्र सिंह कहते हैं कि कुछ वर्षों से जलवायु परिवर्तन के कारण मानसून की वापसी का समय प्रभावित होने से मानसून की विदाई में विलंब हो रहा है। पोस्ट मानसून की अवधि सितंबर मध्य से तब शुरू होती है, जब दक्षिण पश्चिम मानसून समाप्त हो जाता है। मगर इस वर्ष दक्षिण पश्चिम मानसून अभी तक सक्रिय है और अगले दो दिन बाद इसके समाप्त होने की संभावना है। मगर उत्तराखंड में अगले कुछ दिन वर्षा की संभावना बनी रहेगी।



मानसून की बारिश सामान्य से 25 प्रतिशत अधिक रहने की संभावना

रहेगी। बहरहाल जलवायु परिवर्तन के कारण मानसून की बारिश व

विदाई में अनिश्चितता आई है, जो संभवतः भविष्य में भी बनी रहेगी।

हादसा: सरयू नदी में गिरा वाहन तीन लोग गंभीर रूप से घायल

संवाददाता, बागेश्वर

अमृत विचार : कोतवाली पुलिस क्षेत्र के अंतर्गत कठायतबाड़ा-मंडलसेरा बायपास मोटर मार्ग के किनारे खड़ी जीप अचानक न्यूट्रल हो गई। देखते-देखते जीप सरयू नदी में जा गिरी। घटना के वक्त चालक पार्सल लेने के गया था।

हादसे में तीन लोग गंभीर रूप से घायल हो गए। स्थानीय लोगों और पुलिस की मदद से घायलों को रेस्क्यू कर जिला अस्पताल में भर्ती किया गया। प्राथमिक उपचार के बाद एक व्यक्ति को हायर सेंटर सेफर कर दिया है। शनिवार को पोसारी कपकोट निवासी चालक प्रेम सिंह गड़िया कुछ ग्रामीणों के साथ बागेश्वर आये। आते वक्त थिरौली



सरयू नदी में गिरी जीप। ● अमृत विचार

के पास चालक प्रेम सिंह ने जीप को मंडलसेरा बायपास में सड़क किनारे खड़ी कर दी। खुद एक पार्सल लेने चला गया। पार्सल लेने के बाद उन्हें सीधे पोसारी जाना था, लेकिन इसी दौरान जीप अचानक न्यूट्रल हो गई और देखते-देखते सरयू नदी में गिर गई। जीप में बैठे लोग चीख-पुकार करने लगे। चीख-पुकार सुनकर

- जीप अचानक न्यूट्रल होने के कारण हुआ हादसा
- स्थानीय लोगों की मदद से घायलों को रेस्क्यू कर पहुंचाया अस्पताल

आसपास के लोग मौके पर पहुंचे। पुलिस व स्थानीय निवासी दीपक खेतवाल, दीपक सिंह व भूपेश खेतवाल ने घायलों को बाहर निकाला। इस हादसे में 44 साल के खड़क सिंह पुत्र देव सिंह, 59 साल के खीम सिंह पुत्र दीवान सिंह तथा 18 साल के दर्शन सिंह पुत्र खीम सिंह तीनों पोसारी निवासी घायल हो गए। प्राथमिक उपचार के बाद खड़क सिंह को हायर सेंटर रेफर कर दिया। कोतवाल कैलाश नेगी ने बताया कि घटना की जांच की जा रही है।

बांग्लादेशी दो महिलाएं गिरफ्तार

देहरादून : ऑपरेशन कालनेमि के दौरान पुलिस, एलआईयू और एसओजी ने पटेल नगर क्षेत्र में अवैध रूप से रह रही दो बांग्लादेशी महिला नागरिकों को गिरफ्तार किया है। एसएसपी अजय सिंह ने बताया कि, दोनों महिलाओं ने पश्चिमी बंगाल बार्डर से भारतीय सीमा में घुसपैठ करना स्वीकार किया। इनके पास से उनके बांग्लादेशी परिचय पत्र व परिवार रजिस्टर का विवरण मिला है, जिसके आधार पर दोनों अवैध बांग्लादेशी महिलाओं को बांग्लादेश डिपोर्ट करने की वैधानिक कार्यवाही अमल में लाई जा रही है। इससे पूर्व भी देहरादून में अवैध रूप से निवास कर रहे 5 बांग्लादेशी नागरिको को गिरफ्तार कर डिपोर्ट तथा 7 बांग्लादेशी नागरिकों के विरुद्ध अभियोग दर्ज कर उन्हें जेल भेजा गया है।

इंटेलीजेंस और चेकिंग प्रभावी बनाएं

- एडीजी कानून व्यवस्था ने राज्य के सभी एसएसपी के साथ की एनडीपीएस एक्ट की समीक्षा बैठक

संवाददाता, देहरादून

अमृत विचार : अपर पुलिस महानिदेशक ( एडीजी) अपराध एवं कानून व्यवस्था वी. मुरुगेशन ने शनिवार को वीडियो कॉन्फ्रेंसिंग के माध्यम से गढ़वाल एवं कुमाऊं रेंज के सभी एसएसपी/एसपी के साथ एनडीपीएस एक्ट के अंतर्गत वाणिज्यिक मात्रा से संबंधित लम्बित अभियोगों की जनपदवार विस्तृत समीक्षा की।

एडीजी ने सभी जनपद प्रभारियों को निर्देशित किया कि वे अपने-अपने जनपद में लंबित विवेचनाओं की व्यक्तिगत निगरानी करें, प्रगति का परीक्षण सुनिश्चित करें तथा शेष



वी. मुरुगेशन, एडीजी, अपराध एवं कानून व्यवस्था।

कार्यवाही को प्राथमिकता के आधार पर समयबद्ध ढंग से पूरी कराएं।

राज्यस्तरीय एएनटीएफ, एसटीएफ एवं जनपदस्तरीय एएनटीएफ के कार्मिकों को भी निर्देशित किया कि वे ड्रम्स एवं साइकोट्रोपिक पदार्थों की रिकवरी बढ़ाएं तथा अपराधियों के विरुद्ध कड़ी कार्यवाही सुनिश्चित करने हेतु निगरानी, इंटेलीजेंस संग्रह एवं चेकिंग अभियान को और प्रभावी बनाएं।

गैंगस्टर एक्ट में सीज कराएं अवैध संपत्ति

एडीजी ने निर्देश दिए कि कुख्यात ड्रग तस्करों से संबंधित लंबित अभियोगों का शीघ्र निस्तारण किया जाए। वर्ष 2023 से लंबित अभियोगों का शीघ्र निस्तारण किया जाए। वर्ष 2024-25 में लंबित अभियोगों में फॉरवर्ड और बैकवर्ड लिंक का पता लगाकर अपराधियों के विरुद्ध एनडीपीएस एक्ट की धारा 27 ए एवं 29 के अंतर्गत कार्यवाही सुनिश्चित की जाए। पेशेवर अपराधियों के विरुद्ध गैंगस्टर एक्ट के तहत कार्यवाही कर उनके द्वारा अवैध रूप से अर्जित की गयी संपत्ति अधिग्रहण की कार्यवाही की जाए। साथ ही, एनडीपीएस एक्ट की धारा 68 के प्रावधानों के अंतर्गत त्वरित वित्तीय जांच कर सक्षम अधिकारी से अवैध सम्पत्ति अधिग्रहण की कार्यवाही की जाए।

नेटवर्क को करें ध्वस्त

एडीजी मुरुगेशन ने निर्देश दिए कि गिरफ्तार अभियुक्तों की कस्टडी रिमांड लेकर बरामदगी एवं तलाशी कराते हुए उनके नेटवर्क को ध्वस्त करने के प्रयास किए जाएं। अभियुक्तों की अपराधिक पृष्ठभूमि जानने के लिए केंद्रीयकृत मानस पोर्टल का प्रभावी उपयोग सुनिश्चित किया जाए तथा उनकी क्रिमिनल हिस्ट्री संकलित कर उनके विरुद्ध सख्त वैधानिक कार्यवाही की जाए। छोटे, वाणिज्यिक मात्रा, ड्रम्स एवं साइकोट्रोपिक पदार्थों के रासायनिक नाम सहित एनडीपीएस एक्ट की सारणी के प्रावधानों की जानकारी प्रत्येक विवेचक को दी जाए तथा समय-समय पर इसकी समीक्षा की जाए।

स्पेशलिस्ट ने की स्पेशल बच्चों के लिए काउन्सलिंग



कार्यक्रम में सम्मान करती इनरव्हील क्लब की पदाधिकारी। ● अमृत विचार

संवाददाता, हल्द्वानी

अमृत विचार : इनरव्हील क्लब हल्द्वानी की तरफ से शनिवार को कल्याणम स्पेशल स्कूल के बच्चों के अभिभावकों के लिए काउन्सलिंग सेशन का आयोजन किया गया। इस दौरान मनोचिकित्सक डॉ. विनीता ने अभिभावकों की समस्याओं को सुनकर उन्हें अपने स्पेशल बच्चों से किस तरह से पेश आना है और उन्हें किस तरह से समझना है, इससे संबंधित जानकारीयां दी, जिससे वे काफी संतुष्ट नजर आए। इस अवसर पर क्लब की अध्यक्ष मधुर अग्रवाल, सचिव निवेदिता पांडे एवं आईएसओ सुशीला भाकुनी आदि मौजूद रहीं।





सुमाना श्रेष्ठ को शामिल किया जाए। पीएम पद की दौड़ में बिजली बोर्ड के पूर्व सीईओ घोसिंग और काठमांडू के मेयर बालेन भी शामिल थे। सुमाना पूर्व शिक्षा मंत्री हैं। कहा जा रहा है कि अंतरिम सरकार में जेन जी का कोई प्रतिनिधि नहीं होगा। हालांकि जेन जी ने कहा कि वह अंतरिम सरकार के कर्माचार्य या कहीं निष्काट होंगे।










बाघों को देख जान बवाने के लिए पेड़ पर चढ़े वनकर्मी। ● अमृत विचार

## वनकर्मियों ने हालात को भांप मुस्तैदी दिखाते हुए पेड़ पर चढ़कर बचाई जान, सोशल मीडिया में वायरल हुआ घटना का वीडियो अचानक तीन बाघों को सामने देख वन कर्मियों की सांसें अटकीं

संवाददाता, रामनगर

अमृत विचार: बाघों की दहाड़ के लिए काबेट नेशनल पार्क बेशक पूरी दुनिया में अपना परचम लहरा रहा हो मगर काबेट के बाहर भी अब बाघों के दर्शन होने लगे हैं। ये बाघ जहां पर्यटकों को रोमांचित करते हैं वहीं आसपास के ग्रामीणों एवं वन्य कर्मियों के लिए खतरे का संकेत हैं। काबेट नेशनल पार्क से सटे रामनगर वनप्रभाग के टेढ़ा गांव के समीप वनकर्मियों की सूझबूझ एवं साहस ने एक बड़ी दुर्घटना को टल गई। वन एवं वन्यजीव संरक्षण में तैनात वन कर्मियों की जान उस समय सांसत में पड़ गई जब वे नियमित गश्त पर निकले



टेढ़ा में बाधिन शावकों के साथ। ● अमृत विचार

थे। गश्त करते हुए वन दरोगा महेंद्र सिंह, जय कंडारी एवं दो दैनिक श्रमिक ग्राम टेढ़ा रेंज की बेला बीट पर पहुंचे ही थे कि कुलबन्दा नाले के पास अचानक तीन बाघ

अचानक सामने दिखाई दिए। इनमें से एक वयस्क बाधिन अपने दो शावकों के साथ आक्रामक दिखी। अचानक सामने आए तीन-तीन बाघों की वजह से वनकर्मियों

### अधिकारियों ने ग्रामीणों को किया सचेत

इस घटना के बाद उप प्रभागीय वनाधिकारी अंकित बडोला ने घटना स्थल के आसपास का निरीक्षण वन कर्मियों के साथ किया। रेंज अधिकारी शेखर तिवारी ने बताया कि वर्तमान में टेढ़ा क्षेत्र में विशेष गश्त अभियान चलाया जा रहा है। गांव में मुनादी कर दी गई है कि सुरक्षा की दृष्टि से जंगलों में पशु चारा लेने न जाए। उन्होंने बताया कि बाघों की गतिविधियों पर नजर रखने के लिए वनकर्मी गांव के करीब क्षेत्रों में भी अतिरिक्त गश्त पर तैनात किए गए हैं। ताकि यह सुनिश्चित किया जा सके कि बाघ गांव की तरफ न बढ़ें और स्थानीय लोगों को किसी भी प्रकार का खतरा न हो।

यह वृद्धि जैव विविधता के स्वस्थ होने का संकेत है, साथ ही यह संकेत भी देता है कि वन्यजीव संरक्षण के क्षेत्र में किए जा रहे प्रयास सफल साबित हो रहे हैं, हालांकि इस वृद्धि के साथ मानव-वन्यजीव संघर्ष की संभावना भी बढ़ सकती है। -संजय छिवाल, वन्यजीव विशेषज्ञ

की सांसें कुछ पल के लिए थम सी गईं। इस खतरनाक स्थिति में चार वनकर्मियों ने बिना देर किए पेड़ पर चढ़कर खुद को सुरक्षित किया। उन्होंने पेड़ पर छिपकर न

केवल अपनी जान बचाई बल्कि बाघों की वीडियो भी बना डाली जो सोशल मीडिया में जमकर वायरल हो रही है।

रामनगर वनप्रभाग के रेंज

अधिकारी शेखर तिवारी ने बताया कि हमारे वनकर्मी रोजाना की तरह अपनी जिम्मेदारी और सतर्कता के साथ वनों और वन्यजीवों की सुरक्षा के लिए गश्त पर निकले थे, अचानक बाधिन अपने दो शावकों के साथ उनके सामने आ गईं। वनकर्मियों ने तात्कालिक निर्णय लेते हुए पेड़ पर चढ़ना ही उचित समझा। बता दें कि हाल ही में वन विभाग द्वारा किए गए सर्वेक्षण में यह भी माना जा रहा है कि रामनगर वनप्रभाग में टाइगरों की संख्या में उल्लेखनीय वृद्धि हुई है, यह वृद्धि वन परिदृश्य पुनर्स्थापन और संरक्षण कार्यों का सकारात्मक परिणाम है।

### सिटी ब्रीफ

#### पोल से टकराया वाहन बिजली हुई गुल

हल्द्वानी : लामाचोड़ रोड पर बीते शुक्रवार की देर रात एक अज्ञात वाहन ने 11 केवी की विद्युत लाइन के पोल को जोरदार टक्कर मार दी जिससे पोल टूट गया। पोल के टूटने से बिजली की लाइन भी टूट गई और लामाचोड़ फीडर से जुड़े क्षेत्र की बिजली आपूर्ति गुल हो गई। लामाचोड़ के करीब पांच हजार की आबादी को भारी परेशानियों का सामना करना पड़ा। सूचना मिलते ही ऊर्जा निगम की टीम मौके पर पहुंची और क्षतिग्रस्त लाइन को दुरुस्त करने के प्रयास शुरू कर दिए। देर शाम तक आपूर्ति बहाल करने की कवायद जारी रही। ईई वेगराज सिंह ने बताया कि घटना के संबंध में अज्ञात वाहन चालक के खिलाफ तहरीर दी जा रही है। बिजली आपूर्ति बहाल करने के लिए मर्मस्त की जा रही है।

#### अखिल भारतीय सफाई मजदूर संघ 16 को सौपेगा मांगपत्र

हल्द्वानी : अखिल भारतीय सफाई मजदूर संघ शाखा हल्द्वानी और महिला मोर्चा की बैठक शनिवार को नगर निगम में कुमाऊं मंडल अध्यक्ष सुनील चौधरी के नेतृत्व में संपन्न हुई। बैठक में शाखा स्तर की मांगों को 16 सितंबर को नगर आयुक्त के समक्ष प्रस्तुत करने का प्रस्ताव पारित किया गया। साथ ही, एक मांग पत्र 20 सितंबर को मुख्यमंत्री को सौंपने पर भी चर्चा हुई। सभा में उपस्थित सभी पदाधिकारियों व सदस्यों ने इस पर सहमति व्यक्त की। इस मौके पर अतुल कुमार, विमेश कुमार, विपिन कुमार, दीपक कुमार, पंकज कुमार, पिंटू, कमल, नीरज नेथानी, विक्रमपाल, अमित कुमार, माया नेथानी, दीपा, भारती, ज्योति देवी, गीता देवी आदि मौजूद रहे।

#### धार्मिक आस्था को ठेस पहुंचाने का आरोप

नैनीताल : मल्लोताल स्थित गुरु सिंह सभा के पदाधिकारियों ने एक युवक पर धार्मिक आस्था को ठेस पहुंचाने का आरोप लगाया है। इस संबंध में सभा के सचिव अमनप्रीत सिंह ने कोतवाली में तहरीर दी है। अमनप्रीत सिंह ने आरोप लगाया कि संबंधित युवक सिख वेशभूषा धारण कर क्षेत्र में घूम रहा है और पूछताछ करने पर स्वयं को धर्म परिवर्तन कर सिख बताता है। लेकिन सोशल मीडिया पर अपलोड वीडियो में वह विभिन्न धर्मों के आयोजनों में अलग-अलग वेशभूषा में नजर आता है। सभा पदाधिकारियों ने इस आस्था से जुड़ा गंभीर मामला बताते हुए ऑपरेशन कोलनेमि के तहत कार्रवाई की मांग की है। एसआई दीपक कार्की ने बताया कि मामले की जांच की जा रही है।

## अनुषांगिक संगठन नहीं, पुलिस की तरह करें काम कांग्रेस ने राज्य में लचर कानून व्यवस्था के विरोध में दिया धरना, पुलिस पर लगाया भाजपा के दबाव में काम करने का आरोप

कार्यालय संवाददाता, हल्द्वानी

अमृत विचार : कांग्रेस ने राज्य में बिगड़ती कानून व्यवस्था को लेकर धरना प्रदर्शन किया। कांग्रेस ने पुलिस को आड़े हाथों लेते हुए जमकर हमला बोला। आरोप लगाया कि पुलिस पुलिसिंग नहीं कर भाजपा का अनुषांगिक संगठन बनकर काम कर रही है।

शनिवार को कांग्रेस प्रदेश अध्यक्ष करन माहरा एवं विधायक सुमित हृदयेश के नेतृत्व में बुद्ध पार्क में धरना दिया। इस अवसर पर कांग्रेसजनों ने राज्य में लचर कानून व्यवस्था पर बढ़ते अपराधों पर पुलिस पर निशाना साधा। विधायक सुमित ने कहा कि राज्य में बढ़ते अपराध व पुलिस के नकारात्मक रवैये को लेकर आमजन में आक्रोश बढ़ गया है। उत्तराखंड की संस्कृति, संस्कार, राजनीति एवं सामाजिक परंपराओं में इतनी भी व्यवस्था नहीं है कि हम इतनी गुंडई झेलें। जिस तरह से अपराध हो रहे हैं। ऐसे में जिन लोगों ने राज्य के लिए शहादत दी उनकी आत्मा पर चोट पहुंची है। नैनीताल में जिला पंचायत अध्यक्ष के चुनाव में पांच लोगों ने अपहरण और तीन मर्डर में पुलिस



शनिवार को बुद्ध पार्क में धरना देते कांग्रेस अध्यक्ष करन माहरा, विधायक सुमित हृदयेश व कार्यकर्ता। ● अमृत विचार

मूक दर्शक बनी रही। पुलिस पर हमला करते हुए कहा कि हल्द्वानी में गैंग कल्चर को बढ़ावा दिया जा रहा है। युवाओं के भविष्य को खराब किया जा रहा है। यदि हल्द्वानी में गैंग कल्चर रहा तो शहर में खूनखराबा की घटनाओं को बढ़ावा मिलेगा। इस गैंग कल्चर ने 1990 के दशक की याद दिलादी

जब उग्र के जमाने में गुंडई होती थी। कांग्रेस की मांग है कि पहले तो अपहरण व गैंग कल्चर में संलिप्त लोगों के खिलाफ कार्रवाई की जाए। उन्होंने आक्रोशित स्वर में कहा कि पुलिस का काम है इस पर सख्ती करना, पुलिसिंग करना चाहिए। पुलिस को भाजपा का अनुषांगिक संगठन बनकर काम नहीं करें।

वहीं वर्तमान में रातों में हो रही चेकिंग पर विधायक ने निशाना साधते हुए कहा कि पहले लुटेरे को घर लुटने दिया अब चेकिंग कर जनता को बेवकूफ बना रहे है। आम लोगों को परेशान कर रहे हैं, इससे बेहतर होगा अराजक तत्वों को चिन्हित कर उनके खिलाफ कार्रवाई की जाए। प्रदेश अध्यक्ष

करन माहरा ने कहा कि राज्य में महिलाओं के प्रति अपराध बढ़े हैं। केंद्र के नेशनल क्राइम रिकॉर्ड ब्यूरो की रिपोर्ट में नौ हिमालयी राज्यों में महिला अपराध में उत्तराखंड पहले पायदान पर है। महिलाओं के साथ हत्या, बलात्कार, लूट सभी प्रकार के अपराध बढ़े हैं। राज्य में भर्ती चोटाला, पेपर लीक

#### युवक जहरखुरानों का शिकार, मुकदमा दर्ज

हल्द्वानी: पुलिस के अनुसार, सुमित यादव निवासी आवास विकास ने कोतवाली पुलिस को तहरीर सौंप कर बताया कि वह बीती 29 अगस्त को लगभग 3 बजे रोडवेज बस से दिल्ली से हल्द्वानी आ रहा था। उसकी सीट पर दो अन्य युवक भी बैठे हुए थे।

इस बीच उन्होंने चॉकलेट वाला बिस्कुट खाने को दिया। फिर बस अगले दिन 30 अगस्त को होश आया तो देखा कि ऑफिस का लैपटॉप, चार्जर, इंटरनेट डिवाइस, पर्स जिसमें 1500 रुपये नगद, दो डेबिट कार्ड व तीन वाहनों की आरसी थी, सब गायब था। बाद में पता चला कि डेबिट कार्ड से एटीएम से 62 हजार रुपये भी निकाल लिए गए थे। कोतवाल राजेश यादव ने बताया कि तहरीर के आधार पर पुलिस ने केस दर्ज कर जांच शुरू कर दी गई है।

## हूटर बजाकर हुड़दंग, पुलिस ने तीन गाड़ियां सीज कीं

संवाददाता, कालाढूंगी

अमृत विचार: नैनीताल रोड पर देर रात हूटर बजाकर तेज रफ्तार में वाहन दौड़ाने वाले तीन वाहनों को पुलिस ने सीज कर दिया। इस दौरान आठ युवकों का पुलिस एक्ट में चालान किया गया। पुलिस से मिली जानकारी के अनुसार शनिवार शाम के समय राहगीरों ने पुलिस को सूचना दी कि एक स्कॉर्पियो, थार और फॉर्च्यूनर कार हूटर बजाते हुए तेज गति से कालाढूंगी की ओर आ रही हैं। सूचना पर कालाढूंगी पुलिस ने नैनीताल तिराहे की बैरिकेटिंग लगाकर वाहनों को रोकने का प्रयास किया। वाहनों को रोकने पर कार सवार आठ युवक नीचे उतर आए और पुलिस से अभद्रता करने लगे। चेकिंग टीम ने जब कागजपत्र मांगे तो युवक और ज्यादा



कालाढूंगी में शनिवार को पुलिस द्वारा पकड़े गए आरोपी पर्यटक। ● अमृत विचार

आगबबूला हो गए। खुद को यूपी के किसी विधायक का रिश्तेदार बताते हुए पुलिस से भिड़ने लगे। पुलिस टीम ने तीनों वाहनों को थाने ले जाकर सीज कर दिया। कोतवाल विजय मेहता ने बताया कि वाहन संख्या यूपी32 एनएक्स 0777, यूपी32 पीयू 5011 और

यूपी32 पीवाई 9611 को सीज किया गया है। सभी वाहनों में ब्लैक फिल्म और हूटर लगे थे। पुलिस के अनुसार कार सवार युवकों में संत कबीर नगर निवासी आदित्य विक्रम शाह, रायबरेली निवासी साहिल सिंह, गोरखपुर निवासी हर्ष शाही, गोमतीनगर,

लखनऊ निवासी लकी यादव, अजीतमल औरैया निवासी शाश्वत प्रकाश, बक्सर बिहार निवासी विशाल राय, अमेठी निवासी ऋषभ देव और सिंगरोली मध्य प्रदेश निवासी आदित्य कुमार शाह का शामिल है। सभी का पुलिस एक्ट में चालान किया गया है।

## रकम दोगुना करने का झांसा पांच लाख की ठगी, रिपोर्ट

कार्यालय संवाददाता, हल्द्वानी

अमृत विचार : एक अनजान कॉल युवक को लाखों की चपत लगा गई। कॉल करने वाले ने युवक को शेयर बाजार में निवेश कर रुपया दोगुना करने का झांसा देकर लाखों ठग लिए। जब युवक को मुनाफा मिला न असल रकम तब उसको ठगी का पता चला। फिलहाल युवक की शिकायत पर पुलिस ने केस दर्ज कर लिया है।

काठगोदाम थाना क्षेत्र निवासी दीपक ने पुलिस को तहरीर सौंप कर कहा कि बीती 19 मार्च को उसके मोबाइल फोन में अज्ञात नंबरों से कॉल आया। कॉल करने वाले ने अपना नाम अर्जुन रमेश शर्मा बताया। साथ ही झांसा दिया कि वह शेयर मार्केट में लोगों के

रुपये दोगुना करता है, वह कई लोगों को मालदार बना चुके हैं। अर्जुन के झांसे में आकर दीपक ने लगातार निवेश करना शुरू कर दिया लेकिन लंबे समय बाद भी उसे कोई मुनाफा नहीं हुआ। एक दिन युवक ने रुपये वापिस करने को कहा।

आरोप लगाया कि ठग उसे पैसे निकालने के लिए और अधिक सर्विस चार्ज के रूप में रुपये डालने को कहे तो ठगी का एहसास हुआ। ठग ने पहले तो टरकाना शुरू किया बाद में संपर्क ही तोड़ दिया। पीड़ित ने पुलिस को बताया कि वह 4.85 लाख रुपये लालच में आकर निवेश कर चुका था। काठगोदाम थाना प्रभारी विमल मिश्रा ने बताया कि इस प्रकरण में मुकदमा दर्ज कर जांच शुरू कर दी है।

## महिला सुरक्षा, साइबर फ्रॉड पर लापरवाही बर्दाश्त नहीं : एसएसपी

संवाददाता, हल्द्वानी

अमृत विचार: वरिष्ठ पुलिस अधीक्षक प्रहलाद नारायण मीणा ने शनिवार को कोतवाली सभागार में मासिक अपराध गोष्ठी में विवेचनाओं में शिथिलता पर मातहतों को कड़ी चेतावनी दी। उन्होंने मातहतों को स्पष्ट निर्देश दिए कि नशा तस्करी, साइबर फ्रॉड, अवैध हथियार और महिला सुरक्षा से जुड़े मामलों में की लापरवाही बर्दाश्त नहीं की जाएगी। एसएसपी ने कहा कि लंबित मामलों का शीघ्र निस्तारण, अभियोग पंजीकरण और तकनीकी पुलिसिंग में धीमापन सहन नहीं किया जाएगा। उन्होंने अधिकारियों को निर्देश दिया



कोतवाली सभागार में मासिक अपराध गोष्ठी लेते एसएसपी पीएन मीणा।

कि ऑपरेशन रोमियो, ड्रक एंड ड्राइव, ओवरस्पीड, ओवरलोडिंग और स्टैबवाजी पर सख्त कार्रवाई की जाए। उन्होंने कहा कि महिला अज्ञात शवों की शिनाख्त, वाहन चोरी, नकबजनी और नशा तस्करी में लिप्त अपराधियों के खिलाफ गैंगस्टर, हिस्ट्रीशीट और गुंडा एक्ट

के तहत तुरंत कार्रवाई की जाए। मीणा ने सभी अधिकारियों को पारदर्शिता, तत्परता और जवाबदेही के साथ काम करने का आदेश दिया। मासिक अपराध गोष्ठी में एनिसि डॉ. जगदीश चंद्रा, सीओ नितिन लोहनी आदि अधिकारी मौजूद रहे।

## नहर मेंमिला 3 दिन से टीपी नगर के अध्यक्ष बने जसपाल लापता युवक का शव

संवाददाता,रामनगर

अमृत विचार: तीन दिन से घर से लापता एक युवक का शव सिंचाई नहर में मिला। सूचना पर पहुंची पुलिस ने शव को कब्जे में ले पोस्टमार्टम के बाद परिजनों को सौंप दिया है। गौरतलब है कि मूल रूप से ग्राम मोतीपुर नेगी पीरूमदारी हाल निवासी ग्राम पूछड़ी नई बस्ती आजम अल्वी (28) पुत्र बब्बू अल्वी विगत 11 सितंबर की शाम को घर से कुछ दूरी पर स्थित एक दुकान पर सामान लेने की बात कह कर निकला था लेकिन काफी देर तक जब वापस नहीं आए तो परिजनों ने उसकी खोजबीन शुरू

की लेकिन उसका कोई पता नहीं चला। मृतक आजम के साले असलम ने बताया कि शनिवार की सुबह उन्हें सूचना मिली थी उनके जीजा आजम अल्वी का शव हाथौडगर के समीप नहर में पड़ा हुआ है। जिसके बाद परिजन और पुलिस मौके पर पहुंची। कोतवाली के एसएसआई मोहम्मद युनुस ने बताया कि पोस्टमार्टम के बाद शव परिजनों को सौंप दिया है। पोस्टमार्टम रिपोर्ट आने के बाद मौत के वास्तविक कारणों का पता चल सकेगा। मृतक शादीशुदा था और उसके दो छोटे-छोटे बच्चे हैं। मृतक मजदूरी करता था। मामले की जांच की जा रही है।

संवाददाता, हल्द्वानी

अमृत विचार : देवभूमि उद्योग व्यापार मंडल की ओर से रविवार को गुरुनानक मार्केट स्थित कार्यालय में संस्थापक अध्यक्ष हुकम सिंह कुंवर की अध्यक्षता में बैठक संपन्न हुई।

इस दौरान नगर निगम की ओर से हाल ही में एन वाडों में लागू किए गए व्यवसायिक टैक्स (भवन कर) को लेकर व्यापारियों ने कड़ी आपत्ति जताते हुए इसे वापस लेने की मांग की। बैठक में व्यापारियों ने शहर की जर्जर सड़कों और, ट्रांसपोर्ट नगर क्षेत्र की समस्याओं पर भी गहरी चिंता जताई। ट्रांसपोर्ट व्यवसायियों की मांगों पर विचार-विमर्श किया गया। साथ ही संगठन को मजबूत करने के उद्देश्य से 21 सदस्यों की कोर कमेटी के गठन का निर्णय लिया गया। इस दौरान



देवभूमि उद्योग व्यापार मंडल के नए पदाधिकारियों का फूल माला पहनाकर स्वागत हुआ।

व्यापारियों में हल्द्वानी महानगर इकाई में सदस्यता अभियान चलाने पर सहमति बनी। इस दौरान योगेश पंत को प्रदेश संगठन मंत्री, राजकुमार सिंह नेगी प्रदेश सचिव और सरदार जसपाल कोहली को यातायात नगर इकाई का अध्यक्ष नियुक्त किया गया। बैठक में निर्णय लिया गया कि अगले माह व्यापारी अधिवेशन किया जाएगा, जिसमें व्यापारियों से जुड़े मुद्दों पर

चर्चा की जाएगी। इस मौके पर प्रदेश प्रभारी जगमोहन चित्तवाल, प्रदेश उपाध्यक्ष गोपाल भट्ट, महामंत्री राजकुमार केसरवानी, कुमाऊं मंडल प्रभारी हरजीत चड्ढा, महानगर अध्यक्ष अजय कृष्ण गोयल, युवा प्रदेश प्रभारी आफताब हुसैन, अविनाश गुप्ता, विनय चौहान, पंकज सुयाल, बृजमोहन सिजवाली, रंजि गुप्ता, मनोज खुल्बे, हर्ष जलाल रहे।



## सिटी ब्रीफ

## कुष्ठाश्रम में वितरित किए

## प्रेशर कुकर व खाद्यान्न

हल्द्वानी : अखिल भारतीय कायस्थ महासभा व महिला प्रकोष्ठ हल्द्वानी की ओर से शनिवार को कुष्ठाश्रम राजपुरा में नि .शुल्क सामग्री वितरण कार्यक्रम आयोजित किया गया। जरूरतमंदों को 22 प्रेशर कुकर, राशन व अन्य खाद्यान्न सामग्री वितरित की गई। कार्यक्रम में राष्ट्रीय उपाध्यक्ष वीके सक्सेना, जिला अध्यक्ष संजय श्रीवास्तव, जिला महामंत्री वीरेन्द्र निगम, जिला महिला अध्यक्ष संगीता श्रीवास्तव सहित बड़ी संख्या में पदाधिकारी और सदस्य उपस्थित रहे।

### तय की अभियन्ता दिवस कार्यक्रमों की रूपरेखा

हल्द्वानी : उत्तराखंड डिप्लोमा महासंघ की ओर से अभियन्ता दिवस पर विशेष कार्यक्रमों का आयोजन किया जाएगा। शनिवार को महासंघ ने बद्रीपुरा स्थित लोक निर्माण विभाग संघ भवन में बैठक कर कार्यक्रमों की रूपरेखा तय की। बैठक की अध्यक्षता जिलाध्यक्ष पुष्कर आर्या ने की। उन्होंने बताया कि अभियन्ता दिवस के अवसर पर 15 सितंबर को सुबह 10 बजे से दोपहर तीन बजे तक नटराजन शिविर और गोष्ठी का आयोजन होगा। उन्होंने महासंघ से जुड़े पदाधिकारियों व सदस्यों से अधिक संख्या में भागीदारी का आह्वान किया।

### हादसे के जिम्मेदार

### चालक पर एफआईआर

हल्द्वानी : जगदंबा नगर निवासी राकेश बगडवाल ने मुखानी थाना पुलिस को तहरीर सौंप कर बताया कि बीती 25 अगस्त को उनकी बहन का पुत्र रश्मित चिलवाल अपनी कार से हल्द्वानी की ओर आ रहा था। वह रात को लगभग 10 :18 बजे फतेहपुर के पास पहुंचा था तभी एक अज्ञात वाहन ( ट्रक ) ने टक्कर मार दी और मौके से फरार हो गया। मुखानी एसओ दिनेश जोशी ने बताया कि अज्ञात ट्रक चालक के खिलाफ केस दर्ज कर मामले की जांच की जा रही है।

### हिंदी को बताया जीवन की मार्गदर्शिका

हल्द्वानी : सनातन धर्म संस्कृत महाविद्यालय में हिंदी दिवस की पूर्व संस्था पर वर्तमान परिप्रेक्ष्य में हिंदी का महत्व विषय पर देश गोष्ठी आयोजित की गई। कार्यक्रम में मुख्य अतिथि डॉ .प्रभा पंत ने हिंदी को विश्व स्तर पर लोकप्रिय होती भाषा बताया, जबकि विशिष्ट अतिथि विपिन चंद्र प्रधानजी ने हिंदी को जीवन की मार्गदर्शिका कहा। वक्ताओं ने हिंदी के प्रचार –प्रसार पर जोर देते हुए शिक्षा व्यवस्था में हिंदी की अनेदखी पर चिंता जताई। प्राचार्य डॉ . मनोज पांडे ने हिंदी को केवल भाषा नहीं, बल्कि संस्कारों की संवाक्य बताया। कार्यक्रम में स्व . दिवाकर भट्ट को श्रद्धांजलि अर्पित की गई।

## चैनल हैक कर देश विरोधी नारे प्रसारित करने पर केस

संवाददाता, नैनीताल

**अमृत विचार :** नैनीताल में नंदा देवी महोत्सव कार्यक्रम के सीधा प्रसारण के दौरान ताल चैनल की स्क्रीन पर देश विरोधी नारे प्रसारित होने की घटना सामने आई थी। घटना के बाद चैनल प्रबंधन ने प्रसारण तत्काल रोक दिया और मामले की सूचना पुलिस को दी। ताल चैनल के प्रबंध निदेशक मारुति नंदन साह ने बताया कि प्रसारण के दौरान अचानक स्क्रीन पर देश विरोधी स्लोगन लिखा हुआ दिखाई दिया। जानकारी मिलते ही चैनल को बंद कर दिया गया। बाद में जांच में सामने आया कि चैनल को आईपी एड्रेस के माध्यम से हैक किया गया था। सुरक्षा

# हरियाणा ने मारी बाजी, राष्ट्रीय तलवारबाजी का जीता खिताब

### हरियाणा बना 20वीं कैडेट राष्ट्रीय तलवारबाजी स्पर्धा का ओवरऑल चैंपियन

संवाददाता, हल्द्वानी

**अमृत विचार :** 20वीं कैडेट राष्ट्रीय तलवारबाजी स्पर्धा में हरियाणा राज्य ने बालक और बालिका दोनों वर्गों में ओवरऑल चैंपियन का खिताब अपने नाम किया। बालिका वर्ग में चंडीगढ़ दूसरे और पंजाब तीसरे स्थान पर रहे, जबकि बालक वर्ग में मणिपुर दूसरे और उत्तर प्रदेश तीसरे स्थान पर रहे।

गौलापार स्थित इंदिरा गांधी अंतरराष्ट्रीय खेल परिसर के मानसखंड हाल में शनिवार को प्रतियोगिता का समापन हुआ। समापन समारोह में मुख्य अतिथि भारतीय कुश्ती महासंघ के पूर्व अध्यक्ष वृजभूषण शरण सिंह मौजूद रहे। फेंसिंग एसोसिएशन ऑफ इंडिया के महासचिव राजीव मेहता ने उन्हें नटराज की प्रतिमा और शॉल भेंट कर सम्मानित किया। अंतिम इपी टीम इवेंट में बालक वर्ग में हरियाणा की टीम में जीतेश, अरिवन, सक्षम और आर्यन ने स्वर्ण पदक जीता। मणिपुर की टीम रजत और उत्तर प्रदेश की टीम कांस्य पदक से संतोष करना



हल्द्वानी में आयोजित राष्ट्रीय तलवारबाजी स्पर्धा में प्रतिभा दिखाते खिलाड़ी।● अमृत विचार

### पापा बेचते हैं सब्जी, बेटा अनमोल तलवार से लिख रहा सपनों की कहानी

हल्द्वानी : एम्पी के छटे से करछे का रहने वाला अनमोल प्रजापति आज पूरे प्रदेश ही नहीं बल्कि देश के लिए उम्मीद की किरण बन चुका है। 114 साल की उम्र में ही अनमोल ने अपने खेल फेंसिंग में ऐसा हुनर दिखाया है, जिसने सबको चौंका दिया है। पिता सब्जी की ठेली लगाकर परिवार का भरण-पोषण करते हैं। मां गुहिणी हैं और बड़ा भाई पढ़ाई करता है। परिवार के आर्थिक हालात मजबूत नहीं, लेकिन अनमोल ने कभी हालात को अपनी उड़ान पर हावी नहीं होने दिया। आज जब वह मैदान में उतरता है तो उसके हाथ में तलवार सिर्फ लोहे का एक औजार नहीं रहती, बल्कि उसका सपना और उसकी मेहनत उसमें झलकती है। वह रोज सुबह-शाम अभ्यास करता है। अनमोल का कहना है कि मुझे भरोसा है कि एक दिन यही तलवार मुझे गोल्ड मेडल दिलाएगी और मैं अपने प्रदेश और देश का नाम ऊंचा करूंगा। अनमोल की कहानी हर उस युवा के लिए प्रेरणा है जो संसाधनों की कमी से जूझ रहा है। आज अनमोल मैदान में जिस जुनून से पसीना बहा रहा है, कल वही मेहनत उसे अंतरराष्ट्रीय मंच पर भारत का तिरंगा लहराने का मौका दे सकती है।

पड़ा। बालिका वर्ग में हरियाणा की खुशी, अंशिका राणा, आंचल सिहाग और पवनी सिहाग ने स्वर्ण पदक

अपने नाम किया। चंडीगढ़ की टीम रजत और महाराष्ट्र की टीम कांस्य पदक पर रही। इस जीत के साथ

हरियाणा ने दोनों वर्गों में उत्कृष्ट प्रदर्शन कर राष्ट्रीय स्तर पर अपनी धाक बनाई।

### बीडीसी सदस्य का पति लापता, सौंपी तहरीर

हल्द्वानी : एक महिला क्षेत्र पंचायत सदस्य का पति घर से बिना सूचना के गायब हो गया। जब 24 घंटे बाद भी उसका पता नहीं चला तो परिजनों ने पुलिस को तहरीर सौंप कर युवक की तलाश करने की मांग की है।

मुखानी थाना क्षेत्र के फतेहपुर निवासी एक बीडीसी मेंबर का पति नंदन राम बीती 11 सितंबर की शाम को सात बजे बेल बसानी से गया था, फिर वहां से लापता हो गया। जब रात को भी वह घर नहीं पहुंचा तो परिजनों ने अगले दिन उसकी खोजबीन शुरू की लेकिन पता नहीं चला। तब परिजनों ने रिश्तेदारों, दोस्तों के यहां भी पूछताछ की लेकिन कोई पता नहीं चला। अंत में लापता नंदन राम के भाई नरेश लाल निवासी गुजरोड़ा ने मुखानी पुलिस को तहरीर सौंप कर भाई की बरामदगी की मांग की है। थाना प्रभारी दिनेश जोशी ने बताया कि लापता व्यक्ति को खोजबीन की जा रही है।

## लोक अदालत: चम्पावत में 360 वादों का निस्तारण

संवाददाता, टनकपुर

**अमृत विचार :** अध्यक्ष व जिला जज,जिला विधिक सेवा प्राधिकरण,चम्पावत अनुज कुमार संगल की अध्यक्षता एवं सचिव भवदीप रावते के दिशा-निर्देशन में जिला न्यायालय परिसर चम्पावत एवं बाह्य न्यायालय टनकपुर में राष्ट्रीय लोक अदालत का सफल आयोजन किया गया जिसमें जिला बार संघ चम्पावत एवं तहसील बार संघ टनकपुर के अधिवक्ता, नामित सदस्य,चैनल अधिवक्ता, बैंक अधिकारी ने प्रतिभाग किया। इस अवसर पर मुख्य न्यायिक मजिस्ट्रेट चम्पावत द्वारा 127 वादों का निस्तारण कर 3,51,74,118 रुपयों का सेटलमेंट, द्वितीय पीट

### ● 4,29,15,798 रुपयों का सफल सेटलमेंट किया गया

न्यायिक मजिस्ट्रेट टनकपुर द्वारा 107 वादों का निस्तारण कर 8,58,200 रुपयों का सेटलमेंट, तथा राजस्व विभाग द्वारा 74 मामलों का निस्तारण किया गया। इसके अतिरिक्त प्री-लिटिगेशन के अन्तर्गत मनी रिकवरी के 52 वादों का निस्तारण कर 68,83,480 रुपयों का सेटलमेंट किया गया। इस दौरान जनपद चम्पावत के समस्त न्यायालयों द्वारा कुल 360 वादों का निस्तारण कर लगभग 4,29,15,798 रुपयों का सफल सेटलमेंट किया गया, जिससे आम जनता को शीघ्र एवं सरल न्याय प्राप्त हुआ।

### संपूर्ण स्वास्थ्य एवं कल्याण विषयक कार्यशाला संपन्न

**भीमताल:** कुमाऊं विश्वविद्यालय के भीमताल परिसर में अध्ययनरत विद्यार्थियों के लिए पीएम उषा की मेरु योजना के तहत संपूर्ण स्वास्थ्य एवं कल्याण विषय पर केंद्रित दो दिवसीय कार्यशाला का शनिवार को समापन हुआ। सुप्रसिद्ध मनोवैज्ञानिक डॉ. युवराज पंत ने विद्यार्थियों को मानसिक स्वास्थ्य को ही ड्रग एडिक्शन से बचने का आधार बताया। कुमा ऊंवि वि को स्वीकृत परियोजना के अनुदान से फार्मसी विभाग के संयोजन में भीमताल स्थित विभागों में संचालित पाठ्यक्रमों के विद्यार्थियों के लिए कार्यशाला आयोजित की गई। दूसरे दिन आयोजित प्रथम तकनीकी सत्र में हल्द्वानी के सुप्रसिद्ध मनोवैज्ञानिक डॉ. युवराज पंत ने युवाओं को मानसिक स्वास्थ्य की सुदृढ़ता को अध्ययन और सामाजिक दबाव के लिए प्रमुख बताया। योग विभाग के सहायक प्राध्यापक डॉ. एचसी पाठक ने स्ट्रेस मैनेजमेंट के लिए योगा और मेडिटेशन की प्रक्रिया का महत्व बताया। यहां संयोजक प्रो. लता पांडे, सहसंयोजक प्रो. अमित जोशी, आयोजक सचिव प्रो. अर्चना नेगी साह, प्रो. विना पांडे, प्रो. अनीता सिंह, डीन डॉ. महेंद्र राणा, डॉ. तीरथ कुमार आदि रहे।

## कैबिनेट मंत्री बहुगुणा को बताई समस्याएं



कैबिनेट मंत्री सौरभ बहुगुणा को ज्ञापन देते कांग्रेस नेता मनोज शर्मा व ग्रामीण।

संवाददाता, हल्द्वानी

**अमृत विचार :** भीमताल के एक शिष्टमंडल ने कांग्रेस नेता मनोज शर्मा के नेतृत्व में शनिवार को कैबिनेट मंत्री सौरभ बहुगुणा से शिष्टाचार भेंट कर भीमताल विधानसभा क्षेत्र की बदहाल सड़कों और स्वास्थ्य सेवाओं को लेकर एक ज्ञापन सौंपा। मनोज शर्मा ने मंत्री बहुगुणा को अवगत कराया कि विधानसभा के अंतर्गत आने वाले अधिकांश मुख्य और लिंक मोटरमार्ग आपदा से क्षतिग्रस्त होकर बदहाल हो चुके हैं, जिससे क्षेत्रीय लोगों को भारी परेशानी का सामना करना पड़ रहा है।

उन्होंने कहा कि स्वास्थ्य सेवाओं की हालत भी चिंताजनक है। क्षेत्र के अधिकतर अस्पताल

केवल रेफरल सेंटर बनकर रह गए हैं, जहां मानक अनुरूप न तो चिकित्सकीय सुविधाएं हैं और न ही पर्याप्त संसाधन। उन्होंने बताया कि इस संबंध में कई बार विभागीय अधिकारियों से शिकायतें की जा चुकी हैं, लेकिन अब तक कोई ठोस कार्यवाही नहीं हुई। इस पर कैबिनेट मंत्री सौरभ बहुगुणा ने प्रतिनिधिमंडल को आश्वासन करते हुए कहा कि ज्ञापन में बताई सभी समस्याओं पर तत्काल संज्ञान लेकर संबंधित अधिकारियों को निर्देशित किया जाएगा, ताकि सड़कों और स्वास्थ्य व्यवस्थाओं को शीघ्र दुरुस्त किया जा सके। शिष्टमंडल में ज्येष्ठ प्रमुख धारी नंदाबल्लभ वृजवासी, पूर्व प्रधान युगल किशोर पलड़िया, राजेश सिंह सहित अन्य स्थानीय उपस्थित रहे।

## ऐपण कला को मिला जीआईटैग

संवाददाता, हल्द्वानी

**अमृत विचार :** कुमाऊंकी ऐपण कला को भौगोलिक संकेतक (जीआई) टैग मिला है। इसे प्राप्त करने के लिए राजकीय महिला डिग्री कॉलेज के नवाचार क्लब ने एक निर्णायक भूमिका निभाई है। इस पहल ने पारंपरिक कुमाऊंकी कला को वैश्विक मान्यता दिलाई है। साथ ही स्थानीय छात्राओं के लिए रोजगार और आत्मनिर्भरता के नए द्वार भी खोल दिए हैं।

डॉ. रितुराज पंत, नवाचार क्लब के तत्कालीन नोडल अधिकारी ने बताया कि वन डिस्ट्रिक्ट वन प्रोजेक्ट योजना के तहत नैनीताल जिले के लिए ऐपण कला का चयन किया गया था। इसके तहत वर्ष 2022-23 में मुख्यमंत्री नवाचार योजना के अंतर्गत ऐपण को प्रोत्साहन देने का प्रस्ताव सरकार को भेजा गया जिसे स्वीकृति मिलने के बाद 30 दिवसीय प्रशिक्षण



प्रियांशी व आयुषी रावत।● अमृत विचार

- प्रियांशी रावत और आयुषी रावत ने ऐपण कला को बनाया व्यवसाय**
- दोनों को मिला जीआई प्रमाणित ऐपण कलाकार का दर्जा**

शिविर आयोजित किया गया था। प्रशिक्षण में 50 छात्राओं ने भाग लिया और ऐपण के आधुनिक स्वरूपों की बारीकियां सीखीं। इस दौरान कुछ छात्राओं को ऑर्डर मिलने लगे, जिससे उन्होंने इसे रोजगार का साधन बनाना शुरू किया।

प्रियांशी रावत और आयुषी रावत ने ऐपण को व्यवसाय के रूप में अपनाया और अब दोनों को जीआई प्रमाणित ऐपण कलाकार

का दर्जा प्राप्त हुआ है। इनकी ओर से बनाए गए उत्पादों में नेम प्लेट्स, कुशन कवर, की-चेन, वॉल हैंगिंग्स, ऐपण फ्रेम्स, जूट बैग्स, सॉफ्ट टॉयज आदि शामिल हैं, जो पूरी तरह हस्तनिर्मित और कस्टमाइज्ड होते हैं। डॉ. पंत ने इसे महाविद्यालय, छात्राओं, प्रशिक्षकों और नवाचार क्लब की सामूहिक मेहनत का परिणाम बताया और कहा कि यह सफलता छात्राओं को उद्यमिता और आत्मनिर्भरता की दिशा में प्रेरित करती है।

प्राचार्य प्रो. आभा शर्मा ने छात्राओं को बधाई देते हुए कहा कि कुमाउनी ऐपण हमारी सांस्कृतिक धरोहर है और छात्राओं ने इसे न केवल संरक्षित किया है, बल्कि आधुनिक बाजार से जोड़कर नया आयाम भी दिया है। इस मौके पर डॉ. फकीर सिंह, डॉ. गीता पंत, डॉ. रुचि, डॉ. मंजरी आदि ने सभी को शुभकामनाएं दीं।

## बिजनेस समिट में पहुंचे कई राज्यों के उद्यमी

संवाददाता, रामनगर

**अमृत विचार :** रामनगर में छोई स्थित एक रिजॉर्ट में राजपूताना बिजनेस समिट में कई राज्यों के उद्यमी जुटे हैं। उन्होंने समूह बनाकर और समाज को जोड़कर बिजनेस करने की अपील की। साथ ही नए व्यवसाय की शुरुआत करने के लिए लोगों को प्रेरित भी किया है। उत्तराखंड के उद्यमियों को साथ लेकर यहां पर नए उद्योग लगाने आदि पर मंथन किया। रविवार को उद्योग, शिक्षा आदि के क्षेत्रों में बेहतर काम करने वाले को सम्मानित किया जाएगा। रविवार को कार्यक्रम में सीएम पुष्कर सिंह धामी के आने की संभावनाएं भी हैं।

खंडे राजपूताना सेवा संघ की ओर से राजपूताना बिजनेस समिट का आयोजन किया गया। इस दौरान विभिन्न राज्य से आए राजपूत समाज



राजपूताना बिजनेस समिट में कार्यक्रम पेश करते कलाकार।● अमृत विचार

के उद्यमियों अपनी उद्यमिता की यात्रा के बारे में जानकारीयें दीं। कहा कि उद्यमी सभी वर्ग के लोगों को साथ लेकर काम कर रहे हैं। संघ के राष्ट्रीय अध्यक्ष आरपी सिंह ने बताया कि यह समिट उत्तराखंड में पहली बार हो रहा है। इससे पहले दो बार मुंबई, एक बार भुवनेश्वर में हो चुका है। बताया कि संस्था का मकसद समाज की प्रगति को मजबूत

बनाना है। क्षेत्र के अलग-अलग क्षेत्र में उद्योग कर रहे हैं सब को एकत्रित करना है। जो लोग व्यावसाय करने से डरते हैं, उन्हें साथ लेकर कारोबार से जोड़ना है। समिट में मंथन चिंतन किया जा रहा है। समाज समृद्ध हो, सभी संकल्प लिया जा रहा है। समिट में महिलाओं की भागीदारी भी अधिक है। उत्तराखंड के उद्यमियों को भी साथ लिया जा रहा है।

## चप्पे-चप्पे पर चला पुलिस नई गौशाला में पहुंचाया का सत्यापन अभियान

संवाददाता, रामनगर

**अमृत विचार :** पुलिस प्रशासन ने शनिवार सुबह नगरभर में सत्यापन अभियान चलाया। इस दौरान भारी पुलिस बल तैनात रहा और शहर के कोने-कोने में यह अभियान देखने को मिला। कोतवाल अरुण कुमार सैनी के नेतृत्व में रामनगर में अभियान चलाया गया।

बताया कि खास तौर पर बाहरी लोगों के खिलाफ यह अभियान चलाया गया। जो बिना सत्यापन के किराए पर रह रहे थे। जिनका सत्यापन नहीं मिला, उनके खिलाफ चालान की कार्रवाई की गई और मौके पर ही सत्यापन भी कराया गया ताकि शहर में सुरक्षा व्यवस्था

और भी सख्त हो सके। कोतवाल ने बताया कि पुलिस बल के साथ सत्यापन अभियान में अलग-अलग टीमों बनाई गईं जिनके द्वारा खताड़ी क्षेत्र, गुलरघट्टी, पूछड़ी, काबेंट क्लोनी, कालूसिद्ध, भरतपुरी, पम्पापुरी क्षेत्रान्तर्गत 750 व्यक्तियों का सत्यापन किया गया जिसमें वगैर सत्यापन के 93 लोग पाए। जिनमें से 65 लोगों का चालान कर कुल 23500 रुपये संयोजन शुल्क वसूला गया और 28 लोगों का अंतर्गत धारा 83 पुलिस एक्ट के तहत कोर्ट चालान किए गए हैं। कोतवाली के एसएसआई मोहम्मद युनुस, पीरुमदारा चौकी प्रभारी सुनील धनिक, ढेला चौकी प्रभारी जोगा सिंह, एसआई सुबुधि राणा, एसआई नीरज चौहान रहे।

### 50 आवारा गोवंश को नई गौशाला में पहुंचाया

लालकुआं : नगर पंचायत लालकुआं के कर्मचारियों ने पिछले तीन दिन से चलाए गए अभियान के तहत अब तक क्षेत्र से 50 आवारा गोवंश को हल्द्वीचौड़ स्थित गंगापुर कबड़वाल ग्राम सभा में नवनिर्मित गौशाला में पहुंचाया गया।

नगर पंचायत अध्यक्ष सुरेंद्र सिंह लोटनी ने बताया कि 3 दिन से लगातार लालकुआं क्षेत्र से गोवंश को गौशाला में पहुंचाने की प्रक्रिया चल रही हैं, नगर के आवारा जानवर उठाने के बाद बाद नगर के आसपास के क्षेत्र के गोवंश को उठा कर गौशाला में पहुंचाया जाएगा। नगर पंचायत द्वारा चलाए गए अभियान के बावजूद नगर में आवारा पशुओं की संख्या में कोई भी नजर नहीं आई है नगर के शहीद स्मारक के पास प्रातः आवारा गौ वंश की खासी संख्या देखी जा सकती है।

संवाददाता, हल्द्वानी

**अमृत विचार :** अखिल एकता उद्योग व्यापार मंडल की ओर से देश की पहली ऐतिहासिक व्यापार चौपाल का सफल आयोजन शनिवार को रामपुर रोड स्थित एक बैंकवट हॉल में हुआ। चौपाल का उद्देश्य वोकल फॉर लोकल अभियान को गति देना, व्यापारियों को आत्मनिर्भर भारत की दिशा में जागरूक व स्वदेशी उत्पादों के उपयोग को बढ़ावा देना रहा।

कार्यक्रम की शुरुआत में उत्तराखंड प्रभारी अतुल कुमार गुप्ता ने कहा कि आज विदेशी कंपनियां हमारे रसोई से लेकर बाथरूम तक कब्जा जमा चुकी हैं। हमें लोकल के लिए वोकल बनना होगा ताकि देश



कार्यक्रम में सभी को शपथ दिलाते राष्ट्रीय व्यापार कल्याण बोर्ड के चेयरमैन सुनील सिंघी, साथ में खंडे सांसद अजय भट्ट व अन्य।

की अर्थव्यवस्था को मजबूती मिल सके। इस ऐतिहासिक आयोजन में मुख्य अतिथि सुनील सिंघी (व्यापारी कल्याण बोर्ड, भारत सरकार), सांसद अजय भट्ट, मेयर गजराज सिंह बिष्ट सहित अन्य उपस्थित रहे।

प्रदेश कार्यकारी अध्यक्ष जीवन सिंह कार्की ने कार्यक्रम की अध्यक्षता की। मुख्य वक्ता सुनील सिंघी ने सभी व्यापारियों को स्वदेशी अपनाने की शपथ दिलाई। सांसद अजय भट्ट ने जीएसटी सुधार और व्यापारी

हितों पर चर्चा करते हुए सरकार के दृष्टिकोण को स्पष्ट किया। अखिल एकता उद्योग व्यापार मंडल के पदाधिकारियों ने कहा कि जब संकट आता है, तो भारत का व्यापारी ही सबसे पहले आगे आता है।



ब्रीफ न्यूज

क्रेडिट कार्ड से उड़ाए हजारों रुपये

**रुद्रपुर** : साइबर ठगों ने खाते और क्रेडिट कार्ड से हजारों रुपये हड़प लिए हैं। पुलिस ने तहरीर के आधार पर मुकदमा दर्ज कर जांच शुरू कर दी है। जानकारी के अनुसार गांव कीरतापुर निवासी अवधेश कुमार कुशवाहा ने बताया कि 28 अगस्त को उसके खाते से 50 हजार और क्रेडिट कार्ड से 21542 यानी 71542 रुपये की निकासी हुई। मोबाइल पर मैसेज आने के बाद ठगी का एहसास हुआ। पुलिस ने तहरीर के आधार पर मुकदमा दर्ज कर जांच शुरू कर दी है।

टेलीग्राम के जरिये युवती से 5.50 लाख की ठगी

**सितारगंज** : साइबर अपराधियों ने एक बार फिर बड़ी वारदात को अंजाम देते हुए शक्तिफार्म की एक युवती को ऑनलाइन ठगी का शिकार बना डाला। ग्राम शक्तिफार्म निवासी दीपिका देवनाथ पुत्री निखिल देवनाथ ने थाना शक्तिफार्म में दी गई तहरीर में बताया कि 22 से 24 मई के बीच अज्ञात साइबर ठगों ने टेलीग्राम एप के जरिए उसे झांसा देकर उसके खाते से कुल 5 लाख 50 हजार रुपये हड़प लिए। पीड़िता ने यह राशि आरोपियों के बताए मोबाइल से जुड़े एसबीआई व एचडीएफसी खाते तथा गुगल पे पर ट्रांसफर की। ठगी का शिकार होने के बाद दीपिका ने तुरंत ही साइबर क्राइम पोर्टल पर शिकायत दर्ज कराई। पीड़िता ने पुलिस से कठोर कार्रवाई की मांग की है। पुलिस ने मामले को गंभीरता से लेते हुए एफआईआर दर्ज कर जांच शुरू कर दी है।

रेलवे ट्रैक पर मिला युवक का शव, शिनाख्त नहीं

**काशीपुर** : रेलवे ट्रैक पर एक व्यक्ति का शव मिलने से सनसनी फैल गई। पुलिस मृतक की पहचान का प्रयास कर रही है। शुक्रवार देर रात टांडा चौकी क्षेत्र में रेलवे ट्रैक पर एक व्यक्ति का शव विक्षत शव मिलने से हड़कंप मच गया। सूचना पर पहुंची पुलिस ने शव को कब्जे में लेकर मोचरी में रखवा दिया। शव के कमर से ऊपर का हिस्सा बुरी तरह कुचला हुआ है, जिस वजह से उसकी शिनाख्त नहीं हो सकी। एसआई देवेद सांमत ने बताया कि मृतक की उम्र लगभग 40 वर्ष के आसपास होगी। शव का ऊपरी भाग बुरी तरह से कट गया है, जिससे उसकी शिनाख्त नहीं हो पा रही है। टीम शव के शिनाख्त के प्रयास में जुटी हुई है।

घायल व्यक्ति की मौत

**बाजपुर** : बाइक की टक्कर से घायल व्यक्ति की उपचार के दौरान मृत्यु हो गई। पुलिस ने मृतक की पत्नी की तहरीर के आधार पर बाइक सवार के खिलाफ मामला दर्ज कर लिया है। ग्राम रेंहटा निवासी हलविंदर को ने पुलिस को बताया कि उनके पति मनोज कुमार एक अगस्त की देर रात करीब 8-15 बजे बन्नाखेड़ा-रेंहटा मार्ग पर पैदल ही अपने घर लौट रहे थे। आरोप है कि इसी बीच बाइक के चालक ने तेज और लापरवाही से वाहन चलाते हुए उन्हें जोरदार टक्कर मार दी। हल्द्वानी के निजी अस्पताल में उपचार के दौरान उनकी मृत्यु हो गई। वहीं पुलिस ने तहरीर के आधार बाइक के अज्ञात चालक के खिलाफ मामला दर्ज कर लिया है।

चार लोगों को बिजली चोरी करते पकड़ा, रिपोर्ट दर्ज

**काशीपुर** : ऊर्जा निगम की टीम ने दो स्थानों से चार लोगों को बिजली चोरी करने पकड़ा। टीम ने कुश्नवरी क्षेत्र से ग्राम जुड़का नंबर-एक में नवजोत सिंह, ग्राम ढकिया नंबर-तीन विश्वजीत सिंह व हीरा सिंह को विद्युत माफक यंत्र से पहले कट लगाकर बिजली चोरी करते पकड़ा। वहीं कुंडा थाना क्षेत्र में गढ़ीनेगी में तेजपाल के घर विद्युत माफक यंत्र से पहले कट लगाकर बिजली चोरी कर रहे पकड़ा। दोनों ही स्थानों पर एसडीओ की तहरीर पर पुलिस ने विद्युत अधिनियम की धारा 135 के तहत रिपोर्ट दर्ज कर ली है।

धोखाधड़ी

रुद्रपुर के डॉक्टर को झांसा देकर हड़पे 6 .60 लाख

संवाददाता, रुद्रपुर

**अमृत विचार**: शहर के चिकित्सक को लिफ्ट लगाने के कॉन्ट्रैक्ट की आड़ में लाखों रुपये हड़पने का मामला सामने आया है। पुलिस ने तहरीर के आधार पर मुकदमा दर्ज कर जांच शुरू कर दी है। जानकारी के अनुसार भदईपुरा निवासी डॉ. दीपक कुमार भट्ट ने बताया कि उसका कॉलोनी में एक क्लीनिक 17 अप्रैल 2024 को अजमत अली प्रोपराइटर टाइटन एलीवेटर प्रेमनगर देहरादून क्लिनिक पर आया और लिफ्ट को कोटेेशन दिखाते हुए अनुरोध करने लगा। लिफ्ट लगाने का खर्च 6.60 लाख रुपये बताया गया। इस दौरान अनुबंध के अनुसार लिफ्ट संचालन

बीटेक छात्र की मौत प्रकरण की हो मजिस्ट्रियल जांच

संवाददाता, रुद्रपुर

**अमृत विचार**: इंग्लिश की जटिलता के कारण सुसाइड का कदम उठाने वाले बीटेक इंजीनियरिंग छात्र नीरज सुसाइड प्रकरण में किच्छा विधायक तिलक राज बेहड़ ने मजिस्ट्रियल जांच का मुद्दा उठाया है। बेहड़ का मानना है कि जिस कारण को पुलिस सुसाइड की वजह बता रही है। उससे परिवार के लोग संतुष्ट नहीं है। ऐसे में विधायक ने डीएम को खत लिखकर जांच कराने का मुद्दा उठाया। शनिवार को किच्छा विधायक तिलक राज बेहड़ रुद्रपुर पोस्टमार्टम



तिलक राज बेहड़ ।

विगत दिवस डीएम ने खाद्य विभाग के अधिकारियों को दिए थे जांच के निर्देश

संवाददाता, रुद्रपुर

**अमृत विचार**: जिलाधिकारी के निर्देश के बाद खाद्य विभाग की टीम ने शहर के मुख्य बाजार में मॉल, मिनी मॉल और डिपार्टमेंटल स्टोर्स का निरीक्षण किया। इस दौरान टीम ने एक मॉल से कुट्ट का आटे का सैपल लिया है। साथ ही सैपल की जांच के लिए राज्य खाद्य एवं औषधि जांच प्रयोगशाला को भेजा है।

शनिवार को खाद्य विभाग के असिस्टेंट कमिश्नर डॉ. प्रकाश चंद्र फुलारा के नेतृत्व में खाद्य विभाग की टीम मुख्य बाजार पहुंची। यहां टीम ने बाजार में मॉल, मिनी मॉल, डिपार्टमेंटल स्टोर्स, विशाल मेगा मार्ट, रिलायंस मॉल का निरीक्षण किया। इस दौरान टीम ने एक मॉल से कुट्टु के आटे का सैपल लिया।

वहीं खाद्य विभाग के असिस्टेंट कमिश्नर डॉ. फुलारा ने बताया कि त्योहारी सीजन शुरू होने वाला है। इसको देखते हुए कुट्टू के आटे समेत कई अन्य खाद्य सामग्रियों की जांच की जा रही है। संदिग्ध मिलने पर सैपल लेकर जांच के लिए भेजे जा रहे हैं। उन्होंने

नेपाल से भारत में करते हैं भेहनत मजदूरी

संवाददाता, रुद्रपुर

**अमृत विचार**: पड़ोसी मुल्क नेपाल में बिगड़े हालात और सत्ता परिवर्तन उग्र आंदोलन के बाद रुद्रपुर में फंसे प्रेम चंद्र कामो काफी भयभीत हैं। नेपाल से भारत आकर मेहनत मजदूरी करने वाले प्रेम ने भी दोनों देशों की मित्रता का जिक्र करते हुए बताया कि उपद्रव के बाद परिवार की काफी चिंता है और नेपाल जाने की उत्सुकता भी है।

शनिवार को रुद्रपुर में घूम-घूमकर जड़ी बूटी बेचने वाले प्रेम सिंह कामो से जब नेपाल

विधायक बेहड़ ने डीएम को लिखा खत, पीएम हाउस जाकर दी सांत्वना

हाउस पहुंचे और परिवार को ढांढस बंधाते हुए दुखद घटना की जानकारी ली। इस दौरान परिवार भी सुसाइड की वजह से संतुष्ट नहीं दिखा। जिसके बाद विधायक बेहड़ ने डीएम को खत लिखकर अवगत कराया कि किच्छा दरऊ निवासी छोटे लाल का 19 वर्षीय बेटा पंतनगर विवि बीटेक इंजीनियरिंग प्रथम वर्ष का छात्र था। शुक्रवार की दोपहर उसका शव फंदे पर लटका हुआ मिला। पुलिस पड़ताल में यह वजह सामने आई है कि छात्र ने इंग्लिश की जटिलता के कारण सुसाइड किया, जबकि परिवार के लोग इस कथन से इंकार कर रहे हैं और सुसाइड की वजह जानना चाहते हैं।

शिव मंदिर से चार बड़ी व छोटी घंटियां उड़ाई

**सितारगंज**: ग्राम बरूआबाग सिसौना निवासी राम कुमार सिंह जो शिव मंदिर में सेवादार हैं, ने कोतवाली सितारगंज में तहरीर देकर बताया कि 7 सितंबर की सुबह जब वे मंदिर की साफ-सफाई और पूजा पाठ के लिए पहुंचे तो देखा कि मंदिर परिसर से टंगी दो बड़े और दो छोटी घंटियां गायब थीं। खोजबीन के दौरान राम मंदिर में लगे सीसीटीवी कैमरे चैक किए गए तो उसमें 6 सितंबर की रात करीब 11:40 बजे दो चोरों को मंदिर परिसर में घुसकर एक बड़ा घंटा चोरी करते साफ-साफ देखा गया। ग्रामीणों का आरोप है कि यही चोर शिव मंदिर से भी घंटियां चोरी कर ले गए। पीड़ित और ग्रामीणों ने घटना की जानकारी गहन खोजबीन के बाद पुलिस को दी।

जीबी पंत : सम्मेलन में देश के 262 विश्वविद्यालयों के भागीदारी की संभावना अन्वेषण– 2025 की तैयारियों की समीक्षा

संवाददाता, पंतनगर

**अमृत विचार**: जीबी पंत विश्वविद्यालय के कुलपति डॉ. मनमोहन सिंह चौहान की अध्यक्षता में भारतीय विश्वविद्यालय संगठन (एआईयू) के तत्वाधान में विश्वविद्यालय द्वारा आयोजित की जाने वाले अन्वेषण 2025 की तैयारी के संदर्भ में समीक्षा की गयी। इसका आयोजन त्रिस्तरीय और विश्वविद्यालय स्तर, क्षेत्र स्तर और राष्ट्र स्तर पर आयोजित किया जाएगा। विश्वविद्यालय स्तरीय सम्मेलन में देश के कुल 262 विश्वविद्यालयों के भागीदारी की संभावना है।

शनिवार को कृषि व्यवसाय प्रबंधन महाविद्यालय के अधिष्ठाता डॉ.आरएस जादौन ने बताया कि

17 सितंबर को मुख्यमंत्री आवास का होगा घेराव

**बाजपुर**: प्रधानाचार्य सीधी भर्ती नियमावली को लेकर शिक्षकों का आंदोलन तेज हो गया है। शनिवार को प्रांतीय कार्यकारिणी के साथ गूगल मीट के माध्यम से हुई बैठक में आंदोलन की



दीपक शर्मा।

आगामी रणनीति पर विस्तार से चर्चा की गई। जानकारी देते हुए राजकीय शिक्षक संघ के जिलाध्यक्ष दीपक शर्मा ने बताया कि बैठक में निर्णय लिया गया कि 14 सितंबर को सभी ब्लाकों में “प्रधानाचार्य सीधी भर्ती नियमावली” का तर्पण कार्यक्रम आयोजित किया जाएगा। आंदोलन को धार देने के लिए 17 सितंबर को मुख्यमंत्री/सचिवालय आवास का वृहद स्तर पर घेराव करने का निर्णय लिया गया। बैठक में यह भी तय किया गया कि विद्यालयों में आयोजित होने वाली किसी भी प्रकार की परीक्षा चाहे वह टीईटी, यूपीएससी या मुख्यमंत्री मेधावी छात्र योजना की हो में शिक्षक सहयोग नहीं करेंगे। इस संबंध में जिला कार्यकारिणी द्वारा मुख्य शिक्षा अधिकारी और जिलाधिकारी को पत्र भेजा जा रहा है।

दुबई में नौकरी कर रहे युवक के परिवार से ठगी

संवाददाता, किच्छा

**अमृत विचार**: दुबई में नौकरी कर रहे कोतवाली अंतर्गत ग्राम निवासी युवक को दुबई पुलिस द्वारा गिरफ्तार किए जाने का झांसा देकर साइबर ठगों ने युवक के परिवार एवं दोस्त से एक लाख रुपये की साइबर ठगी कर दी। पुलिस ने अज्ञात साइबर ठगों के खिलाफ मुकदमा दर्ज कर लिया है।

कोतवाली पुलिस को दो शिकायत में ग्राम दरऊ निवासी जहूर अहमद ने बताया कि विगत 28 जुलाई को ग्राम दरऊ निवासी सुजाहत यार खान की आईडी से फोन आया था तथा वर्तमान में सुजाहत यार दुबई (अरब अमीरात) में नौकरी कर रहा है। पीड़ित के अनुसार खुद को सुजाहत यार बताते वाले व्यक्ति ने मैसेंजर पर मैसेज भेज कर बताया कि वह 5 अगस्त को घर वापस आ रहा है और वह पीड़ित के खाते में करीब 9 - 10 लाख रुपए की धनराशि ट्रांसफर करना चाहता है एवं किच्छा आने के बाद वह धनराशि प्राप्त कर लेगा। पीड़ित के अनुसार सुजाहत यार ने कहा कि उसके वीजा में कुछ दिक्कत आ रही है तथा घर वालों को इन धनराशि के बारे में जानकारी मत देना, क्योंकि किसी

गिरफ्तार पीड़ित को छोड़ने की एवज में मांगे 1 लाख 40 हजार

भी समय दुबई की पुलिस उसे गिरफ्तार कर सकती है। बताया कि खुद को सुजाहत यार बता रहे व्यक्ति ने पीड़ित से उसका बैंक खाते के साथ ही पैसे प्राप्त होने के बाद 2 लाख रुपये एजेंट को वापस दे देना। बताया कि लगातार हो रही वार्ता के बीच सुजाहत यार ने अचानक बताया कि उसे इमीग्रेशन वालों ने पकड़ लिया है और कुछ रुपए का जुगाड़ करके एजेंट को भेज दो, नहीं तो यहां की पुलिस उसे 3 वर्ष के लिए जेल में भेज देगी। पीड़ित ने बताया कि उसके द्वारा तुरंत सुजाहत यार के घर जाकर पूरी बात की जानकारी सुजाहत के बड़े अब्बू निगहत यार खान को दी गई। जिसके बाद उन्होंने बैंक ऑफ बड़ौदा के माध्यम से एक लाख रुपए की धनराशि एजेंट के खाते में ट्रांसफर कर दी तथा पैसे ट्रांसफर करने के बाद न्हाट्सएप पर लगातार एजेंट के फोन आते रहे।

मंदिर में सौंदर्यीकरण कार्य का लोकार्पण

संवाददाता, रुद्रपुर

**अमृत विचार**: विधायक शिव अरोरा ने आदर्श इंद्रा बंगाली कॉलोनी के दुर्गा मंदिर में विधायक निधि से स्वीकृत सौंदर्यीकरण कार्य का नारियल फोड़कर लोकार्पण किया। वहीं विधायक अरोरा ने कहा कि दशहरा त्योहार से पूर्व मुख्य बाजार में सड़कों का कार्य पूरा करा लिया जाएगा।

शनिवार को लोकार्पण कार्यक्रम के दौरान विधायक अरोरा ने कहा कि बंगाली कॉलोनी स्थित दुर्गा मंदिर में जहां अनेक धार्मिक सामाजिक कार्यक्रम होते हैं। उसके प्रांगण के सौंदर्यीकरण के लिए काफी समय से मांग चली आ रही थी, जिसको विधायक निधि के माध्यम से कराया जा रहा है। उन्होंने कहा क्षेत्र में विकास कार्य तेज गति से चल रहे



सौंदर्यीकरण कार्य का लोकार्पण करते विधायक शिव अरोरा।

अमृत विचार

हैं। वहीं बरसात थमने के बाद कई बड़े कार्य, रोड निर्माण का भी कार्य आरंभ हो जाएंगे। उन्होंने कहा कि महतोष मानूनगर मार्ग जो काफी खराब स्थिति में था उसका टेंडर होने के बाद कार्य आरंभ करा दिया जाएगा। इस दौरान पार्श्व सरो राय, गोविन्द राय, डॉ। ईश्वर मलिक, गणेश सरकार, रंजीत मिस्त्री, परिमल राय, निर्मल हलदार, ककन मिस्त्री,

रेन्ू जुनेजा,सुकांत कुमार, सरोज राय, गुंधर गुप्त, सुशान्त हलदार, डम्पी चोपड़ा, मयंक कक्कड़, सतनाम सिंह, अनमोल विर्क, मोहित चट्टा,किशन राय, पवित्र राय, विश्वजीत मजूमदार, पंकज राय, शंकर सरकार प्रेम सरकार, विकास मंडल, श्याम सरकार, सुनील राय, गोपाल मजूमदार, सुजीत हलदार, जीतेन्द्र राय आदि मौजूद रहे।

दूसरे का प्लॉट दिखाकर हड़पे पांच लाख

संवाददाता, काशीपुर

**अमृत विचार**: एक व्यक्ति ने पुलिस को शिकायत पत्र सौंपकर एक भूमि विक्रेता पर धोखाधड़ी करके उससे पांच लाख रुपये हड़प लेने का आरोप लगाया है।

मोहल्ला खालसा निवासी संदीप सक्सेना ने एसपी अभय सिंह को एक शिकायती पत्र सौंपा। इसमें बताया कि उनकी ग्राम रम्पुरा द्वारिका विहार कॉलोनी निवासी एक व्यक्ति से जान-पहचान थी। जिसके चलते उस व्यक्ति ने उनको ग्राम सरवरखेड़ा तहसील काशीपुर में एक प्लाट खसरा नंबर 669 मिन जिसका क्षेत्रफल 2000 वर्ग फीट दिखाया। उसने बताया कि इस भूमि का वह स्वयं स्वामी है और वह इस भूमि को पांच लाख रुपये में बेचना चाहता है। उस व्यक्ति की बातों पर विश्वास



मोटे ब्याज का प्रलोभन देकर हड़पे 1.46 लाख

**रुद्रपुर** : मोटे ब्याज का लालच देकर 1.46 लाख रुपये हड़पने का मामला सामने आया है। पुलिस ने तहरीर के आधार पर मुकदमा दर्ज कर जांच शुरू कर दी है। जानकारी के अनुसार शांति विहार कॉलोनी निवासी कमलेश दिवाकर ने बताया कि आदर्श कॉलोनी घास मंडी निवासी रेशम सिंह ने उसका खाता बोलरा ग्रामीण विकास निधि लिमिटेड बैंक में खोला था और प्रतिदिन 200 रुपये दैनिक किस्त जमा करने की बात कही थी। आश्वासन दिया कि कुल जमा धनराशि पर मोटा ब्याज का मुनाफा दिया जाएगा। बातों पर विश्वास करते हुए उसने 4 मार्च 2023 से 4 मार्च 2025 तक 1.46 लाख रुपये जमा किए और जमा पैसा निकालना चाहता तो ब्याज सहित मूलधन भी वापस नहीं दिया। साथ ही यह बोल दिया गया कि बैंक फ्रॉड थी और चिटफंड कंपनी चला रही थी। पुलिस ने तहरीर के आधार पर मुकदमा दर्ज कर जांच शुरू कर दी है।

कराए। आरोप था कि भुगतान होने के बाद भी लिफ्ट का संचालन नहीं हुआ और अभियुक्त ने संपर्क करना

भी छोड़ दिया। डॉक्टर का आरोप था कि अभियुक्त ने वादाखिलाफी करते हुए 6.60 लाख रुपये हड़प लिए।

के बाद 12 माह की वारंटी भी दी गई। 22 से 26 अप्रैल तक 6.60 लाख का भुगतान हुआ, जबकि 2.70

लाख का भुगतान खुद कर्मचारी द्वारा देहरादून जाकर किया। भुगतान और अनुबंध के दस्तावेज भी मुहैया





# 2 अक्टूबर तक सेवा पखवाड़े के लिए बनी रूपरेखा

भाजपा कार्यकर्ताओं को सौंपी गई जिम्मेदारियां, जिला कार्यालय में आयोजित हुई बैठक, चिकित्सा-रक्तदान शिविर भी लगेगा

## जन-कल्याण की भावना प्रकट होगी



बैठक को संबोधित करते भाजपा ओबीसी मोर्चा के प्रदेश महामंत्री नेत्रपाल मौर्य । ● अमृत विचार

संवाददाता, रुद्रपुर

**अमृत विचार:** भाजपा की ओर से 17 से 2 अक्टूबर तक प्रस्तावित सेवा पखवाड़ा को लेकर संत कबीर मंडल की एक महत्वपूर्ण कार्यशाला बैठक आयोजित हुई। इसमें मंडल स्तर पर आयोजित होने वाले सेवा कार्यों की रूपरेखा तैयार की गई। साथ ही कार्यकर्ताओं को उनकी भूमिका और जिम्मेदारियों से अवगत कराया गया।

शनिवार को जिला कार्यालय में आयोजित बैठक के दौरान मुख्य वक्ता भाजपा ओबीसी मोर्चा के प्रदेश महामंत्री नेत्रपाल मौर्य ने कहा

कि सेवा ही संगठन का मूल मंत्र है। प्रधानमंत्री नरेंद्र मोदी के जन्मदिवस से गांधी जयंती तक चलने वाले सेवा पखवाड़ा का उद्देश्य समाज के अंतिम पंक्ति में खड़े व्यक्ति तक भाजपा की सेवा भावना को पहुंचाना है। भाजपा एक मात्र ऐसा राजनीतिक संगठन है जो सत्ता के लिए नहीं, सेवा के लिए कार्य करता है। उन्होंने बताया कि यह पखवाड़ा हमें आत्मचिंतन, आत्मनिष्ठा और आत्मबल प्रदान करने का अवसर है। सभी कार्यकर्ता गांव-गांव और बस्तियों में जाकर चिकित्सा शिविर, स्वच्छता अभियान, वृक्षारोपण, रक्तदान शिविर तथा विभिन्न

जनसेवा कार्यों में सक्रिय भागीदारी निभाए। उन्होंने कहा कि समाज के ओबीसी वर्ग को सशक्त करना हमारी प्राथमिकता है। ओबीसी मोर्चा समाज के हर वर्ग को साथ लेकर सबका साथ, सबका विकास के संकल्प को साकार कर रहा है। इस अवसर पर संत कबीर मंडल अध्यक्ष मुकेश पाल, जिला मंत्री गजेन्द्र सिंह प्रजापति, जिला मीडिया प्रभारी विजय तोमर, जिला कार्यालय मंत्री मोर सिंह यादव, सह कार्यालय मंत्री सुरेंद्र चौधरी, मंडल महामंत्री जितेंद्र संंधू, महामंत्री नरदेव शर्मा, भीमसेन गुप्ता समेत कई कार्यकर्ता मौजूद रहे।

संवाददाता, रुद्रपुर

**अमृत विचार:** भाजपा सरदार पटेल मंडल की बैठक ट्रांजिट कैंप में आयोजित हुई। इसमें आगामी सेवा पखवाड़ा कार्यक्रम के तहत आयोजित किए जाने वाली गतिविधियों की रूपरेखा पर विस्तार से विचार-विमर्श किया गया। जिसमें मुख्य वक्ता के रूप में महापौर विकास शर्मा उपस्थित रहे।

शनिवार को आयोजित बैठक के दौरान महापौर विकास शर्मा ने कहा कि सेवा पखवाड़ा न केवल एक आयोजन है, बल्कि यह जन-कल्याण की भावना को प्रकट करने का महत्वपूर्ण माध्यम है। उन्होंने कहा हमारे समाज के प्रत्येक वर्ग को सहयोग, सशक्तिकरण और समर्पण के भाव से जोड़ने का यह सबसे बेहतरीन अवसर है। भाजपा का यह कार्यक्रम केवल पार्टी कार्यकर्ताओं के लिए नहीं, बल्कि हर नागरिक के लिए संदेश है कि हम सब मिलकर अपने



बैठक को संबोधित करते महापौर विकास शर्मा । ● अमृत विचार

शहर, समाज और प्रदेश को विकास की ऊंचाइयों पर ले जा सकते हैं। उन्होंने कार्यकर्ताओं से अपील की कि वे अपने-अपने क्षेत्रों में जाकर गरीबों, जरूरतमंदों, वृद्धजनों, दिव्यांगजनों और अनाथों की सेवा में सक्रिय भूमिका निभाएं। साथ ही शहर की स्वच्छता, स्वास्थ्य जागरूकता, वृक्षारोपण, पानी संरक्षण जैसे कार्यक्रमों को समयबद्ध तरीके से संपन्न कराने की जिम्मेदारी ली जाए। बैठक में सेवा पखवाड़ा के

कार्यान्वयन के लिए विशेष रणनीति तैयार की गई। साथ ही कार्यकर्ता को विशिष्ट जिम्मेदारियां सौंपी गईं। इस अवसर पर जिला अध्यक्ष कमल जिंदल, जिला महामंत्री तरुण दत्ता, जिला उपाध्यक्ष शालनी बोरा, जिला मंत्री अक्षय अरोरा, जिला मीडिया संयोजक विजय तोमर, युवा मोर्चा प्रदेश उपाध्यक्ष विवेक दीप सिंह, मंडल अध्यक्ष धीरेश गुप्ता, मंडल महामंत्री नीतेश गुप्ता मंडल महामंत्री शंकर विश्वास आदि मौजूद रह

## चेकपोस्ट पर डंपर से टकराकर बाइक सवार की मौत

संवाददाता, काशीपुर

**अमृत विचार:** बाजपुर रोड पर कैलाश रिवर माइनिंग कंपनी के चेकपोस्ट पर हुए एक हादसे में बाइक सवार की डंपर की चपेट में आने से मौत हो गई। घटना से आक्रोशित ग्रामीणों ने चेकपोस्ट पर जमकर तोड़फोड़ की, जिसके बाद पुलिस ने मौके पर पहुंचकर लोगों को शांत कराया।

शनिवार देर शाम यह हादसा उस वक्त हुआ, जब ग्राम परमानंदपुर निवासी 30 वर्षीय मोहम्मद फैजान अपनी बाइक से घर लौट रहा था। तभी वहां स्थित माइनिंग चेकपोस्ट के पास डंपरों की लंबी कतार लगी हुई थी, जिसके कारण जाम लगा हुआ था इसी दौरान, एक डंपर चालक ने वाहन को तेज रफ्तार में आगे बढ़ा दिया, जिसकी चपेट में

गढ़ीनेगी के चार्टर्ड अकाउंटेंट की पत्नी और बेटे ने 13वीं मंजिल से छलांग लगाई, मौत

**काशीपुर :** ग्रेटर नोएडा वेस्ट की एस सिटी सोसाइटी में चार्टर्ड अकाउंटेंट की पत्नी और बेटे ने फ्लैट की 13 वीं मंजिल से कूदकर जान दे दी। महिला अपने मानसिक रूप से दिव्यांग बेटे को लेकर डिप्रेशन में थी। ग्राम गढ़ीनेगी निवासी दर्पण चावला पुत्र विनोद चावला का विवाह गांव की ही साक्षी के साथ हुआ था। साक्षी एमसीए थी और गुरुग्राम की कंपनी में नौकरी करती थी। गुरुग्राम में ही उनके पति दर्पण भी चार्टर्ड अकाउंटेंट हैं। इस दंपति के एक पुत्र था जो मानसिक रूप से बीमार था और कुछ भी बोल पाने की स्थिति में नहीं था। इसे लेकर दंपति डिप्रेशन में रहता था। बेटे की बीमारी के चलते साक्षी ने नौकरी तक छोड़ दी थी। शनिवार की सुबह करीब 10:00 बजे दर्पण चावला की 37 वर्षीय पत्नी साक्षी चावला और 11 वर्षीय बेटे दक्ष चावला ने अपने फ्लैट की बालकनी से छलांग लगा दी। उस समय विनोद घर में सो रहे थे। दोनों को अस्पताल पहुंचाया गया, जहां डॉक्टरों ने उन्हें मृत घोषित कर दिया। घटना की सूचना पर पुलिस मौके पर पहुंची और मामले की छानबीन की। पुलिस को कहने से एक सुसाइड नोट मिला है। इसमें साक्षी ने इस घटना के लिए पति से माफी मांगते हुए लिखा है कि उनकी मौत के लिए कोई जिम्मेदार नहीं है। इस सूचना से गढ़ीनेगी में मातम छा गया। मृतका के परिजन नोएडा गए हुए हैं। रविवार को गढ़ीनेगी में उनकी अंत्येष्टि की जाएगी।

आकर फैजान गंभीर रूप से घायल हो गया। जिसे घायल अवस्था में सरकारी अस्पताल ले जाया गया। जहां चिकित्सकों ने उसे मृत घोषित कर दिया।

वहीं घटना की खबर मिलते ही, परमानंदपुर गांव के ग्रामीण और परिजन तुरंत मौके पर पहुंच गए। उन्होंने गुस्से में आकर माइनिंग

कंपनी के चेकपोस्ट कार्यालय में तोड़फोड़ शुरू कर दी। बताया कि उन्होंने सीसीटीवी कैमरे तोड़ दिए और कर्मचारियों के साथ मारपीट भी की। जिसके बाद कर्मचारी अपनी जान बचाकर भाग गए। उधर, सूचना मिलने पर आइटोआई थाना पुलिस और सीओ दीपक सिंह ने मौके पर

पहुंचकर स्थिति को संभाला और बड़ी मुश्किल से आक्रोशित भीड़ को शांत कराया। सीओ दीपक सिंह ने बताया कि घायल फैजान ने अस्पताल पहुंचने से पहले दम तोड़ दिया। लोगों को समझाकर शांत कराया गया है। पुलिस टीम मौके पर तैनात है। साथ ही मामले की जांच की जा रही है।

## देवहा कर रही फसलों को बर्बाद

संवाददाता, खटीमा

**अमृत विचार:** नानकमत्ता के विधायक गोपाल सिंह राणा के कैप कार्यालय पहुंचे टुकड़ी बिचवा, बिचई के बाढ़ प्रभावित परिवारों ने उफनती देवहा नदी से निजात दिलाने की मांग की। उन्होंने वर्ष 2008 से बरसात में उफनती देवहा सब कुछ बर्बाद कर देती है लेकिन शासन प्रशासन उनकी सुध नहीं ले रहा है।

पूर्व जिपंस आनन्द सिंह राणा, पूर्व ज्येष्ठ प्रमुख गोमती राणा व किसान कांग्रेस के जिलाध्यक्ष जैल सिंह की देखरेख में नानकमत्ता के विधायक गोपाल सिंह राणा के कैप कार्यालय में मिले ग्रामीणों ने बताया कि बरसात में देवहा नदी उनकी फसल तथा खेत, खलिहान, घर-आंगन में फैल कर भारी नुकसान पहुंचा रही है। किसानों



खटीमा में विधायक राणा को ज्ञापन सौंपते टुकड़ी बिछुआ के ग्रामीण । ● अमृत विचार

ने बताया कि चोरगलिया और सिडकुल को बचाने के उद्देश्य से यहां चोरगलिया में नदी के किनारे सुरक्षा वाल तथा चार-पांच किमी आगे कैलाश का 30 प्रतिशत पानी आगे देवहा नदी में छोड़ा जाता है। देवहा में अधिक जल प्रभाव होने से नानक सागर डैम का जलस्तर बढ़ता है वहीं देवहा का ओवरफ्लो पानी बिचवा, टुकड़ी, भूड़आला,

संवाददाता, सितारगंज

**अमृत विचार:** उत्तराखंड जेल विभाग ने हैदराबाद में 9 से 12 सितंबर तक आयोजित 7वें अखिल भारतीय जेल इयूटी मीट 2025 में अपने शानदार प्रदर्शन से राज्य का गौरव बढ़ाते हुए कुल छह पदक—3 स्वर्ण, 1 रजत और 2 कांस्य—अपने नाम किए। साथ ही देशभर में तीसरा स्थान हासिल किया।

पुरुषों की आउटडोर प्रतियोगिताओं में लंबी कूद और ऊंची कूद में स्वर्ण पदक जीतने के साथ-साथ खेल, ललित कला, पेशेवर ड्रिल एवं अन्य श्रेणियों में दमदार प्रदर्शन कर उत्तराखंड ने मध्य प्रदेश के बराबरी पर रहते हुए मेजबान तेलंगाना (प्रथम) और तमिलनाडु (द्वितीय) के बाद तृतीय स्थान प्राप्त किया। यह



उत्तराखंड जेल विभाग के विजेता कर्मचारी को मेडल देकर सम्मानित करते अतिथि ।

पहली बार था जब अपर पुलिस महानिदेशक अभिनव कुमार की पहल पर उत्तराखंड कारागार विभाग ने इस प्रतिष्ठित प्रतियोगिता में प्रतिभाग किया, जिसके लिए उपमहानिरीक्षक कारागार दधिराम मौर्य के निर्देशन और केंद्रीय कारागार सितारगंज के अधीक्षक अनुराग मलिक के नेतृत्व में 48 सदस्यीय दल ने शिरकत की।

तेलंगाना के राज्यपाल जिष्णु देव वर्मा ने इस भव्य आयोजन का उद्घाटन किया, जिसमें 5 प्रतियोगिताओं का आयोजन हुआ जबकि समापन समारोह में केंद्रीय गृह राज्य मंत्री संजय कुमार ने विजेता प्रतिभागियों को पदक व ट्रॉफियां प्रदान कर उनके समर्पण और समाज सुधार में योगदान की सराहना की।

### कार्यक्रम भारतीय मानक ब्यूरो में वैज्ञानिक के रूप में करियर बनाने के लिए किया मार्गदर्शन

## पंत विवि में नव प्रवेश छात्रों को दी जानकारी

संवाददाता, पंतनगर

**अमृत विचार:** जीबी पंत विश्वविद्यालय के गांधी हॉल में स्नातक स्तर के नव प्रवेश प्राप्त छात्रों के लिए आयोजित दीक्षा आरंभ कार्यक्रम के तहत भारतीय मानक ब्यूरो ने तकनीकी व्याख्यान सत्र का आयोजन किया गया। इस दौरान विद्यार्थियों को मानकीकरण की प्रक्रिया एवं उसमें सहभागिता करने की क्षमताओं को जानकारी दी गयी।

शनिवार को आयोजित कार्यक्रम के दौरान विश्वविद्यालय के भारतीय मानक ब्यूरो के चेयर प्राध्यापक डॉ.एसबी सिंह बताया कि पंतनगर विश्वविद्यालय और बीआईएस के बीच हस्ताक्षरित समझौता ज्ञापन (एमओयू) के तहत अब तक 17-तकनीकी व्याख्यान सत्र आयोजित किए जा चुके हैं। विश्वविद्यालय के 29 छात्रों का बीआईएस ट्रेनिंग इंटरनशिप के लिए चयन हुआ है।



कार्यक्रम में अतिथि को स्मृति चिन्ह भेंट करते अधिकारी । ● अमृत विचार

विश्वविद्यालय में 17-बीआईएस-स्टूडेंट चैटर्स बनाए जा चुके हैं। इसके अतिरिक्त विश्वविद्यालय के केंद्रीय प्रवेशकालय में बीआईएस कार्नर एवं बिल-बोर्ड की स्थापना की गयी है।

बीआईएस देहरादून शाखा के निदेशक एवं अध्यक्ष सौरभ तिवारी ने छात्रों को विभिन्न क्षेत्रों में मानकों की आवश्यकता पर प्रकाश डाला। साथ ही मानकों के विभिन्न आयामों

के बारे में विस्तार से जानकारी दी। उन्होंने भारत में मानकीकरण की संख्या की तुलनात्मक जानकारी विश्व के अन्य देशों के संदर्भ में भी साझा की। भारतीय मानक ब्यूरो के संयुक्त निदेशक व विश्वविद्यालय के पूर्व छात्र श्याम कुमार ने छात्रों को भारतीय मानक ब्यूरो में वैज्ञानिक के रूप में करियर बनाने के लिए मार्गदर्शन किया। उन्होंने भारतीय मानक ब्यूरो

के विभिन्न कार्य-कलापों की जानकारी वीडियो के माध्यम से साझा की। इस अवसर पर सहायक अधिष्ठाता छात्र कल्याण डॉ. श्वेता राय, सह अधिष्ठाता छात्र कल्याण डॉ.छाया शुक्ला एवं विश्वविद्यालय में विभिन्न विभागों के संकाय सदस्यों सहित पंतनगर विश्वविद्यालय में स्थापित 17-बीआईएस-स्टूडेंट चैटर्स के मेंटर उपस्थित रहे।

भगन्दर, बवासीर

सभी प्रकार के बार-बार ऑपरेटेड Complex Fistula (जटिल भगन्दर) पाइल्स तथा एनल फिसर एवं Anal Stenosis की क्षार सूत्र द्वारा पूर्ण सफल चिकित्सा

सुश्रुत क्लीनिक

क्षार चिकित्सा गुदा एवं वृहदांत्र रोग [COLO-RECTAL-CENTER]

28.बी, एकता नगर स्टेडियम रोड, बरेली

☎ 9897030475

☎ 9411221895

☎ 7060162071

डॉ. लालता प्रसाद (सर्जन)

B.sc., B.A.M.S., D.Ay.M. सर्जरी (I.M.S), (B.H.U.) वाराणसी गुरू /प्रोफेसर - राष्ट्रीय आयुर्वेद विद्यापीठ आयुष मंत्रालय भारत सरकार, नई दिल्ली भू,पू, वरिष्ठ लेक्चरर एस. आर. एम. स्टेट आयु कॉलेज, बरेली Life-Member Association of Anaesthetists of Indian Medicine

45 वर्षों का कुशल अनुभव

डॉ. अभय प्रकाश (सर्जन)

B.A.M.S., M.S सर्जरी क्षार सूत्र एवं गुदा रोग विशेषज्ञ

बाल गुदा रोग विशेषज्ञ व समस्त गुदा रोग भगन्दर, बवासीर, ऐनल फिसर रेक्टल पालिप, पाइलोनिडल साइनस, कोलाइटिस

गुदा रोगों के लक्षण मलद्वार से खून मवाद आना गांठ का मल द्वार से बाहर निकलना मल द्वार के आस पास बार-बार फोड़ा बनना एवं फूटना, बार-बार मल त्याग करना, मल द्वार में दर्द एवं खुजली होना

समय प्रातः 10:00 से 2:00 बजे तक सायं 7:00 से 8:00 बजे तक रविवार प्रातः 10:00 से 2:00 बजे तक सायंकाल अवकाश

अदालती नोटिस हेतु संदर्भित करने की सूचना / साधारण प्रक्राप बअदालत न्यायालय श्रीमान/ अपर सिविल जज (जुडिजि) कक्ष नं0-37, लखनऊ किमिनल मिस्ट्रीनियस वाद संख्या-4408 / 2024 ता09श्री-04.10.2025 अकिता शुक्ला आयु लगभग 35 वर्ष पत्नी अभिषेक शुक्ला पुत्रो श्रीप्रकाश शुक्ल निवासिनी-मन0-19 / 1028, सेक्टर-19, इन्दिरानगर, थाना गाजीपुर, जिला-लखनऊ -प्राथिनी/वादिनी बनाम 1-अभिषेक शुक्ला आयु लगभग 38 वर्ष पुत्र स्वा सिधानन्द शुक्ला (पति)-2-अनीता शुक्ला पत्नी स्वा सिधानन्द शुक्ला (सास)-3-प्रियंका उर्फ अंजली शुक्ला पुत्री स्वा सिधानन्द शुक्ला (ननद)-4-प्रिंस उर्फ आकाश शुक्ला पुत्र स्वा सिधानन्द शुक्ला (देवर)-5-ओम शुक्ला पुत्र स्वा सिधानन्द शुक्ला (देवर) उपरोक्त सभी निवासीगण- मन0-134, कैलाश गेट, ऋषिकेश, पो0 ऋषिकेश, जिला देहरादून, उत्तराखण्ड वर्तमान निवासी-मन0-स्व-5, (102 ब्याटरी) टी0रघुवीरजी कालीनी, प्रगतिपुरम, ऋषिकेश कोतवाली-ऋषिकेश, उत्तराखण्ड -विध्वीगण बूँकि उपरोक्त नामांकित-प्राथिनी/वादिनी ने इस न्यायालय में यह आवेदन किया है कि आवेदन पत्र अन्तर्गत धारा-12 महिला चरैलू हिंसा अधिनियम-2005 हेतु। अतएव आपको एतद्वारा धैतवानी दी जाती है कि आप इस आवेदन के खिलाफ हेतु गवर्नित करने के लिए 04.10.2025 के दिवस को 10:00 बजे पूर्वान्व में स्वयं या सम्यक रूपेण अनविष्ट अपने अधिवक्ता द्वारा उपसंज्ञता हो और ऐसा करने में असफल रहने पर उक्त आवेदन एक फौजि रूप से सुना जायेगा और अव्यापित किया जायेगा। मेरे हस्ताक्षर और मोहर न्यायालय की मुद्रा सहित आज दिनांक 31.07.2025 के दिवस को दिखायी गयी। दस्तखत हाकिम-मोहर अदालत



सिटी ब्रीफ

बच्चों ने लिया हरियाली बचाने का संकल्प

सितारगंज : सनराइज पब्लिक स्कूल में शनिवार को कैबिनेट मंत्री सौरभ बहुगुणा ने अपनी माता के नाम से एक पौधा रोपकर पर्यावरण संरक्षण का संदेश दिया। कैबिनेट मंत्री ने विद्यार्थियों को संबोधित करते हुए कहा कि पेड़ केवल ऑक्सीजन देने वाले साधन नहीं बल्कि जीवन का आधार हैं। उन्होंने बच्चों से वचन लिया कि वे हर साल कम से कम एक पौधा जरूर लगाएं और उसकी देखभाल भी करेंगे। कार्यक्रम में विद्यालय प्रबंधन समिति के सदस्य दीपु जोशी, बीना जोशी, सतीश उपाध्याय, किशोर खतियाल, कमल जोशी, अजय जोशी, लालता पवार, गीता गणकोटी, चन्दा, नेहा शर्मा, अफसा उपस्थित रहे।

45 पाउच कच्ची शराब समेत एक गिरफ्तार

सितारगंज : सरकड़ा चौकी प्रभारी उपनिरीक्षक पंकज कुमार शुक्लवार देर शाम टीम के साथ गश्त पर थे, तभी नकटपुरा चौराहे के पास बस स्टॉप पर खड़े एक सदृश व्यक्ति को पकड़ लिया गया। पूछताछ में आरोपी ने अपना नाम चरनजीत सिंह (55) निवासी ग्राम धानचौड़ा थाना सितारगंज बताया। उसके पास मौजूद सफेद प्लास्टिक के कट्टे की तलाशी लेने पर 45 पाउच कच्ची शराब (करीब 20 लीटर) बरामद हुई, जिसपर पुलिस ने मौके पर ही गिरफ्तारी की पूरी कार्रवाई वीडियो रिकॉर्डिंग के साथ पूरी करते हुए नमूना माल सील कर जब्त किया।



शिक्षक अभिभावक संघ की बैठक को संबोधित करते प्रधानाचार्य बृजेश गुप्ता।

**कन्या हाईस्कूल में शिक्षक अभिभावक संघ का गठन**  
शांतिपुरी : शांतिपुरी नंबर दो राजकीय कन्या हाईस्कूल में शिक्षक अभिभावक संघ की बैठक आयोजित हुई। बैठक में सर्वसम्मति से सौनू कार्की को पीटीए अध्यक्ष एवं गीता कोरंगा को विद्यालय प्रबंध समिति अध्यक्ष चुना गया। अभिभावक संघ की कार्यकारिणी में प्रधानाचार्य बृजेश गुप्ता उपाध्यक्ष, प्रेमा बोहरा सचिव व दीपा चौहान कोषाध्यक्ष चुनी गयीं। वहीं विद्यालय प्रबंध समिति में दीपा देवी उपाध्यक्ष तथा प्रधानाचार्या बृजेश गुप्ता पदेन सचिव चुनी गयीं। बैठक में विगत वर्ष की कार्यवाई पढ़ी गई और विद्यालय प्रगति रिपोर्ट प्रस्तुत की गई। इस अवसर पर उपस्थित जगप्रतिनिधियों ने विद्यालय विकास में हरसंभव सहयोग का विद्यालय परिवार को आशवासन दिया। कार्यक्रम में पूर्व दर्जा राज्य मंत्री डॉ. गणेश उपाध्याय, पूर्व जिला पंचायत सदस्य विनोद कोरंगा, प्रधान कविता तिवारी, जगदीश कांडवाल, ईश्वर सिंह दानू, नारायण सिंह कोरंगा, जीआईसी शांतिपुरी के पीटीए अध्यक्ष मोहनसिंह कोरंगा, ललित बिट्ट, बिशन सिंह कोरंगा आदि मौजूद रहे।

इनर व्हील क्लब ने बच्चों को बांटे बैग

संवाददाता, काशीपुर

**अमृत विचार:** इनर व्हील क्लब द्वारा सरस्वती शिशु विद्या मंदिर जैतपुर घासी में बच्चों की सुविधा के लिये वाटर कूलर प्रदान किया। इसके अतिरिक्त बैस ऑफ नॉलेज के तहत स्कूल बैग वितरित किए गए। साथ ही बच्चियों को आत्मरक्षा के टिप्स दिए गए।

कु. रिकी द्वारा बालिकाओं को आत्मरक्षा के लिये जागरूक किया गया। बच्चों से प्लास्टिक थैलियों के उपयोग नहीं करने की अपील के साथ कपड़े एवं कागज से बने थैलों का वितरण किया गया। इस दौरान विद्यालय प्रांगण में पौधरोपण भी किया गया। इस मौके पर डिस्ट्रिक्ट एडिटर प्राची अग्रवाल, क्लब अध्यक्ष डॉ. दीपिका गुड्डिया आत्रेय, सचिव डॉ. निमिषा अग्रवाल, आईपीपी

स्थानीय युवाओं की बेरोजगारी पर फूटा कैबिनेट मंत्री का गुर्रसा

उद्यमियों से बोले – योग्यता के अनुसार रोजगार दें, निर्धन परिवारों से न करें मजाक

संवाददाता, सितारगंज

**अमृत विचार:** सिडकुल स्थित एवरश्रीन होटल में शनिवार को आयोजित बैठक में कैबिनेट मंत्री सौरभ बहुगुणा उद्यमियों पर जमकर बरसे। उन्होंने कहा कि उद्योगों के गेट पर स्थानीय युवाओं को नौकरी देने से साफ मना कर दिया जा रहा है, जो बेहद दुःखद है। मंत्री ने भावुक होते हुए कहा कि रोजाना दर्जनों युवा उनसे रोजगार की गुहार लेकर मिल रहे हैं, लेकिन उद्योग उनकी योग्यता को नकारकर उन्हें हेलपर या श्रमिक तक सीमित कर देते हैं। यह निर्धन परिवारों के साथ किसी भेदे मजाक से कम नहीं। बहुगुणा ने उद्यमियों को दो टुक संदेश देते हुए कहा – “मेरी आपसे एक ही डिमांड है, स्थानीय युवाओं को उनकी योग्यता के अनुसार रोजगार दें। बोटक, पॉलीटेक्निक, आईटीआई पास युवाओं को उनका हक मिलना चाहिए।” उन्होंने कहा कि सितारगंज में बेहद शांत व अनुकूल औद्योगिक वातावरण तैयार किया गया है। अब उद्यमियों की



कैबिनेट मंत्री सौरभ बहुगुणा को शॉल ओढ़ाकर सम्मानित करते पर्वतीय समाज के लोग। ● अमृत विचार

**सितारगंज में बनेगा अत्याधुनिक पर्वतीय विकास भवन**  
सितारगंज : ग्रीनवुड पब्लिक स्कूल में कैबिनेट मंत्री एवं सितारगंज विधायक सौरभ बहुगुणा का पर्वतीय समाज की ओर से भव्य स्वागत व धन्यवाद कार्यक्रम आयोजित किया गया। कार्यक्रम की अध्यक्षता गोपाल सिंह बिष्ट ने की। इस अवसर पर मंत्री ने समाज की वर्षों पुरानी मांग को पूरा करते हुए घोषणा की कि सितारगंज में पर्वतीय विकास भवन का निर्माण कराया जाएगा, जिसके लिए 80 लाख रुपये की बड़ी धनराशि स्वीकृत की गई है। इस भवन में पर्वतीय समाज के सांस्कृतिक, सामाजिक एवं पारिवारिक कार्यक्रमों के साथ विवाह, उत्सव और विभिन्न आयोजन सम्पन्न हो सकेंगे। जिससे न केवल समाज को अपनी पहचान और मंच मिलेगा, बल्कि नई पीढ़ी भी अपनी सांस्कृतिक जड़ों से जुड़ सकेंगी। इस मौके पर फकीर सिंह कन्याल, सतीश उपाध्याय, दीपक गुप्ता, अनिल गुप्ता, सुखदेव सिंह, अमित रस्तोगी, जितेंद्र राणा, नवीन भट्ट निराला आदि मौजूद रहे।

जिम्मेदारी है कि वे समाज के प्रति उत्तरदायित्व निभाते हुए स्थानीय को रोजगार में प्राथमिकता दें। बैठक में सितारगंज सिडकुल इंडस्ट्रीज वेलफेयर एसोसिएशन के अध्यक्ष

कृष्ण सत्यवली और आर.के. गुप्ता ने भी सभी कंपनियों के एच.आर. प्रबंधकों से अपील की कि स्थानीय युवाओं की उपेक्षा बंद करें और उन्हें उनकी योग्यता के अनुसार अवसर

प्रदान करें। इस दौरान महासचिव दुर्गेश मोहन, फकीर सिंह कन्याल, कृष्ण चंद्र, विनय डबराल, परमेश्वर शर्मा, रमाकांत कौशिक, के.के. राय, अवनीश त्रिवेदी आदि मौजूद रहे।

स्कूल कमेटी को वक्फ बोर्ड में दर्ज कराने का आरोप

● लोगों ने सीएम को संबोधित ज्ञापन तहसीलदार को सौंपा

संवाददाता, काशीपुर

**अमृत विचार:** एक स्कूल कमेटी को गुप्तचुप तरीके से वक्फ बोर्ड में दर्ज कराकर उस पर कब्जा दिलाने की कार्रवाई के विरोध में मोहल्ले के लोगों ने मुख्यमंत्री को संबोधित ज्ञापन तहसीलदार को सौंपा। उन्होंने शिक्षण संस्थान की सुरक्षा की मांग की है।

शनिवार को मोहल्ला काजीबाग और खालसा के लोगों ने मुख्यमंत्री को संबोधित ज्ञापन तहसील कार्यालय में सौंपा। ज्ञापन में कहा कि मोहल्ले व आसपास के लोगों ने पांच-छह युवकों को चुनकर जर्जर हो चुके स्कूल भवन का जीर्णोद्धार कराया। इसी बीच उत्तराखंड वक्फ बोर्ड के सदस्य विशेष द्वारा गुप्तचुप



काशीपुर तहसील में तहसीलदार को ज्ञापन सौंपते लोग। ● अमृत विचार

तरीके से चार लोगों की समिति वक्फ बोर्ड में रजिस्टर्ड कराकर समिति को कब्जा दिलाने की कार्रवाई की जा रही है। जिसका पूरा समाज विरोध कर रहा है। कहा कि स्कूल में शिक्षण कार्य बंद हो गया है। जिससे अभिभावक भी

परेशान हैं। कहा कि वर्षों से स्कूल का संचालन एक समाज के लोग करते चले आ रहे हैं। जबकि वक्फ बोर्ड में पंजीकृत समिति में दूसरे समाज के लोग हैं।

उन्होंने विद्यालय में यथास्थिति बनाए रखने की मांग की। ताकि

तेंदुए के हमले में युवक घायल

जसपुर: चर से निकलते ही तेंदुए के हमले में एक युवक घायल हो गया। उसे वन विभाग की टीम ने उपचार के लिए सरकारी अस्पताल में भर्ती कराया। तेंदुआ दिखाई देने से ग्रामीणों में दहशत है।

पतरामपुर निवासी बिट्टू सिंह (28) शनिवार की सुबह गांव से जसपुर आ रहा था। उसके घर के ठीक सामने दस मीटर पर वन विभाग की चौकी है। जसपुर मार्ग पर चौकी से लगभग 100 मीटर की दूरी पर घात लगाए बैठे तेंदुए ने उस पर हमला कर दिया। शोर सुनकर आस-पास के ग्रामीण मौके पर पहुंच गए। भीड़ देखकर तेंदुआ भी वहां से भाग गया। सूचना पर पहुंची वन विभाग की टीम ने घायल युवक को जसपुर के सरकारी अस्पताल में भर्ती कराया। ईएमओ ने बताया कि तेंदुए के हमले में युवक का हाथ जख्मी हुआ है। उपचार के बाद उसे घर भेज दिया गया।

वन रेंजर महेंद्र सिंह बिष्ट ने बताया कि मादा तेंदुआ अपने बच्चों के साथ क्षेत्र में देखी गई है। जो आम तौर घात लगकर हमला नहीं करती है। सड़क पार करते समय अपने बच्चों की सुरक्षा को लेकर जरूर हमला किया होगा। ग्रामीणों से सतर्क रहने को कहा गया है। दो टीमों लगातार क्षेत्र में गश्त कर रही हैं।

हाउस टैक्स की रसीद से रजिस्ट्री बैनामे हो सकेंगे

संवाददाता, काशीपुर

**अमृत विचार:** अब एक बार फिर हाउस टैक्स की रसीद से मकानों



महापौर दीपक बाली।

समाधान निकाला गया है। वहीं नगर निगम में भी दो प्रतिशत दाखिल-खारिज शुल्क को समाप्त कर दिया गया है। अब एक हजार रुपये फाइल चार्ज और शपथ पत्र देकर संपत्ति का दाखिल-खारिज नगर निगम में कराया जा सकता है। शनिवार को रामनगर रोड स्थित कैप कार्यालय में पत्रकार वार्ता कर महापौर दीपक बाली ने बताया कि हाउस टैक्स की रसीद पर रजिस्ट्री बंद होने से लोगों को भारी दिक्कतों का सामना करना पड़ रहा था। किसी को मकान बेचना था, तो किसी को बेटी की शादी या रोजगार के लिए संपत्ति का उपयोग करना था, लेकिन रजिस्ट्रियां ठप होने से सब काम रुक गए थे। मुख्यमंत्री

● महापौर दीपक बाली ने प्रेस वार्ता कर दी जानकारी

पुष्कर सिंह धामी से इस मुद्दे पर चर्चा के बाद जिलाधिकारी और एडीएम स्तर पर समाधान निकाला गया है। अब मंगलवार से रजिस्ट्री कार्यालय खुलते ही हाउस टैक्स की रसीद से रजिस्ट्रियां सुचारू रूप से शुरू हो जाएंगी। कहा कि नगर निगम में भी दो प्रतिशत दाखिल खारिज शुल्क समाप्त करने के लिये बोर्ड की पहली बैठक में प्रस्ताव पास कर शासन को भेज दिया गया था। उन्होंने कहा कि अब निगम ने दाखिल-खारिज का काम शून्य प्रतिशत शुल्क के साथ शुरू कर दिया है। केवल एक हजार रुपये फाइल चार्ज और एक एफिडेविट के आधार पर दाखिल-खारिज कराया जा सकता है। मास्टर प्लान को लेकर महापौर बाली ने कहा कि इसे व्यवहारिक रूप देने के लिए पहले वाला ड्राफ्ट रोका गया था। अब नई योजना बनाई जा रही है, जिसमें पहले से बसी आबादी और पुरानी कॉलोनियों को उसी रूप में रखते हुए सुविधाएं उपलब्ध कराने पर जोर होगा। नया मास्टर प्लान अगले 3 से 4 महीने में आने की उम्मीद है।



विजेता छात्र को पुरस्कृत करते अतिथि। ● अमृत विचार

**गणित में जीआईसी के मुरली राय ने मारी बाजी**  
शक्तिफार्म : जिला शिक्षा एवं प्रशिक्षण संस्थान ऊधम सिंह नगर के तत्वावधान में आयोजित विकासखंड स्तरीय गणित मेला में, सीनियर वर्ग में जीआईसी शक्तिफार्म के मुरली राय ने प्रथम व जूनियर वर्ग में गायत्री पाल ने प्रथम स्थान प्राप्त किया। विकासखंड स्तरीय गणित मेले का शुभारंभ जीजीआईसी सितारगंज की प्रधानाचार्या अर्चना पाठक ने किया। प्रतियोगिता में विकासखंड से कुल 37 विद्यार्थियों ने प्रतिभाग किया। जिसमें सीनियर वर्ग के 9 और जूनियर वर्ग के 28 विद्यार्थी शामिल रहे। सीनियर वर्ग में जीआईसी शक्तिफार्म के छात्र मुरली राय ने प्रथम, शिवम चौबे ने द्वितीय और जीजीआईसी सितारगंज की छात्रा नवनीत कौर ने तृतीय स्थान प्राप्त किया। वहीं जूनियर वर्ग में जीआईसी सितारगंज की छात्रा गायत्री पाल ने प्रथम, जीजीयूपीएस सितारगंज की छात्रा बबली आर्य ने द्वितीय और जीयूपीएस रतनफार्म छात्रा प्रियांशी आचार्य ने तृतीय स्थान प्राप्त किया। प्रतियोगिता में विजेताओं को स्मृति चिन्ह और प्रमाण पत्र देकर सम्मानित किया गया। इस मौके पर हृदेश चौहान, उदयपाल सिंह चौहान, आदित्य कुमार रघुवंशी, मो. अयूब खान, पुष्पेंद्र कटियार, रमेश गंगवार मौजूद रहे।

विद्या मंदिर में मनाया हिंदी दिवस



खटीमा के सरस्वती विद्या मंदिर इंटर कॉलेज में हिंदी दिवस पर आयोजित कार्यक्रम के दौरान उपस्थित शिक्षक शिक्षिकाएं।

संवाददाता, खटीमा

**अमृत विचार:** रामकुमारी अग्रवाल सरस्वती विद्या मंदिर इंटर कॉलेज में वंदना सत्र के साथ ही हिन्दी दिवस, शिक्षक दिवस और पंडित गोविन्द बल्लभ पंत जयंती कार्यक्रमों को संयुक्त रूप से मनाया गया। मुख्य वक्ता गिरीश

जोशी एवं त्रिलोक जोशी द्वारा हिन्दी दिवस का महत्व बताया। पंडित पंतजी जयंती पर आचार्य होशियार ने विचार व्यक्त किए। इस दौरान विद्यालय के छात्र-छात्राओं ने अनेक कार्यक्रम प्रस्तुत किए। कार्यक्रम के दौरान पूर्व में आयोजित विभिन्न प्रतियोगिताओं में प्रतिभाग कर उत्कृष्ट प्रदर्शन करने

वाले छात्र-छात्राओं को सम्मानित किया गया।

प्रधानाचार्य बीएस बोरा ने आंगतुकों का आभार व्यक्त किया और हिन्दी दिवस की बधाई दी। संचालन हिमांशु जोशी ने किया। कार्यक्रम में वरिष्ठ आचार्य बसंत, त्रिलोक, गिरीश, प्रकाश जोशी, पूनम राणा आदि उपस्थित रहे।

बाइकों की भिड़ंत में दंपती घायल

**बाजपुर:** बाइकों की भिड़ंत में एक बाइक पर सवार दंपती घायल हो गए।

प्रदेश के सीमावर्ती ग्राम फाजलपुर स्वार रामपुर उप्र निवासी सतविंदर सिंह शनिवार की सुबह बाइक पर अपनी पत्नी सुनीता को लेकर बेरिया रोड स्थित एक स्कूल में बच्चे की फीस जमा करने जा रहे थे। बताया जाता है कि इसी बीच बेरिया रोड पर एक बैंक के सामने विपरीत दिशा से आ रहे बाइक सवार ने टक्कर मार दी, जिससे दोनों पति-पत्नी बाइक समेत सड़क पर गिरकर घायल हो गए। हादसे के बाद आरोपित चालक वाहन समेत मौके से फरार हो गया। दौड़कर पहुंचे आसपास के दुकानदारों व राहगीरों की मदद से दोनों को सरकारी अस्पताल में भर्ती कराया गया, जहां से चिकित्सकों ने उन्हें हायर सेंटर रेफर कर दिया है।

दौड़ में निखिल व अनम रहे प्रथम



काशीपुर में खेल प्रतियोगिता के दौरान प्रतिभाग करते खिलाड़ी। ● अमृत विचार

संवाददाता, काशीपुर

**अमृत विचार:** न्याय पंचायत स्तरीय दो दिनी बालक-बालिका खेल प्रतियोगिताओं का समापन हो गया है।

शनिवार को रात्राप्रि शिवलालपुर अमरझंडा में आयोजित प्रतियोगिता में करीब 100 छात्र-छात्राओं ने प्रतिभाग

किया। 100 मीटर दौड़ में निखिल व अनम जहां, मनीष व मानवी, 200 मीटर में अनस व सुमाइला, अयान व राधिका, 400 मीटर में सानिम अली व रुखसार, निखिल व गुड्डिया, 600 मीटर में निखिल व गुड्डिया, सानिब व राधिका पहले, दूसरे स्थान पर रहे। वहीं लंबी कूद में रिहान व अलशिफा, प्रशांत व राधिका, गोला फेंक

में ओम सिंह, हर्ष, ऊंची कूद में ऋतभ, प्रिंस, कबड्डी में रात्राप्रि गुलडिया, दिव्या कान्वेंट स्कूल प्रथम, द्वितीय स्थान पर रहे। खंड शिक्षाधिकारी धीरेंद्र कुमार साहू ने विजेताओं को पुरस्कार देकर सम्मानित किया। इस मौके पर ज्योति राणा, प्रीति कौशिक, जोगेंद्र, प्रदीप कुमार, प्रिंस सक्सेना, सौमित्र कुशवाहा आदि मौजूद रहे।

तैयारी

कुमार्यू वैश्य महासभा के पदाधिकारियों की बैठक संपन्न

महाराजा अग्रसेन की भव्य शोभायात्रा 28 को

संवाददाता, काशीपुर

**अमृत विचार:** रामलीला सभागार में कुमार्यू वैश्य महासभा के तत्वावधान में 28 सितंबर को महाराजा अग्रसेन की भव्य शोभायात्रा को लेकर वैश्य समाज के विभिन्न घटकों के साथ एक बैठक आयोजित की गई। बैठक में पदाधिकारियों ने शोभायात्रा को भव्य बनाने के लिए अपने-अपने

सुझाव दिए। बैठक में शोभायात्रा के मुख्य संयोजक प्रियांशु बंसल ने बताया कि शोभायात्रा 28 सितंबर शाम चार बजे मो. किले से शुरू होकर मुख्य बाजार, महाराणा प्रताप चौराहा होते हुए रामलीला परिसर में समाप्त होगी। साथ ही उन्होंने बताया कि इस भव्य शोभायात्रा में महाराज अग्रसेन, कुलदेवी लक्ष्मी समेत

दर्जन भर से अधिक झांकियां तथा बैंड-बाजे शामिल रहेंगे। वहीं कुमार्यू वैश्य महासभा महामंत्री एमपी गुप्ता ने बताया कि शोभा यात्रा के दौरान नगर में विभिन्न जगहों पर पुष्प वर्षा के साथ स्वागत किया जाएगा। साथ ही रामलीला मैदान में शोभा यात्रा की समाप्ति के दौरान अन्नकूट का प्रयाद वितरण किया जाएगा। बैठक में भव्य शोभा यात्रा के प्रचार-प्रसार

और संख्या बढ़ाने के उद्देश्य से नगर की विभिन्न कॉलोनियों के लिए पदाधिकारियों की टीमें गठित कर दी गई हैं। बैठक की अध्यक्षता कर रहे कुमार्यू वैश्य महासभा अध्यक्ष मनोहर गुप्ता ने बैठक में उपस्थित वैश्य समाज के विभिन्न घटकों के पदाधिकारियों का आभार व्यक्त करते हुए अग्रसेन शोभा यात्रा में अधिक संख्या जुटाने का आह्वान

किया। बैठक में अग्रवाल सभा अध्यक्ष मनोज कुमार अग्रवाल, इंटर नेशनल वैश्य फेडरेशन नगर अध्यक्ष पीयूष अग्रवाल, अग्रवाल सभा महामंत्री अभिषेक गोयल, जेपी अग्रवाल, अजय अग्रवाल, शेष कुमार सितारा, केसी बंसल, काशीलेश गुप्ता, सौरभ अग्रवाल, राजेश अग्रवाल, मोनिका गुप्ता, साक्षी बिंदल आदि मौजूद रहे।





# हिन्दी भारत के जन गण मन की प्रीति

भाषा विज्ञानी अलब्राइट व लैम्बिडन ने सुमेरी को प्राचीनतम लिखित भाषा बताया। इनके मुताबिक पश्चिम को सुमेरी ने प्रभावित किया। उन्होंने बताया अंग्रेजी ‘ऐबिस’ सुमेरी का अब्ज (पृथ्वी के नीचे का जल) है। यूनानी में वह अबुस्सास है। बेबीलोन में इसे अप्सु कहते हैं, लेकिन ऋग्वेद ( 1.23.19, 9.43.9 और 9.30.5 आदि ) में अप और अप्सु शब्द भरे पड़े हैं। मिस्री, सुमेरी और संस्कृत में भूतल जल पर एक शब्दावली है। विलियम जोन्स ने कहा कि “संस्कृत ग्रीक से अधिक निर्दोष, लैटिन से अधिक समृद्ध और इनमें किसी से भी अधिक उत्कृष्ट है। इसके बावजूद धातुओं और व्याकरणिक रूपों में यह इन दोनों से प्रगाढ़ संबंध रखती है, इतना प्रगाढ़ कि कोई भाषाविद इनका एक ही स्रोत माने बिना छानबीन नहीं कर सकता।” संस्कृत जाने बिना विश्व भाषा विज्ञान, विश्व भाषा परिवार, सुष्टि संरचना और विश्व सांस्कृतिक सम्बंधों का अध्ययन कैसे हो?

सभ्यता, संस्कृति, दर्शन, भौतिकी और आधुनिक ज्ञान विज्ञान का आदि केन्द्र भारत है, इन सबकी आदि भाषा है संस्कृत। यूरोपीय विद्वान एच. एस. मेन ने लिखा था, “बीजगणित-अंकगणित में पश्चिम सहायता के बिना ही ऊंचे दर्जे की दक्षता है। दशमलव प्रणाली के अविष्कार का हम पर ऋण है। अरबों ने अंक हिंदुओं से पाए, यूरोप में फैलाए। अरब चिकित्सा पद्धति संस्कृत ग्रंथों का अनुवाद है, यूरोपीय चिकित्सा पद्धति 17 वीं सदी तक अरबी चिकित्सा थी।” विलियम हंटर ने लिखा था कि “पश्चिम के विद्वान जब भाषा विज्ञान का विवेचन आकस्मिक समानताओं के आधार पर कर रहे थे, उस समय भारत में व्याकरण को मूल सिद्धांतों का रूप मिल चुका था। पाणिनि का व्याकरण संसार में सर्वोच्च है।” मैक्समूलर ने लिखा, “भारत के मानवी-मस्तिष्क ने कुछ सर्वोत्तम गुणों का पूर्ण विकास किया है। जीवन की कुड़ी से बड़ी समस्याओं पर भारत द्वारा प्राप्त हल प्लेटो और कांट के दर्शन का अध्ययन किए हुए लोगों के लिए ( भी ) विचार करने योग्य है। यूनानी, रोमन और एक सेमेटिक जाति यहूदी के विचारों मात्र पर पालित पोषित यूरोप के हम लोग जीवन को अधिक परिपक्व, अधिक व्यापक, अधिक सार्वलौकिक दरअसल सच्चे मानवीय बनाने के लिए भारत की ओर ही देखते हैं।” गांधी ने लिखा, “पृथ्वी पर हिंदुस्तान ही एक ऐसा देश है, जहां मां-बाप

भारत में विश्व के चार भाषा परिवार–भारोपीय, द्रविड़ कौल और कीरत हैं। इन भाषाओं के बोलने वालों के बीच सांस्कृतिक समानताएं थीं–हैं। शिक्षा का माध्यम संस्कृत थी। बाद की सभी भाषाओं–बोलियां में संस्कृत और संस्कृति का प्रदाय था। राष्ट्र का अभ्युदय और आत्मज्ञान इस शिक्षा का लक्ष्य था। दसवीं शताब्दी तक संस्कृत और उसकी प्राकृत भाषा ही शिक्षा, इतिहास, भौतिकी और परा विज्ञान का माध्यम थी। संस्कृत और संस्कृति से विकसित पाली, मगधी, प्राकृत, अपभ्रंश और अंततः हिन्दी ने ही भारत को एक सांस्कृतिक क्षेत्र बनाया।

अपने बच्चों को अपनी मातृभाषा के बजाय अंग्रेजी पढ़ाना लिखाना पसंद करेंगे।” अंग्रेजी को विश्व भाषा बताया जाता है लेकिन जापान, रूस और चीन आदि अनेक देशों में अंग्रेजी की कोई हैसियत नहीं है। भारत की संविधान सभा (14 सितंबर 1949 ) ने हिन्दी को राजभाषा बनाया, 15 वर्ष तक अंग्रेजी में राजकाज चलाने का ‘परंतु’ जोड़ा। पंडित नेहरू ने कहा, “हमने अंग्रेजी इस कारण स्वीकार की कि वह विज्ञेता की भाषा थी, अंग्रेजी कितनी ही अच्छी हो, किंतु इसे हम सहन नहीं कर सकते।” एन. जी. आर्यंगर ने सभा में हिन्दी को राजभाषा बनाने का प्रस्ताव रखते हुए 15 बरस तक अंग्रेजी को जारी रखने का कारण बताया, “हम अंग्रेजी को एकदम नहीं छोड़ सकते। यद्यपि सरकारी प्रयोजनों के लिए हमने हिन्दी को अभिज्ञात किया फिर भी हमें

यह मानना चाहिए कि आज वह समुन्नत भाषा नहीं है। सेठ गोविंद दास ने हिन्दी की पैरोकारी की, इस देश में हजारों वर्ष से एक संस्कृति है। यहां एक भाषा और एक लिपि ही होनी चाहिए।” आर. वी. धुलेकर ने कहा, “मैं कहता हूं कि वह राजभाषा है, राष्ट्रभाषा है। हिन्दी के राष्ट्रभाषा–राजभाषा हो जाने के बाद संस्कृत विश्व भाषा बनेगी। अंग्रेजी के नाम 15 वर्ष का पट्टा लिखने से राष्ट्र का हित साधन नहीं होगा। ( संविधान सभा बहस 13–9–1949 ) संविधान में तीन दिन तक बहस हुई। संविधान के अनुच्छेद ( 343–1 ) में हिन्दी राजभाषा बनी। किंतु अनुच्छेद ( 343–2 ) में अंग्रेजी जारी रखने का प्रावधान

हुआ। हिन्दी के लिए आयोग–समिति बनाने की व्यवस्था हुई। हिन्दी के विकास की जिम्मेदारी ( अनुच्छेद 351 ) केन्द्र पर डाली गई, लेकिन कांग्रेस अपने जन्मकाल से ही अंग्रेजी को वरीयता देती रही, गांधी जी ने कहा, “अंग्रेजी ने हिंदुस्तानी राजनीतिज्ञों के मन में घर कर लिया है। मैं इसे अपने देश और मनुष्यत्व के प्रति अपराध मानता हूं।” ( संपूर्ण गांधी गंगमय 29–312 ) भारतीय संस्कृति, सृजन और संवाद की भाषा हिन्दी है। हिन्दी के पास प्राचीन संस्कृति और परंपरा की सुदीर्घ विरासत है। हिन्दी ने संस्कृत सहित सभी भारतीय भाषाओं बोलियां से शब्द लिए। सबको अर्थ दिए। हिन्दी दिवस की रस्म अदायगी होती रही है। वह राजभाषा है, लेकिन फारसी, अंग्रेजी की तरह उसे राज्य आश्रय नहीं मिला। फारसी मध्यकाल के बादशाहों ने थोपी थी, अंग्रेजी ईस्ट इंडिया कंपनी लाई।

हिन्दी का विस्तार राज्य आश्रय से नहीं हुआ। भारत में विश्व के चार भाषा परिवार–भारोपीय, द्रविड़ कौल और कीरत हैं। इन भाषाओं के बोलने वालों के बीच सांस्कृतिक समानताएं थीं–हैं। शिक्षा का माध्यम संस्कृत थी। बाद की सभी भाषाओं–बोलियां में संस्कृत और संस्कृति का प्रदाय था। राष्ट्र का अभ्युदय और आत्मज्ञान इस शिक्षा का लक्ष्य था। दसवीं शताब्दी तक संस्कृत और उसकी प्राकृत भाषा ही शिक्षा, इतिहास, भौतिकी और परा विज्ञान का माध्यम थी। संस्कृत और संस्कृति से विकसित पाली, मगधी, प्राकृत, अपभ्रंश और अंततः हिन्दी ने ही भारत को एक सांस्कृतिक क्षेत्र बनाया। अमेरिकी भाषाविद

## जिंदगी की गणित और परिवार

गणित विषय में अध्ययन करते समय एक निश्चित फार्मूले के अनुसार उसका हल निकालना पड़ता है। फार्मूला गलत हुआ तो उत्तर सही नहीं आएगा। दो और दो जोड़ने पर चार ही उत्तर आएगा, कोई पांच का उत्तर लिखे तो वह गलत हो जाएगा। इसी तरह जिंदगी में भी गणित होती है। गणित विषय में जैसे अत्यंत सूक्ष्म दशमलव के हेर-फेर से उत्तर बदल जाता है, ठीक वैसे ही जिंदगी में छोटी-छोटी बातों से जीवन की दिशा बदल जाती है। हर इंसान आनंद एवं उल्लास चाहता है, लेकिन अधिकांश लोग जिंदगी में परेशानी का अनुभव करते हैं। परेशानी आ कहां से रही है, क्यों आनंद एवं उत्साहसीन

जीवन है, इस पर विचार करने की जरूरत है। जिंदगी में प्रसन्नता के लिए सबसे पहले परिवार नामक संस्था में एकरूपता तथा समभाव होना चाहिए। इसके बिना आनंद संभव नहीं है। परिवार के रिश्तों में एक-दूसरे के प्रति प्रेम एवं विश्वास का भाव होना चाहिए। घर के बड़े सदस्यों की जिम्मेदारी होती है कि वे घर के हर सदस्य के मनोभावों को समझे तथा उसके अनुरूप आचरण करें।

वर्तमान भौतिक युग में पैसे की महत्ता बढ़ गई है। सुबह सो के उठने से लेकर रात बिस्तर पर सोने के लिए जाते समय तक अधिकाधिक पैसा कमाने की चाहत जिंदगी की गणित को दो और दो मिलकर पांच कर रहा है, जो पूरी तरह गलत है। इसके अलावा वर्तमान दौर में एंड्रॉइड फ़ोन भी जिंदगी को स्पर्ा नहीं, बल्कि चिंताजनक बना रहा

है। आंख खुलते ही मोबाइल पर नजर धंस जा रही है। स्थिति यह हो गई है कि घर हो या कोई भी स्थान हो, कुछ लोग बैठे हैं तो सभी मोबाइल में उलझे हैं। कोई किसी से बात नहीं कर पा रहा है।

सर्वजनिक स्थान पर जो आचरण अपनाते हैं, वह धीरे-धीरे स्वभाव बनता जा रहा है, जिसे सद्गुण नहीं कह सकते। परिवार अलग है और बाहरी दुनिया अलग है। इसमें अंतर करना पड़ेगा। घर के छोटी उम्र के बच्चों से घुलमिलकर बातचीत तथा हंसी-उहाका लगाने की कोशिश करनी चाहिए न कि उन्हें मोबाइल पर काटून देखने के लिए छोड़ देना चाहिए।

सुबह का उपाता सूरज तथा शाम को ढलता सूरज अपनी छटा छोड़ता है। इसे भी बीच-बीच में देखते रहना चाहिए। इससे केवल मानसिक नहीं शारीरिक स्वास्थ्य भी उत्तम होता है। इसी प्रकार आकाश में उगा पूर्णिमा का चांद एवं

तारे आह्लादित करते हैं। परिवार में आनंद एवं आह्लाद के लिए आपसी संवाद, करेंट विषयों पर सकारात्मक चर्चा करनी चाहिए। घर के बड़े सदस्य अपने अनुभवों को भी साझा करें। साथ ही देश में हुए महान व्यक्तित्वों और उनके कार्यों को भी छोटे सदस्यों को बताना चाहिए। इससे परिवार के सदस्यों के ज्ञान में वृद्धि होगी, साथ सकारात्मक संस्कार का निर्माण भी होगा। इन स्थितियों में यह नहीं कहना पड़ेगा कि आजकल के बच्चे माता-पिता और बड़ों की बात नहीं मानते। यदि घर का मुखिया इस तरह की बात कर रहा है तो उसे अपना भी दोष देखना चाहिए कि जब समय था तब परिवार को सुसंस्कृत नहीं किया। सफल परिवार के लिए जिस पारिवारिक गणित की जरूरत थी, उसे नहीं अपनाया, क्योंकि बच्चे-बड़ों का अनुरक्षण करते हैं। समय रहते सजग भाव से परिवार की गणित अपनाए रहना चाहिए, ऐसी स्थिति में कभी दो और दो-पांच नहीं होगा।

## शीतकाल के अस्तित्व पर संकट

मानसून की अवधि जहां लंबी हो चली है तो ऋतुओं के दिनों में 15 से 20 दिनों का अंतर भविष्य के खतरे की घंटी बजा रहा है। मध्य हिमालय इस परिवर्तन की सुनिश्चिका जकड़ में है। पर्यटन के लिहाज से देश-दुनिया के लिए आदर्श माने जाने वाले उत्तराखंड में इस कदर मौसम चक्र गड़बड़ा रहा है कि अब शीतकाल के अस्तित्व पर ही संकट के बादल छा गए हैं। मौसम के बदलते मिजाज को हमें दो तरीकों से समझना होगा। पहला, ऋतुओं की समयावधि अब निश्चित नहीं रही। मानसून और शीतकाल सर्वाधिक प्रभावित होने लगे हैं। मानसून लंबा और शीत ऋतु के दिन कम होने लगे हैं। जलवायु परिवर्तन इसकी मुख्य वजह है और मध्य हिमालय क्षेत्र सर्वाधिक इसकी जकड़ में है। दूसरा-शीत, बसंत, ग्रीष्म व शरद ऋतु को अतीत में मौसम की भिन्नता के हिसाब से विभाजित किया गया था, मगर ग्रीनहाउस गैसों की वृद्धि से जलवायु में आ रहे बदलाव ऋतुओं को बुरी तरह प्रभावित कर रहे हैं।

दो दशक पहले तक जुलाई में मानसून में अधिक पानी बरसता था, जो आगे खिचकरकर अगस्त में अधिक पानी बरसाने लगा है। यह कहा जा सकता है कि मानसून के दिनों में महीनेभर का अंतर आ चुका है। अब संभावना है कि जुलाई की अपेक्षा अगस्त में अधिक पानी बरसेगा। साथ ही मानसून की विदाई का समय भी 15 से 20 दिन आगे खिसक चुका है। यानी सितंबर के शुरुआती चरण में विदा होने वाला मानसून सितंबर के दूसरे पखवाड़े के बाद ही लौट रहा है। मौसम के जानकार मानते हैं कि मानसून के दिन आगे खिसकने से शरद ऋतु के दिनों में अंतर आना स्वाभाविक है। शरद ऋतु के दिन अक्टूबर से दिसंबर तक जारी रह सकते हैं, जिस कारण शीतकाल में ठंड की आमद दिसंबर की जगह जनवरी से होगी और शीतकाल जल्द ही खत्म भी हो जाएगा। इसकी वजह वैश्विक तापमान में तेजी से वृद्धि है। यानी जनवरी का मौसम ख़ासा ठंड रहेगा और फरवरी में पड़ने वाली कड़ाके की ठंड तापमान बढ़ने की वजह से गर्म होने लगेगी, जिस कारण शीत के दिन सिमटकर लगभग डेढ़ माह रह जाएंगे और बसंत ऋतु समय से पहले गरमाने लगेगी, जिसके चलते मार्च से मई के बीच का तापमान तेजी से बढ़ेगा और मई का महीना वर्ष का सर्वाधिक गर्म रहेगा।

तापमान अधिक बढ़ने के साथ ही ग्री मानसून शॉवर समय से पहले बरसने लगेगे और मानसून भी जल्द दस्तक दे जाएगा। तापमान में अधिकता के कारण

मानसून तापमान में अधिकता के कारण लंबे समय यानी सितंबर के दूसरे पखवाड़े तक सक्रिय रहेगा।।अब बड़ा सवाल यह भी है कि ऋतुओं में आ रहे परिवर्तन से शीतकाल खत्म ही न हो जाए। तापमान में बढ़ोतरी से इसकी समाप्ति की संभावना से इंकार भी नहीं किया जा सकता है।

लंबे समय यानी सितंबर के दूसरे पखवाड़े तक सक्रिय रहेगा। अब बड़ा सवाल यह भी है कि ऋतुओं में आ रहे परिवर्तन से शीतकाल खत्म ही न हो जाए। तापमान में बढ़ोतरी से इसकी समाप्ति की संभावना से इंकार भी नहीं किया जा सकता है। जब ठंड ही नहीं रहेगी तो शीतकाल के मायने ही बदल जाएंगे। यूं भी डेढ़ से ढाई हजार मीटर की ऊंचाई पर तापमान बढ़ने से बर्फबारी का दौर छट चुका है। नैनीताल और मुक्तेश्वर इसका प्रत्यक्ष उदाहरण हैं, जहां बर्फ गिरनी लगभग समाप्त हो चुकी है। हां, यदि ला नीना असरकारक रहा, तभी बर्फबारी हो सकती है।

आर्यभट्ट प्रेक्षण विज्ञान शोध संस्थान (एरीज), नैनीताल के वरिष्ठ पर्यावरण व वायुमंडलीय वैज्ञानिक डॉ. नरेंद्र सिंह कहते हैं कि ग्रीनहाउस गैसों में वृद्धि से तापमान इस कदर बढ़ चला है कि जलवायु चक्र गड़बड़ाने लगा है। गर्मी का मौसम लंबा और सर्दी छोटी हो रही है। वायुमंडलीय पैटर्न बदलने से ऋतुओं की शुरुआत और अवधि में बदलाव आ रहा है। अलनीनो व ला नीना जल्द सक्रिय होने लगे हैं। वनों का दोहन, शहरीकरण का विस्तार और औद्योगिकरण के कारण पर्यावरण वैश्विक स्तर पर प्रभावित हो रहा है, जो मौसम और ऋतुओं के समय को बदल रहा है।

हिमाचल तक सिमटे पश्चिमी विक्षोभ: वैश्विक तापमान का बड़ा असर शीतकाल में पानी बरसाने वाले बादल पश्चिमी विक्षोभ पर पड़ा है, जो समुद्र से उठते हैं और हिमाचल तक ही सक्रिय रह पाते हैं, जबकि ये उत्तराखंड तक पहुंचकर तैरें हैं। मगर पिछले कुछ वर्षों से हिमाचल से आगे नहीं बढ़ पा रहे हैं। इनका उत्तराखंड तक नहीं पहुंचना बड़ी चिंता का विषय है, जो हमारे दैनिक, सामाजिक व कृषि कार्यों को बदल रहा है।



सलिल पंडेय

वरिष्ठ पत्रकार




प्रवीण त्रिवेदी

फतेहपुर

समाज और शासन की निगाह में शिक्षा की गुणवत्ता सर्वोपरि है, इसमें कोई दो राय नहीं। सवाल यह है कि गुणवत्ता सुनिश्चित करने का रास्ता क्या सिर्फ शिक्षक को लगातार दबाव और तनाव में रखने से ही निकलेगा? हालिया सुप्रीम कोर्ट के आदेश से यह स्पष्ट हो गया है कि न केवल नए शिक्षक ही नहीं, बल्कि वे भी, जो आरटीई ला्गू होने से पहले से सेवा में हैं, अब पदोन्नति या नौकरी बनाए रखने के लिए टीईटी पास करने की बाध्यता में आ गए हैं। जिनकी सेवा पांच साल से कम बची है, उन्हें अपवाद माना गया है, पर बाकी सभी को दो साल में परीक्षा पास करनी ही होगी अन्यथा सेवा समाप्ति या अनिवार्य सेवानिवृत्ति का सामना करना होगा।

यहां मूल प्रश्न टीईटी का नहीं है। मूल प्रश्न यह है कि लगातार बदलते नियम, बार-बार की कानूनी व्याख्याएं और नई शर्तें शिक्षक को पढ़ाने से ज्यादा अपनी नौकरी बचाने की फिक्र में उलझा रही हैं। वर्षों से सेवा कर रहे शिक्षकों को अचानक दो साल का अल्टीमेटम देकर परीक्षा पास करने के लिए मजबूर करना क्या उचित है? यह तो वही स्थिति हुई कि एक चिकित्सक, जिसने बीस साल तक मरीजों का सफल इलाज किया हो, उसे अचानक कह दिया जाए कि अब एक नई परीक्षा

पास करो, अन्यथा तुम्हें अस्पताल से बाहर कर दिया जाएगा। शिक्षक पहले ही मर्जर, पेयरिंग, डेटा संग्रह, सर्वे और चुनाव ड्यूटी जैसे गैर-शैक्षिक बोझ से हलकान थे। अब उसके सिर



अमित शर्मा

हल्द्वानी

है। नरेंद्र सिंह कहते हैं कि ग्रीनहाउस गैसों में वृद्धि से तापमान इस कदर बढ़ चला है कि जलवायु चक्र गड़बड़ाने लगा है। गर्मी का मौसम लंबा और सर्दी छोटी हो रही है। वायुमंडलीय पैटर्न बदलने से ऋतुओं की शुरुआत और अवधि में बदलाव आ रहा है। अलनीनो व ला नीना जल्द सक्रिय होने लगे हैं। वनों का दोहन, शहरीकरण का विस्तार और औद्योगिकरण के कारण पर्यावरण वैश्विक स्तर पर प्रभावित हो रहा है, जो मौसम और ऋतुओं के समय को बदल रहा है।

हिमाचल तक सिमटे पश्चिमी विक्षोभ: वैश्विक तापमान का बड़ा असर शीतकाल में पानी बरसाने वाले बादल पश्चिमी विक्षोभ पर पड़ा है, जो समुद्र से उठते हैं और हिमाचल तक ही सक्रिय रह पाते हैं, जबकि ये उत्तराखंड तक पहुंचकर तैरें हैं। मगर पिछले कुछ वर्षों से हिमाचल से आगे नहीं बढ़ पा रहे हैं। इनका उत्तराखंड तक नहीं पहुंचना बड़ी चिंता का विषय है, जो हमारे दैनिक, सामाजिक व कृषि कार्यों को बदल रहा है।

## अमेरिका की बेचैनी और भारत की संतुलन नीति

हाल ही में संपन्न शंघाई सहयोग संगठन (एससीओ) की बैठक ने वैश्विक राजनीति में एक बार फिर भारत की निर्णायक भूमिका को उजागर किया है। प्रधानमंत्री नरेंद्र मोदी ने चीन के राष्ट्रपति शी जिनपिंग और रूस के राष्ट्रपति व्लादिमीर पुतिन के साथ महत्वपूर्ण द्विपक्षीय चर्चाएं कीं। इस घटनाक्रम ने अमेरिका के राजनीतिक गलियारों में हलचल पैदा कर दी है। खासतौर पर राष्ट्रपति डोनाल्ड ट्रंप में। डोनाल्ड ट्रंप ने इस बैठक के बाद प्रतिक्रिया स्वरूप “ट्रुथ सोशल” पर पोस्ट करते हुए कहा कि वह जल्द ही प्रधानमंत्री मोदी से बात करने को उत्सुक हैं और भारत के साथ व्यापार बाधाओं को दूर करने की दिशा में कार्य कर रहे हैं। उन्होंने प्रधानमंत्री मोदी को “बहुत अच्छा दोस्त” बताया हुए मीठे शब्दों में भारत को एक “विशेष साझेदार” के रूप में संबोधित किया, लेकिन सवाल उठता है: क्या ट्रंप पर भरोसा किया जा सकता है? यहां ध्यान देने योग्य बात यह है कि डोनाल्ड ट्रंप “गिरंगिट की तरह रंग बदलने” के लिए प्रसिद्ध रहे हैं। उन्होंने भारत पर कई व्यापारिक प्रतिबंध और टैरिफ लगाए, जिनमें से कुछ प्रमुख निम्नलिखित हैं: 2018

स्टील (25 प्रतिशत) और एल्युमिनियम (10 प्रतिशत) पर टैरिफ भारत की मेटल एक्सपोर्ट इंडस्ट्री को नुकसान, 2019 भारत को जीएसपी से बाहर किया, 2020 दवाओं और चिकित्सा उपकरणों पर निगरानी बढ़ाई भारत के फार्मा सेक्टर पर दबाव, 2021 इलेक्ट्रॉनिक उत्पादों पर कस्टम ड्यूटी

समीक्षा भारत के टेक एक्सपोर्ट को प्रभावित किया। वर्तमान में लगाए गए 50 प्रतिशत टैरिफ से तो सभी वाकिफ हैं। ट्रंप प्रशासन ने भारत को “टैरिफ किंग” तक कह डाला था और बार-बार यह जताया कि भारत एक कठिन व्यापार भागीदार है। अब जब अमेरिका भारत-चीन-रूस के समीकरण से चिंतित है, तो ट्रंप की “दोस्ती की पेशकश” एक रणनीतिक चाल से अधिक कुछ नहीं लगती। भारत की संतुलन नीति: एक स्वतंत्र दृष्टिकोण: भारत की विदेश नीति पिछले एक दशक में स्पष्ट रूप से “गैर-पक्षपाती संतुलन” की दिशा में आगे बढ़ी है। भारत न तो अमेरिका के दबाव में है, न चीन की धौंस में। रूस के साथ रक्षा सहयोग, चीन के साथ आर्थिक बातचीत और अमेरिका के साथ रणनीतिक साझेदारी, भारत तीनों महाशक्तियों के साथ अपने हितों के अनुसार संबंध बना रहा है।

एससीओ की बैठक में तीन वैश्विक ध्रुवों के नेताओं के बीच संवाद ने यह दिखा दिया कि भारत अब सिर्फ एक सहयोगी नहीं, बल्कि एक निर्णायक कूटनीतिक खिलाड़ी है। ट्रंप द्वारा अचानक की गई “मोदी से बात” की पेशकश इस बात का संकेत है कि अमेरिका, खासकर ट्रंप जैसे नेता, भारत को खोना नहीं चाहते, लेकिन वे अब भी भारत को एक स्वतंत्र शक्ति के रूप में स्वीकारने को तैयार नहीं हैं। ट्रंप की “मीठी बातें” भारत पर दबाव की पुरानी शैली को एक नए आवरण में प्रस्तुत करने का प्रयास भर हैं। ऐसे में भारत को चाहिए दूरदर्शिता और आत्मनिर्भर रणनीति अपनाए। भारत को ट्रंप के बयानों से प्रभावित होने की आवश्यकता नहीं है। इतिहास गवाह है कि अमेरिका ने जब-जब भारत को सहयोगी माना है, तब-तब उस सहयोग के पीछे स्वार्थ और रणनीति छुपी रही है। भारत को अपनी “स्वायत्त विदेश नीति” और आत्मनिर्भर व्यापार नीति के मार्ग पर आगे बढ़ना चाहिए।

## गुणवत्ता सहयोग से आती है दबाव से नहीं

मानसून की अवधि जहां लंबी हो चली है तो ऋतुओं के दिनों में 15 से 20 दिनों का अंतर भविष्य के खतरे की घंटी बजा रहा है। मध्य हिमालय इस परिवर्तन की सुनिश्चिका जकड़ में है। पर्यटन के लिहाज से देश-दुनिया के लिए आदर्श माने जाने वाले उत्तराखंड में इस कदर मौसम चक्र गड़बड़ा रहा है कि अब शीतकाल के अस्तित्व पर ही संकट के बादल छा गए हैं। मौसम के बदलते मिजाज को हमें दो तरीकों से समझना होगा। पहला, ऋतुओं की समयावधि अब निश्चित नहीं रही। मानसून और शीतकाल सर्वाधिक प्रभावित होने लगे हैं। मानसून लंबा और शीत ऋतु के दिन कम होने लगे हैं। जलवायु परिवर्तन इसकी मुख्य वजह है और मध्य हिमालय क्षेत्र सर्वाधिक इसकी जकड़ में है। दूसरा-शीत, बसंत, ग्रीष्म व शरद ऋतु को अतीत में मौसम की भिन्नता के हिसाब से विभाजित किया गया था, मगर ग्रीनहाउस गैसों की वृद्धि से जलवायु में आ रहे बदलाव ऋतुओं को बुरी तरह प्रभावित कर रहे हैं।

दो दशक पहले तक जुलाई में मानसून में अधिक पानी बरसता था, जो आगे खिचकरकर अगस्त में अधिक पानी बरसाने लगा है। यह कहा जा सकता है कि मानसून के दिनों में महीनेभर का अंतर आ चुका है। अब संभावना है कि जुलाई की अपेक्षा अगस्त में अधिक पानी बरसेगा। साथ ही मानसून की विदाई का समय भी 15 से 20 दिन आगे खिसक चुका है। यानी सितंबर के शुरुआती चरण में विदा होने वाला मानसून सितंबर के दूसरे पखवाड़े के बाद ही लौट रहा है। मौसम के जानकार मानते हैं कि मानसून के दिन आगे खिसकने से शरद ऋतु के दिनों में अंतर आना स्वाभाविक है। शरद ऋतु के दिन अक्टूबर से दिसंबर तक जारी रह सकते हैं, जिस कारण शीतकाल में ठंड की आमद दिसंबर की जगह जनवरी से होगी और शीतकाल जल्द ही खत्म भी हो जाएगा। इसकी वजह वैश्विक तापमान में तेजी से वृद्धि है। यानी जनवरी का मौसम ख़ासा ठंड रहेगा और फरवरी में पड़ने वाली कड़ाके की ठंड तापमान बढ़ने की वजह से गर्म होने लगेगी, जिस कारण शीत के दिन सिमटकर लगभग डेढ़ माह रह जाएंगे और बसंत ऋतु समय से पहले गरमाने लगेगी, जिसके चलते मार्च से मई के बीच का तापमान तेजी से बढ़ेगा और मई का महीना वर्ष का सर्वाधिक गर्म रहेगा।

तापमान अधिक बढ़ने के साथ ही ग्री मानसून शॉवर समय से पहले बरसने लगेगे और मानसून भी जल्द दस्तक दे जाएगा। तापमान में अधिकता के कारण

पर यह तलवार भी लटकाई गई है कि दो साल में परीक्षा पास करो या बाहर निकलो। सवाल यह है कि क्या शिक्षा की गुणवत्ता इस तरह से बढ़ेगी या शिक्षक का मानसिक संतुलन बिगड़ेगा? शिक्षक भी मनुष्य है, जिसका आत्मविश्वास और मानसिक शांति ही उसकी सबसे बड़ी पूंजी है। यही पूंजी बार-बार के फैसलों और कठोर नियमों से छीनी जा रही है।

यह प्रवृत्ति खतरनाक है, क्योंकि इससे शिक्षक अपने पेशे से मोहभंग का शिकार होगा और अंततः नुकसान बच्चों को ही उठाना पड़ेगा। इसलिए बहस अब केवल टीईटी पर नहीं रह गई है, बहस इस बात पर है कि शिक्षक का मनोबल बचाया जाए या तोड़ा जाए। समाज और शासन को यह समझना होगा कि दबाव से गुणवत्ता नहीं आती, गुणवत्ता आती है सहयोग सम्मान और स्थिरता से।





किसी बहुमुखी अभिनेता के लिए टाइप कास्टिंग को लंबे समय तक झेलना आसान काम नहीं। एक ही तरह की फिल्में बार-बार ऑफर होने के बाद उनको छोड़ने के सिवा दूसरा कोई चारा नहीं बचता। नेशनल स्कूल ऑफ ड्रामा से निकलकर थियेटर के मंझे हुए एक्टर अश्वथ भट्ट ने जब बॉलीवुड में कदम रखा तो उनको यही सब झेलना पड़ा, जो आज तक जारी है। राजी, फैटम, हैदर, सीता रामम जैसी फिल्मों में उनके काम की खूब तारीफ हुई। इसी साल जॉन अब्राहम के साथ आई फिल्म डिप्लोमेट में पाकिस्तानी स्पाई एजेंसी आईएसआई अफसर का दमदार किरदार निभाया। मगर कसक यही कि पाकिस्तानी किरदारों को निभाने की छाप ने उनका पीछा नहीं छोड़ा। बकौल अश्वथ भट्ट एक वक्त ऐसा भी आया जब टाइप कास्टिंग की वजह से बड़ी तादाद में फिल्मों के ऑफर तक ठुकरा दिए। पेश हैं अमृत विचार से खास बातचीत के कुछ अंश।

इंटरव्यू

-मोनिस खान

## टाइप कास्टिंग से परेशान होकर थोक के भाव में छोड़नी पड़ीं फिल्में

अश्वथ ने जिन फिल्मों में काम किया उनमें ज्यादातर की कहानी सरहद पार जाने के सवाल पर उनका दर्द छलका और कहा कि एक वक्त ऐसा आया जब उन्होंने थोक के भाव में फिल्मों को छोड़ दिया, क्योंकि हमेशा एक तरह का काम देने की कोशिश की गई, जिसको टाइप कास्टिंग बोलते हैं। पूरे करियर में इस सब को अब तक फेंस किया, मगर इसके बरअक्स बहुत सारी फिल्मों की जिनमें अलग तरह का किरदार किया। एक फिल्म आने वाली है, मेड इन इंडिया, जिसमें वो तमिल ब्राह्मण का किरदार निभा रहे हैं। मंडली फिल्म में उन्होंने रामलीला में राम का किरदार निभाने वाले लड़के का रोल किया। मगर लोगों को वही दिखता है जैसी छाप बना दी गई। कोई बिहारी एक्टर से नहीं पूछेगा कि तुम फिल्मों में बिहारी क्यों बनते हो। मेरी फिल्मों को देखेंगे तो उनकी पृष्ठभूमि एक हो सकती, मगर जिन किरदारों को निभाया वो एक दूसरे से अलग हैं। खुद की पसंद यही है कि अलग-अलग किरदारों को करूं। मगर सबकुछ हमारे हाथ में भी नहीं होता है।



### छोटे शहरों को चाहिए रंगमंच के सुधीजन

रंगमंच को लेकर बेहद गंभीर अश्वथ छोटे शहरों में थियेटर को और बढ़ावा देने की हिमायत करते हैं। बरेली जैसे शहरों के अंदर रंगमंच कलाकारों के सामने आ रही चुनौतियों से निपटने और यहां थियेटर को आगे बढ़ाने के सवाल पर उनका जवाब है, थियेटर फेस्ट होना अच्छी बात है, मगर उससे ज्यादा जरूरी है कि नए कलाकारों के लिए कार्यशालाएं रखी जाएं। प्रशासन के सहयोग नाट्यशाला विकसित की जाएं। इस कला को स्कूलों के अंदर भी ले जाना होगा। सभी एक्टर बनने जरूरी नहीं, हमें डायरेक्टर, प्रोडक्शन टीम, राइटर, लाइटर डिजायनर और सबसे जरूरी सुधीजन भी चाहिए। लोगों को रंगमंच और सिनेमा में फर्क भी समझना होगा। हमें थियेटर की ऑडियंस विकसित करनी होगी, जो रंगमंच के संस्कार को भी समझे। इसके अलावा दुनिया के किसी भी कोने का थियेटर तभी आगे बढ़ सकता है जब जमीन पर काम हो। इसके लिए ट्रेनिंग सबसे महत्वपूर्ण हिस्सा है। देश में जितने भी बड़े एक्टर हैं वो ट्रेनिंग हासिल करके ही इस मुकाम पर पहुंचे हैं। नसीरुद्दीन शाह, अनुपम खेर, परेश रावल, ओमपुरी, सौरभ शुक्ला, पंकज त्रिपाठी इन सभी ने थियेटर से शुरुआत की।

### न्यूरिलीज



### आमिर खान प्रोडक्शन की नई फिल्म 'मेरे रहो' दिसंबर में होगी रिलीज

आमिर खान प्रोडक्शन की नई फिल्म 'मेरे रहो' 12 दिसंबर को रिलीज होगी। फिल्म 'मेरे रहो' में जुनैद खान और साई पल्लवी की मुख्य भूमिका होगी। इस फिल्म का निर्माण आमिर खान और मंसूर खान मिलकर कर रहे हैं। फिल्म समीक्षक तरण आदर्श ने सोशल मीडिया पर बताया, आमिर खान प्रोडक्शंस की नई फिल्म 'मेरे रहो' दिसंबर को सिनेमाघरों में रिलीज होगी। फिल्म का निर्देशन सुनील पांडे कर रहे हैं। इस फिल्म निर्माण आमिर खान और मंसूर खान मिलकर कर रहे हैं। फिल्म 'मेरे रहो' आमिर और मंसूर की 17 साल बाद एक साथ वापसी है, जो पहले 'जाने तू या जाने ना' जैसी हिट फिल्म दे चुके हैं। फिल्म 'जाने तू या जाने ना' 2008 में रिलीज हुई थी।

### 'जो अजब है, वो गजब है' के साथ लौटा इंडियाज गॉट टैलेंट, सिद्धू ने किया लॉन्च

नवजोत सिंह सिद्धू ने इंडियाज गॉट टैलेंट का नया सीजन लांच किया है। नवजोत सिंह सिद्धू की प्रोमो में दमदार लाइन 'दुनिया में सबसे बड़ा रोग, मेरे बारे में क्या कहेंगे लोग', उन लोगों की परेशानियों को दिखाती है, जिन्हें समाज की सोच रोकती है। ये लाइन टैलेंट्स को प्रेरित करती है कि वो ऐसे बंधनों से ऊपर उठकर बिना किसी डर अपने सपनों का पीछा करें। इंडियाज गॉट टैलेंट के पहले प्रोमो में आने वाले सफर की बस एक झलक दिखाई गई है, जिसमें टैगलाइन 'जो अजब है, वो गजब है' इस सीजन की असली रूढ़ को बखूबी पेश करती है। शो के बारे में बात करते हुए नवजोत सिंह सिद्धू ने कहा, 'मैं उन टैलेंट्स को देखने के लिए उत्साहित हूँ जो अनोखे, क्रिएटिव हैं और इतनी हिम्मत रखते हैं कि आम सोच को चैलेंज कर सकें। ये कमाल के टैलेंट्स न सिर्फ पूरे देश को हैरान करने वाले हैं, बल्कि अनगिनत लोगों को अपने सपनों का पीछा करने के लिए प्रेरित भी करने वाले हैं।' इंडियाज गॉट टैलेंट का प्रीमियर वार अक्टूबर 2025 से, हर शनिवार और रविवार रात 9:30 बजे, सोनी एंटरटेनमेंट टेलीविजन और सोनी लिव पर होगा।

### फिल्म समीक्षा

#### मिराई 2025.. हिंदी डब (तेलुगु)

कार्तिक घट्टेमेनी इस फिल्म के लेखक और निर्देशक हैं और तेजा सज्जा मुख्य भूमिका में नजर आएंगे। मैंने पहले कार्तिक की ईगल फिल्म देखी थी। आइडिया के स्तर पर, वह फिल्म अच्छी थी, लेकिन उसका क्रियान्वयन खराब था।

मिराई का कॉन्सेप्ट ठीक है और प्रस्तुति भी ठीक थी। कहानी में कुछ चीजें छूट गई हैं, लेकिन फिल्म के कुल मिलाकर अच्छे अनुभव से नजरअंदाज किया जा सकता है। दृश्यात्मक रूप से, फिल्म बहुत खूबसूरत है, कुछ दृश्यों में वीएफएक्स एआई का इस्तेमाल कमाल का था और ट्रेन वाले सीक्वेंस में क्लाइमेक्स थोड़ा कमजोर लगा। कम बजट में फिल्म ने जो गुणवत्ता दी है, वह वाकई बेहतरीन है। कार्तिक ने पिछली फिल्म के मुकाबले निर्देशन में काफी सुधार किया है। कुछ दृश्यों में बैकग्राउंड बनाने में थोड़ी कमी लगी और क्लाइमेक्स में दोनों किरदारों के हत्यारे को इस तरह मोड़ने का आइडिया पसंद आया कि सीक्वेंस प्रेडिक्टेबल न लगे। उन्हें किरदारों की गहराई और भावनाओं पर कड़ी मेहनत करनी चाहिए थी। फिल्म में भावनाएं बहुत कम हैं, जो भी थोड़ी-बहुत हैं, वे नायक की मां द्वारा रची गई हैं और मां का किरदार हमें बांध लेता है। संक्षेप में, कहानी कुछ इस प्रकार है: सम्राट अशोक ने कलिंग युद्ध के बाद नौ धार्मिक ग्रंथ लिखे, उन ग्रंथों में शक्ति है और दुनियाभर में कुछ लोग पीढ़ी-दर-पीढ़ी उन ग्रंथों की जिम्मेदारी संभाल रहे हैं। यह फिल्म एक्शन एडवेंचर शैली में बिल्कुल फिट बैठती है। फिल्म में कई अच्छी सकारात्मक बातें हैं, इसलिए आप इस फिल्म को उसके लिए देख सकते हैं।

समीक्षक-शिवकांत पालवे




#### इंस्पेक्टर जेडे

यह फिल्म सन उन्नीस सौ अस्सी के दशक में मुंबई पुलिस के एक इंस्पेक्टर मधुकर झोंडे के जीवन के उस हिस्से की कहानी कहती है जब उसने वास्तव में कुप्रसिद्ध अंतर्राष्ट्रीय अपराधी और हत्यारे चार्ल्स शोभराज को दो बार पकड़ा था। उस इंस्पेक्टर का रोल कर रहे हैं मनोज बाजपेई। दिल्ली की तिहाड़ जेल से वहां के सभी स्टाफ को उसके जन्मदिन पर खीर में नींद की दवा खिलाकर फरार हुए चार्ल्स को मुंबई में देखा गया था इसलिए वहां की डीजीपी (सचिन खेड़े) ने यह काम झोंडे को सौंपा था। यहां पर नेटफ्लिक्स के लिए फिल्म बनाने का काम सौंपा गया है निर्देशक चिन्मय मांडलकर को। यह पता नहीं कि फिल्म को कॉमेडी जॉनर में क्यों बनाया गया पर निर्देशक और सारे कलाकारों द्वारा यह निश्चित किया गया है कि किसी दर्शक को गलती से भी कभी हंसी न आ जाए।

यह मजाक किसके साथ हुआ? हमारे, आपके साथ या उस कुशल सचमुच का इंस्पेक्टर झोंडे के साथ? तो क्या 1980 में सारे पुलिस वाले यानी दिल्ली, मुंबई और गोवा के इतने बेवकूफ होते थे? मनोज बाजपेई अब भटकने लगे हैं। उनका कोई भी मुंह चाहे कितनी भी आंखें, होट और मांसपेशियां फैला या सिकोड़ कर बनाया गया हो, किसी को भी हंसा नहीं पाया। यहां तक कि फाइटर्स के दृश्यों में हंसाने की नाकाम कोशिश हुई। मुझे सिर्फ चार्ल्स के रोल में जिम सरभ और झोंडे की पत्नी के रोल में गिरिजा ओक अच्छे लगे, क्योंकि उन्होंने निर्देशक के हंसाने के निर्देश को नहीं माना। इससे पहले इंस्पेक्टर झोंडे पर एक डॉक्यूमेंट्री 2023 में बनाई गई थी, उसकी आईएमडीबी रेटिंग लगभग 9 थी। फिर किस खुशी में इस फिल्म को बनाया गया? इस फिल्म को देखिए और मनोज बाजपेई के लिए प्रार्थना कीजिए कि वह हमें पहले वाला मनोज फिर से ला दें और ये निर्देशक महोदय फिर से अपना कोर्स पढ़ें।

समीक्षक-बृज राज नारायण सक्सेना



### 'द बैटल ऑफ शत्रुघाट' में नजर आएंगे गुरमीत चौधरी

जाने माने अभिनेता गुरमीत चौधरी फिल्म 'द बैटल ऑफ शत्रुघाट' में काम करते नजर आएंगे। फिल्म द बैटल ऑफ शत्रुघाट का निर्देशन शाहिद काजमी कर रहे हैं और इसे सज्जाद खाकी व शाहिद काजमी ने लिखा है। इसमें गुरमीत चौधरी, आरुषि निशंक और सिद्धार्थ निगम मुख्य भूमिकाओं में नजर आएंगे। गुरमीत चौधरी ने हाल ही में सोशल मीडिया पर एक शानदार पोस्टर साझा किया, जिसे देखकर फैंस उत्साहित हो उठे। हर कोई इस महत्वाकांक्षी प्रोजेक्ट के बारे में और जानने को बेताब है। फिल्म में मजबूत सह-कलाकारों की टोली भी है, जिसमें महेश मांजरेकर, राजा मुराद और जरीना वहाब शामिल हैं। शाहिद काजमी के निर्देशन और पीवाई मीडिया, हिल क्रैस्ट मोशनस व शाहिद काजमी फिल्म्स के प्रोडक्शन में यह प्रोजेक्ट एक ऐसा सिनेमाई अनुभव बनने जा रहा है, जो ऐतिहासिक युद्ध को परदे पर जिंदा कर देगा। फिल्म की भव्यता में और इजाफा कर रहे हैं। दर्शन भगवानदास कामवाल, जो कॉस्ट्यूम और राइटिंग की कमान संभाल रहे हैं।



इससे दर्शकों को असली दौर की झलक और भव्य विजुअल्स देखने को मिलेंगे। द बैटल ऑफ शत्रुघाट किन्हाल शुटिंग प्लोटर पर है।

## सिनेमा की कोई भाषा नहीं होती : सई मांजरेकर



अभिनेत्री सई मांजरेकर का कहना है कि उनके लिए सिनेमा सिर्फ भाषा की बात नहीं, बल्कि अच्छी कहानियों और प्रेरणादायक सहयोग का माध्यम है। सई मांजरेकर, जिन्होंने पहले ही बॉलीवुड और साउथ

फिल्मों में अपनी पहचान बनाई है, अपनी प्राथमिकताओं को लेकर साफ हैं। उनके लिए सिनेमा सिर्फ भाषा की बात नहीं, बल्कि अच्छी कहानियों और प्रेरणादायक सहयोग का माध्यम है। सई ने कहा कि मेरा मानना है कि सिनेमा की कोई भाषा नहीं होती। असल

मायने रखती है कहानी और उसका दर्शकों से जुड़ाव। अभी मैं बॉलीवुड और साउथ इंडस्ट्री पर ध्यान दे रही हूँ, लेकिन आगे चलकर मैं एक अच्छी मराठी फिल्म जरूर करना चाहूंगी। जब तक स्क्रिप्ट रोमांचक हो और डायरेक्टर का विजन मजबूत हो, मैं किसी भी इंडस्ट्री को एक्सप्लोर करने के लिए तैयार हूँ। सई मांजरेकर ने बॉलीवुड और साउथ इंडस्ट्री की तुलना करते हुए कहा कि दोनों जगह काम करने का मौका मिलने के बाद मुझे लगता है कि हर

इंडस्ट्री की अपनी अलग पहचान और जादू है। बॉलीवुड में कहानियों को बड़े भावनात्मक अंदाज में दिखाया जाता है, जबकि साउथ में मैंने अनुशासन और कला के प्रति गहरा सम्मान देखा, जो मुझे बेहद पसंद आया। दोनों अनुभवों ने मुझे अलग-अलग तरह से गढ़ा है और मैं खुद को खुशनासीब मानती हूँ कि दोनों का हिस्सा हूँ। मेरे लिए यह सफर दोनों की अच्छाइयों को अपनाने और हर प्रोजेक्ट के साथ आगे बढ़ने का है। सई मांजरेकर की सोच पर घर का भी असर रहा है। उनके पिता, मशहूर फिल्ममेकर और अभिनेता महेश मांजरेकर, आठ अलग-अलग भाषाओं में काम कर चुके हैं और उन्होंने सई को दिखाया कि अच्छी कहानियां सीमाओं को पार कर सकती हैं। उसी से प्रेरित होकर सई भी अपना एक ऐसा बहुभाषी सफर तय करना चाहती हैं, जिसमें मुख्यधारा का आकर्षण भी हो और दिल को छूने वाली कहानियां भी।



## कौन हैं करिश्मा जिन्होंने चलती ट्रेन से लगा दी छलांग

'रागनी एमएमएस रिटर्न्स' में लीड रोल में नजर आई एक्ट्रेस करिश्मा शर्मा के ट्रेन हादसे की खबर से हर कोई स्तब्ध है। एक्ट्रेस ने सोशल मीडिया के जरिए अपनी हेल्थ अपडेट दी है और दुआओं की गुजारिश की है।



#### कैसे हुआ हादसा

करिश्मा शर्मा ने गुरुवार को सोशल मीडिया पर अपने साथ हुए ट्रेन हादसे की खबर शेयर की है। उनकी मानें तो हादसा तब हुआ, जब वे एक शूट के लिए मुंबई लोकल से चर्चगेट जा रही थीं। उनकी दोस्त ट्रेन में सवार नहीं हो पाई थी, जिसकी वजह से वे घबरा गईं और उन्होंने चलती ट्रेन से छलांग लगा दी। वे अब अस्पताल में भर्ती हैं।

#### बॉलीवुड का सफर

करिश्मा शर्मा बॉलीवुड एक्ट्रेस और मॉडल हैं। वे 2013 से लगातार एंटरटेनमेंट इंडस्ट्री में काम कर रही हैं। उन्होंने 2014 में जी टीवी के पॉपुलर शो 'पवित्र रिश्ता' से एक्टिंग की दुनिया में कदम रखा था। इस शो में उन्हें पिया अर्जुन किलोस्कर के रोल में देखा गया था। बाद में उन्होंने टीवी पर 'एमटीवी वेब', 'प्यार तूने किया किया', 'ये है मोहब्बतें', 'सिलसिला प्यार का' जैसे फिक्शन और 'कॉमेडी सर्कस' और 'द कॉपिल शर्मा शो' ऐसे कॉमेडी शो में भी काम किया।

एक्ट्रेस बनने से पहले क्या करती थीं करिश्मा

करिश्मा शर्मा का जन्म मुंबई में हुआ। वे दिल्ली और पटना में रह चुकी हैं। उन्होंने बीएमडब्ल्यू में मार्केटिंग इंटरन के तौर काम किया। कॉलेज के दिनों में उन्होंने कई फेशन डिजाइनर्स के लिए रेम्य वॉक किया था। बताया जाता है कि करिश्मा सिंगर बनना चाहती थीं और कई सिंगिंग कम्पटीशन में हिस्सा ले चुकी हैं। वे गजेन्द्र वर्मा के 'तेरा घाटा' और जुबिन नौटियाल के 'बरसात की धुन' और 'दिल गलती कर बैठा है' जैसे म्यूजिक वीडियो में भी दिख चुकी हैं।

#### 2016 में किया था बॉलीवुड डेब्यू

करिश्मा शर्मा ने बॉलीवुड में कदम कार्तिक आर्यन स्टारर फिल्म 'प्यार का पंचनामा 2' से रखा था। इस फिल्म में उनका छोटा सा, लेकिन महत्वपूर्ण रोल था। इसके बाद वे 'होटल मिलन', 'उजड़ा चमन' और 'एक विलेन रिटर्न्स' जैसी फिल्मों में भी दिखाई दीं। यहां तक कि ऋतिक रोशन स्टारर 'सुपर 30' के गाने 'पैसा' में भी उनका कैमियो था। इसमें वे बार डॉक्टर की भूमिका में दिखाई थीं।

#### ओटीटी पर मिली पहचान

करिश्मा शर्मा को असली पहचान ओटीटी पर आने के बाद मिली थी, जब उन्होंने ऑल्ट बालाजी की इरोटिक हॉरर वेब सीरीज 'रागिनी एमएमएस रिटर्न्स' में लीड रोल निभाया। एकता कपूर ने इस सीरीज को प्रोड्यूस किया था और 2017 में यह रिलीज हुई थी। करिश्मा 'हम : आई एम बिकॉज ऑफ अस' और 'फिक्स्ड' जैसी वेब सीरीज में भी नजर आ चुकी हैं।





## बिजनेस ब्रीफ

## लौह अयस्क पर निर्यात शुल्क न लगाने का आग्रह

नई दिल्ली । खनन कंपनियों के संगठन एफआईएमआई ने सरकार से निम्न श्रेणी के लौह अयस्क पर कोई निर्यात शुल्क नहीं लगाने का अनुरोध किया है । संगठन ने कहा है कि किसी भी कदम से संसाधनों की बर्बादी होगी, खनन कार्य प्रभावित होगा, रोजगार में कमी आएगी और खदान स्थलों पर अनुपयोगी लौह अयस्क के भंडारण से पर्यावरण को नुकसान होगा । वाणिज्य एवं उद्योग मंत्री पीयूष गोयल को हाल ही में लिखे पत्र में फेडरेशन ऑफ इंडियन मिनेरल इंडस्ट्रीज (एफआईएमआई) ने कहा कि निम्न-श्रेणी के लौह अयस्क के प्रभावी उपयोग और मुद्रीकरण तथा घरेलू इस्पात उद्योग के लिए लौह अयस्क की उपलब्धता बढ़ाने को हम अनुरोध करते हैं कि निम्न-श्रेणी के लौह अयस्क के निर्यात पर कोई निर्यात शुल्क नहीं लगाया जाना चाहिए ।

## छह करोड़ से अधिक आयकर रिटर्न दाखिल

नई दिल्ली । आयकर विभाग ने कहा कि आकलन 2025-26 के लिए अब तक छह करोड़ से अधिक आयकर रिटर्न दाखिल किए जा चुके हैं । बिना जुर्माने के आईटीआर दाखिल करने की अंतिम तिथि 15 सितंबर है । आयकर विभाग ने एक्स पर कहा कि करदाताओं और कर पेशवरों को धन्यवाद, जिन्होंने हमें अब तक छह करोड़ आयकर रिटर्न (आईटीआर) तक पहुंचने में मदद की है और सह सख्खा अभी भी जारी है । आईटीआर फाइलिंग, कर भुगतान और अन्य संबंधित सेवाओं के लिए करदाताओं की सहायता के लिए हेल्पडेस्क चौबीसों घंटे काम कर रहा है, और विभाग अन्य माध्यम से भी सहायता प्रदान कर रहा है ।

## बिरला कॉरपोरेशन के प्रस्ताव पर कोर्ट की रोक

कोलकाता । बिरला कॉरपोरेशन लिमिटेड ने कहा कि कोलकाता की अदालत ने एकपक्षीय आदेश पारित करते हुए कंपनी को अपनी आगामी 105वीं वार्षिक आम बैठक में ‘ऑटोकल्स ऑफ एसोसिएशन’ से संबंधित प्रस्ताव पर मतदान से रोक दिया है । एजीएम 15 सितंबर को होने वाली है । ‘ऑटोकल्स ऑफ एसोसिएशन’ महत्वपूर्ण दस्तावेज है, जो किसी कंपनी के आंतरिक संचालन, नियमों और विनियमों को परिभाषित करता है । इसमें निदेशकों की जिम्मेदारियां, वित्तीय रिकॉर्ड का प्रबंधन और शेयरधारकों के अधिकार शामिल हैं । कंपनी ने बताया कि 11 सितंबर का यह आदेश पांच शेयरधारकों द्वारा दायर एक याचिका के जवाब में आया ।

## नई दिल्ली, एजेंसी

उच्चतम न्यायालय ने केंद्र से घर खरीदारों के हितों की रक्षा के लिए एक पुनरुद्धार कोष बनाने पर विचार करने को कहा है । न्यायालय ने कर देने वाले मध्यम वर्ग के नागरिकों की परेशानियों का जिक्र करते हुए कहा कि इसमें से कई के लिए घर का समान अधूरा रह गया है ।

न्यायमूर्ति जेबी पारदीवाला और न्यायमूर्ति आर महादेवन की पीठ ने कहा कि राज्य का संवैधानिक दायित्व है कि वह एक ऐसा ढांचा बनाए और उसे सख्ती से लागू करे जहां किसी भी डेवलपर को घर खरीदारों के साथ धोखाधड़ी या शोषण करने की अनुमति न हो । पीठ ने कहा कि देश की शहरी नीति को यह सुनिश्चित करना चाहिए कि आवासीय परियोजनाएं समय पर पूरी हों । शीर्ष अदालत ने यह भी कहा कि यह जरूरी है कि रेरा प्राधिकरण ‘दंतविहीन बाघ’ न बन जाएं और उन्हें पर्याप्त बुनियादी ढांचे, सशक्त न्यायाधिकरणों और



## निकाय की स्थापना पर भी करें विचार

पीठ ने कहा कि केंद्र राष्ट्रीय संपत्ति पुनर्निर्माण कंपनी लिमिटेड (एनएआरसीएल) या अन्य की तर्ज पर रियल एस्टेट और निर्माण केंद्रित सार्वजनिक उपक्रमों द्वारा या सार्वजनिक-निजी भागीदारी के माध्यम से एक निकाय की स्थापना पर भी विचार कर सकता है । न्यायालय ने कहा कि कुछ मामलों में पूरा या पर्याप्त भुगतान करने के बावजूद निर्माण शुरू भी नहीं हुआ है और भारी भरकम भुगतान करने के बावजूद घर न होने की चिंता स्वास्थ्य, उत्पादकता और सम्मान पर गंभीर असर डालती है ।

प्रभावी प्रवर्तन तंत्रों से लैस किया जाना चाहिए ।

उन्होंने कहा कि रेरा के आदेशों को अक्षरशः और शीघ्रता से लागू करना चाहिए । यह टिप्पणी करते हुए

कि सरकार ‘मूक दर्शक’ बनी नहीं रह सकती, पीठ ने कहा कि सरकार संवैधानिक रूप से घर खरीदारों और समग्र अर्थव्यवस्था के हितों की रक्षा करने के लिए बाध्य है ।

## तीन महीने में एक समिति गठित करें

उच्चतम न्यायायाल की दो न्यायाधीशों वाली पीठ ने कहा कि केंद्र सरकार सीआईआरपी (कॉरपोरेट दिवाला समाधान प्रक्रिया) से गुजर रही संकटग्रस्त परियोजनाओं के वित्त पोषण के लिए एनएआरसीएल के तहत एक पुनरुद्धार कोष स्थापित करने पर भी विचार कर सकती है । न्यायालय ने राज्यों को यह सुनिश्चित करने का निर्देश दिया कि रेरा प्राधिकरणों में पर्याप्त बुनियादी ढांचा, विशेषज्ञ और संसाधन हों । पीठ ने कहा कि तीन महीने के भीतर उच्च न्यायालय के एक सेवानिवृत्त न्यायाधीश की अध्यक्षता में एक समिति गठित की जानी चाहिए, जिसमें कानून, आवास मंत्रालय और रियल एस्टेट तथा वित्त के क्षेत्र विशेषज्ञ शामिल हों । यह समिति रियल एस्टेट क्षेत्र में स्वच्छता और विश्वसनीयता लाने के लिए सुझाव देगी ।

## भारत, यूरोपीय संघ जल्द ही व्यापार समझौते पर काम करने को प्रतिबद्ध

## नई दिल्ली, एजेंसी

केंद्रीय वाणिज्य एवं उद्योग मंत्री पीयूष गोयल ने शनिवार को कहा कि भारत और यूरोपीय संघ जल्द ही एक संतुलित और पारस्परिक रूप से लाभकारी मुक्त व्यापार समझौते के लिए काम करने को प्रतिबद्ध है । यूरोपीय संघ के व्यापार आयुक्त मारोस सेफ्कोविक और यूरोपीय कृषि आयुक्त क्रिस्टोफ हैनसेन व्यापार समझौते के लिए चल रही बातचीत को गति देने यहां आए थे । दोनों पक्षों के आधिकारिक दलों ने 13वें दौर की वार्ता की । गोयल ने एक्स पर पोस्ट



## ● दोनों पक्षों के आधिकारिक दलों ने की 13वें दौर की वार्ता

किया कि भारत-यूरोपीय संघ मुक्त व्यापार समझौते (एफटीए) के 13वें दौर की बातचीत के लिए आपकी मेजबानी करके हमें खुशी हुई । हम जल्द ही एक संतुलित और पारस्परिक रूप से लाभकारी मुक्त व्यापार

समझौते की दिशा में काम करने के लिए प्रतिबद्ध हैं, ताकि दोनों पक्षों के लिए व्यापक अवसर उपलब्ध हों । आपकी यात्रा के लिए धन्यवाद ।

वहीं 13वें दौर की वार्ता से एक दिन पहले केंद्रीय मंत्री ने शुक्रवार को यूरोपीय संघ के कृषि एवं खाद्य आयुक्त क्रिस्टोफ हैनसेन और व्यापार एवं आर्थिक सुरक्षा आयुक्त मारोस सेफ्कोविक के साथ-साथ यूरोपीय संघ के प्रतिनिधिमंडल के अन्य अधिकारियों से मुलाकात की थी । यह मुलाकात एक व्यापक मुक्त व्यापार समझौते (एफटीए) को शीघ्रता से संपन्न करने के प्रयासों के तहत हुई ।

## राष्ट्रीय

## प्रधानमंत्री मोदी ने मिजोरम में पहली रेलवे लाइन और विभिन्न परियोजनाओं की शुरुआत की

## देश के रेलवे नेटवर्क के साथ एकीकृत हुआ मिजोरम

## आइजोल, एजेंसी

प्रधानमंत्री नरेन्द्र मोदी ने शनिवार को मिजोरम में बैराबी-सैरंग रेलवे लाइन समेत 9,000 करोड़ की विभिन्न परियोजनाओं की शुरुआत की, जिसके साथ ही राज्य अब देश के रेलवे नेटवर्क के साथ पूरी तरह से एकीकृत हो गया । प्रधानमंत्री बनने के बाद पूर्वोत्तर राज्य की दूसरी यात्रा के दौरान, मोदी ने आइजोल और दिल्ली के बीच पहली राजधानी एक्सप्रेस को हरी झंडी दिखाई और रेल, राजमार्ग, ऊर्जा व खेल बुनियादी ढांचे को बेहतर बनाने के लिए कई परियोजनाओं की शुरुआत की ।

मोदी ने आइजोल से 37 किमी दूर लेगर्गुई हवाई अड्डे से परियोजनाओं की शुरुआत की, क्योंकि भारी बारिश से उनका हेलीकॉप्टर शहर के मध्य में



स्थित लामुअल ग्राउंड के लिए उड़ान नहीं भर सका, जहां से उन्हें राष्ट्र को विभिन्न पहल समर्पित करनी थीं और एक जनसभा को संबोधित करना था । एक अधिकारी ने कहा कि प्रधानमंत्री ने मिजोरम में 9,000 करोड़ से अधिक की कई विकास परियोजनाओं की शुरुआत की । मोदी ने 8,070 करोड़ की लागत वाली बैराबी-सैरंग रेलवे लाइन का उद्घाटन किया, जिसके तहत राज्य की राजधानी आइजोल को रेलवे नेटवर्क से जोड़ा गया । चुनौतीपूर्ण

## पूर्वोत्तर में 77,000 करोड़ की रेलवे परियोजनाएं हो रहीं क्रियान्वित

केंद्रीय मंत्री अश्विनी वैष्णव ने शनिवार को कहा कि पूर्वोत्तर क्षेत्र में 77,000 करोड़ की रेलवे परियोजनाएं क्रियान्वित की जा रही हैं । उन्होंने कहा कि रेलवे कनेक्टिविटी से मिजोरम में पर्यटन को बढ़ावा मिलेगा, रोजगार के अवसर सृजित होंगे और क्षेत्र के उत्पादों के लिए नए बाजार खोजने में मदद मिलेगी । रेल मंत्री वैष्णव ने कहा कि पूर्वोत्तर का विकास प्रधानमंत्री की एक्ट ईस्ट नीति का परिणाम है...2014 से पहले, पूर्वोत्तर के

पहाड़ी इलाकों में बनी इस रेलवे लाइन के लिए जटिल भूगर्भीय परिस्थितियों में 45 सुरंगें बनाई गई हैं ।

मिजोरम के राज्यपाल वीके सिंह, मुख्यमंत्री लालदुहोमा और केंद्रीय रेल मंत्री अश्विनी वैष्णव लामुअल मैदान में मौजूद थे । 51.38 किमी लंबी बैराबी-सैरंग रेलवे लाइन परियोजना केंद्र की एक्ट ईस्ट नीति का हिस्सा है, जिसका उद्देश्य पूर्वोत्तर में कनेक्टिविटी

और आर्थिक एकीकरण को बढ़ावा देना है । भारतीय रेलवे के इतिहास में सबसे चुनौतीपूर्ण मानी जाने वाली बैराबी-सैरंग रेलवे लाइन को 2008-09 में मंजूरी दी गई थी और इसका निर्माण 2015 में शुरू हुआ था । इस लाइन में 45 सुरंगें, 55 बड़े पुल और 87 छोटे पुल शामिल हैं । पूर्वोत्तर सीमांत रेलवे के अधिकारी ने बताया कि सैरंग के पास स्थित पुल 114 मीटर ऊंचा है,

जो कुतुब मीनार से ज्यादा है । यह देश का खंभों वाला सबसे ऊंचा पुल है । इस रेल मार्ग में पांच सड़क ओवरब्रिज और छह अंडरपास हैं । इस रेल मार्ग पर बैराबी के अलावा चार मुख्य स्टेशन-होरटोकी, काननगुई, मुआलखांग और सैरंग पड़ते हैं । मिजोरम और देश के बाकी हिस्सों के बीच सीधे रेल संपर्क से क्षेत्र के लोगों को सुरक्षित, कुशल व किफायती यात्रा विकल्प मिलेगा ।

## राजा रघुवंशी हत्याकांड

## सोनम ने आरोपपत्र में ‘खामी’ होने का किया दावा

शिलांग । मेघालय में हनीमून मनाने गये राजा रघुवंशी की हत्या के मामले में आरोपी पत्नी सोनम रघुवंशी ने जमानत याचिका दायर की है । सोहरा उप-मंडल के प्रथम श्रेणी न्यायिक मजिस्ट्रेट ने सोनम की याचिका पर सुनवाई 17 सितंबर को करना निर्धारित किया है ।


अतिरिक्त लोक अभियोजक तुषार चंद्रा ने बताया कि अभियोजन पक्ष ने मामले के रिकॉर्डों की जांच के लिए समय मांगा । सोनम के वकील ने इंदौर के राजा रघुवंशी की हत्या में दाखिल आरोपपत्र में ‘खामी होने’ का दावा किया है । सोहरा के वेइसाडो के पास पार्किंग में तीन लोगों ने राजा की हत्या कर दी थी । राजा सोमम के साथ हनीमून मनाने मेघालय आया था ।

## विधानसभाओं को रैंक देने को विधायी सूचकांक का प्रस्ताव

## बेंगलुरु, एजेंसी

लोकसभा अध्यक्ष ओम बिरला ने विधानसभाओं और विधान परिषदों को उनके प्रदर्शन के आधार पर रैंक देने के लिए राष्ट्रीय विधायी सूचकांक स्थापित करने का प्रस्ताव रखा ।

बिरला ने शनिवार को कहा कि उनके प्रदर्शन का आकलन कई मानदंडों पर हो सकता है, जैसे कि प्रति वर्ष होने वाली बैठकों की संख्या, सदन की उत्पादकता, बहस की गुणवत्ता, तकनीक का उपयोग और कई समितियों की प्रभावशीलता । बिरला ने 11वें राष्ट्रमंडल संसदीय संघ-भारत क्षेत्र सम्मेलन से इतर कहा कि हम अगले साल जनवरी में लखनऊ में पीठासीन अधिकारियों की बैठक में राष्ट्रीय विधायी सूचकांक पर विचार करेंगे । दिल्ली विस अध्यक्ष विजेन्द्र



## ● लोस अध्यक्ष बिरला ने प्रदर्शन का आकलन कई मानदंडों से करने की कही बात

गुप्ता को राष्ट्रीय विधायी सूचकांक पर प्रस्ताव तैयार करने का काम सौंपा गया है, जिस पर लखनऊ में अखिल भारतीय पीठासीन अधिकारी सम्मेलन में चर्चा होगी । सम्मेलन के समापन सत्र को संबोधित करते हुए, बिरला ने सभी विधानमंडलों से कार्यवाही और बहस की गुणवत्ता के लिए मानक स्थापित करने का आग्रह किया ।

## डीलरों को दी जाने वाली बिक्री पश्चात छूट पर जीएसटी लागू नहीं

नई दिल्ली । केंद्रीय अप्रत्यक्ष कर एवं सीमा शुल्क बोर्ड (सीबीआईसी) ने कहा कि विनिर्माताओं द्वारा डीलरों को केवल प्रतिस्पर्धी मूल्य निर्धारण और बिक्री को बढ़ावा देने के लिए दी जाने वाली बिक्री पश्चात छूट पर जीएसटी लागू नहीं होगा ।

बोर्ड ने कहा कि अगर निर्माता और डीलर ने समझौता किया हो, जिसके तहत डीलर निर्माता की ओर से सह-ब्रांडिंग, विज्ञापन या बिक्री अभियान जैसी गतिविधियां संचालित करता है, तो छूटों पर जीएसटी देय होगा । जीएसटी के अंतर्गत द्वितीयक या बिक्री पश्चात छूट के संबंध में परिपत्र जारी करते हुए सीबीआईसी ने यह बात कही । बोर्ड को इस मुद्दे पर स्पष्टीकरण देने के लिए कई अप्रत्याशित मिले थे । बोर्ड ने कहा कि जब डीलरों को बिक्री पश्चात ऐसी छूट मिलती है, तो वे बिक्री बढ़ाने के लिए प्रचार गतिविधियों में संलग्न हो सकते हैं ।

## पीएसयू बैंक विकसित भारत 2047 में बड़ी भूमिका निभाने को तैयार

## नई दिल्ली, एजेंसी

वित्तीय सेवा सचिव एम नागराजु ने कहा कि सार्वजनिक क्षेत्र के बैंक (पीएसबी) अस्तित्व और स्थिरता के दौर से आगे बढ़ चुके हैं और अब ‘विकसित भारत 2047’ की यात्रा में वृद्धि, नवाचार और नेतृत्व की बड़ी भूमिका निभाने को तैयार हैं । नागराजु ने शनिवार को संपन्न हुए दो दिवसीय पीएसबी मंथन को संबोधित करते हुए सार्वजनिक क्षेत्र के बैंकों से वैश्विक स्तर पर मुकाबला करने की आकांक्षा रखने को कहा ।

उन्होंने शासन और परिचालन लचीलेपन को मजबूत करने तथा पारंपरिक और उभरते उद्योगों में अपनी भूमिका बढ़ाने की जरूरत पर भी जोर दिया । वित्तीय सेवा विभाग (डीएफएस) की ओर से आयोजित ‘पीएसबी मंथन 2025’ का विषय - विकसित भारत के लिए सार्वजनिक क्षेत्र की बैंकिंग की पुनर्कल्पना था । इस कार्यक्रम में सार्वजनिक क्षेत्र के बैंकों के वरिष्ठ



## ● वित्तीय सेवा सचिव नागराजु ने उभरते उद्योगों में भूमिका बढ़ाने की जरूरत पर जोर दिया

अधिकारी, नियामक, उद्योग विशेषज्ञ, शिक्षाविद, प्रौद्योगिकीविद् और बैंकिंग व्यवसायी शामिल हुए । कार्यक्रम में ग्राहक अनुभव, शासन, नवाचार, ऋण वृद्धि, जोखिम प्रबंधन और प्रौद्योगिकी आधुनिकीकरण पर चर्चा हुई ।

वित्त मंत्रालय ने शनिवार को एक बयान में कहा कि प्रमुख सुझावों में अगली पीढ़ी की तकनीकों को अपनाना, साझा बुनियादी ढांचा बनाना और व्यक्तिगत उत्पादों को तैयार करना शामिल था ।

## शिकागो एक्सचेंज में मजबूती से तेल-तिलहन में सुधार

## नई दिल्ली, एजेंसी

शिकागो एक्सचेंज में शुक्रवार की रात 1.25% का सुधार रहने के कारण घरेलू बाजार में शनिवार को सोयाबीन तेल, कच्चा पामतेल (सीपीओ) एवं पामोलीन तथा बिनौला तेल के दाम पर अनुकूल असर दिखा और इनके दाम मजबूत बंद हुए ।

वहीं सहकारी संस्था नेफेड की बिकवाली से सोयाबीन तिलहन के दाम में गिरावट आई । निर्यात की कमजोर मांग के बीच मूंफल्ती तेल-तिलहन के भाव अपरिवर्तित बंद हुए ।

बाजार सूत्रों के अनुसार, मध्य प्रदेश की

## ● नेफेड की बिकवाली से सोयाबीन तिलहन के दाम में गिरावट आई, निर्यात की कमजोर मांग से मूंफल्ती तेल-तिलहन के भाव अपरिवर्तित

मंडियों में सोयाबीन के नये फसल की छिटपुट आवक शुरु हो गई है और इसमें अभी 20-25 प्रतिशत नमी होने की शिकायत मिल रही है । उल्लेखनीय है कि इस नयी सोयाबीन फसल का न्यूनतम समर्थन मूल्य (एमएसपी) 5,328 रुपये क्विंटल है । पुराने कम एमएसपी वाले सोयाबीन को खपने में मुश्किलें आ रही हैं और इससे अधिक एमएसपी वाला सोयाबीन कैसे खपने का रास्ता बनेगा, इस पर ध्यान देने की जरूरत है ।



## कुलपति के बायोडाटा में शामिल करें यौन उत्पीड़न का आरोप : उच्चतम न्यायालय

## नई दिल्ली, एजेंसी

उच्चतम न्यायालय ने कहा है कि गलती करने वाले को माफ करना उचित हो सकता है, लेकिन गलती को भूलना नहीं चाहिए । उच्चतम न्यायालय ने यह टिप्पणी करते हुए निर्देश दिया कि एक विश्वविद्यालय के कुलपति पर लगे यौन उत्पीड़न के आरोपों से जुड़ा उसका फैसला उनके बायोडाटा का हिस्सा बनाया जाए, ताकि यह उसे हमेशा परेशान करता रहे, भले ही शिकायत समयसीमा से बाहर होने से खारिज हो गई हो ।

न्यायमूर्ति पंकज मिश्रल और प्रसन्ना बी वराले की पीठ ने शुक्रवार को पश्चिम बंगाल के विश्वविद्यालय के संकाय सदस्य की याचिका पर यह आदेश पारित किया, जिसने दिसंबर 2023 में कुलपति पर यौन उत्पीड़न का आरोप लगाते हुए शिकायत दर्ज कराई थी । शीर्ष अदालत ने कहा



## ● पश्चिम बंगाल के विवि के संकाय सदस्य की याचिका पर उच्चतम न्यायालय ने दिया आदेश

कि कलकत्ता हाईकोर्ट की खंडपीठ ने स्थानीय शिकायत समिति (एलसीसी) के उस फैसले को बहाल करने में कोई कानूनी त्रुटि नहीं की है, जिसमें कहा गया था कि अपीलकर्ता की ओर से शिकायत किए जाने की समय सीमा समाप्त हो चुकी है और शिकायत को खारिज किया जा सकता है । पीठ ने कहा कि गलती करने वाले को माफ करना उचित हो सकता है, लेकिन गलती को भूलना नहीं चाहिए । अपीलकर्ता (संकाय सदस्य) के

## हाईकोर्ट के आदेश को किया खारिज

पीठ ने हाईकोर्ट के आदेश के खिलाफ अपील को खारिज करते हुए कहा कि हम निर्देश देते हैं कि कुलपति द्वारा कथित यौन उत्पीड़न को माफ किया जा सकता है, लेकिन वह गलती उसे हमेशा सताती रहे । इसलिए, यह निर्देश दिया जाता है कि इस फैसले को प्रतिवादी के बायोडाटा का हिस्सा बनाया जाए, जिसका अनुपालन वह सुनिश्चित करे । अपीलकर्ता ने दिसंबर 2023 में एलसीसी में कुलपति पर यौन उत्पीड़न का आरोप लगाते हुए एक औपचारिक शिकायत दर्ज कराई थी ।

खिलाफ जो गलती हुई है, उसकी तकनीकी आधार पर जांच नहीं की जा सकती, लेकिन उसे भूलना नहीं चाहिए ।

## भारत-पाकिस्तान मैच राष्ट्रीय भावनाओं का अपमान : उद्धव

## मुंबई, एजेंसी

शिवसेना (उबाठा) के प्रमुख उद्धव ठाकरे ने शनिवार को कहा कि पाकिस्तान के साथ क्रिकेट मैच खेलना राष्ट्रीय भावना का अपमान है क्योंकि भारतीय सैनिक सीमा पर अपनी जान कुर्बान कर रहे हैं । उन्होंने पूरे महाराष्ट्र में विरोध प्रदर्शन की घोषणा की ।

उद्धव ने मुंबई में कहा कि एशिया कप में रविवार को दोनों देशों के बीच होने वाले मैच का बहिष्कार दुनिया को आतंकवाद पर हमारे रुख से अवगत कराने का एक अवसर है । यह मैच राष्ट्रीय भावनाओं का अपमान है । उद्धव ने पूछा कि क्या हमें पाकिस्तान से क्रिकेट खेलना चाहिए जबकि हमारे सैनिक सीमा पर जान कुर्बान कर रहे हैं ?



## ● शिवसेना (उबाठा) प्रमुख ने की महाराष्ट्र में विरोध प्रदर्शन की घोषणा

उन्होंने भाजपा की केंद्र सरकार की आलोचना करते हुए मैच को देशभक्ति का मजाक करार दिया । उद्धव ने अपने आवास ‘मातोश्री’ में बाल ठाकरे और पाकिस्तानी क्रिकेटर जावेद मियांदाद की मुलाकात का जिक्र करते हुए कहा कि मेरे पिता ने कहा था कि जब तक पाकिस्तान से आतंकी गतिविधियां जारी रहेंगी, तब तक कोई मैच नहीं होगा ।







हाईलाइट

निशानेबाजी में ईशा ने स्वर्ण पदक जीता

निगबो (चीन) : ओलंपियन और मौजूदा मिश्रित टीम पिस्टल विश्व चैंपियन ईशा सिंह ने शनिवार को यहां आईएसएसएफ विश्व कप राइफल/पिस्टल में महिलाओं की 10 मीटर एयर पिस्टल स्पर्धा में स्वर्ण पदक जीतकर भारत के पदकों के सूखे को खत्म किया। निगबो ओलंपिक स्पोर्ट्स सेंटर में 20 वर्षीय ईशा ने एक रोमांचक फाइनल में स्थानीय खिलाड़ी याओ कियानक्सुन को 0.1 अंक से हराया। दक्षिण कोरिया की मौजूदा ओलंपिक चैंपियन ओह येजिन ने कांस्य पदक जीता। इस स्पर्धा में यह ईशा का पहला विश्व कप स्वर्ण पदक है और इसने भारत को पदक तालिका में पांचवें स्थान पर पहुंचने में मदद की। भारत के साथ चार और देश एक स्वर्ण पदक के साथ तालिका में संयुक्त रूप से पांचवें स्थान पर है। मेजबान चीन दो स्वर्ण, चार रजत और एक कांस्य के साथ पदक तालिका में शीर्ष पर है। भारत ने इस टूर्नामेंट में हर स्पर्धा में अपने चौथे से छठे क्रम के निशानेबाजों को उतारा है।

एशियाई टेबल टेनिस चैंपियनशिप 11 से

नई दिल्ली : यूपई के हटने के बाद 22 देशों ने भुवनेश्वर में होने वाली 28वीं आईटीटीएफ-एटीटीयू एशियाई टेबल टेनिस टीम चैंपियनशिप में भाग लेने की पुष्टि की है। आयोजकों ने इस जानकारी को साझा करते हुए 500 से ज्यादा प्रतिभागियों के इसमें भाग लेने की उम्मीद जताई। ओडिशा पहली पर एशियाई स्तर की टेबल टेनिस चैंपियनशिप की मेजबानी करेगा। प्रतियोगिता का आयोजन 11 से 15 अक्टूबर तक कलिंगा स्टेडियम में होगा।

राष्ट्रीय खेल बोर्ड का गठन तीन महीने में


नई दिल्ली : राष्ट्रीय खेल प्रशासन अधिनियम के तहत महासंघों को मान्यता देना या निलंबित करने और उनके वित्तीय आचरण की निगरानी करने का सखीक अधिकार रखने वाले बहुप्रतीक्षित राष्ट्रीय खेल बोर्ड (एनएसबी) का गठन दिसंबर के अंत तक कर दिया जाएगा। खेल मंत्री मनसुख मोडविया ने अगले साल जनवरी के अंत तक इस अधिनियम को पूरी तरह से लागू करने का वादा किया है और एनएसबी का गठन उस प्रक्रिया का महत्वपूर्ण पड़ाव होगा।

पहले दिन निराश किया भारतीय खिलाड़ियों ने

टोक्यो, एजेंसी

भारत के पैदल चाल खिलाड़ियों ने विश्व एथलेटिक्स चैंपियनशिप के शुरुआती दिन 35 किमी स्पर्धाओं में निराश किया। संदीप कुमार और प्रियंका गोस्वामी ने क्रमशः पुरुषों और महिलाओं के वर्ग में शनिवार को 23वां और 24वां स्थान हासिल किया।

पुरुषों की 35 किमी पैदल चाल स्पर्धा में एक अन्य भारतीय खिलाड़ी राम बाबू को चौथा रैंड कार्ड मिलने के बाद अयोग्य घोषित कर दिया गया। तब तक वह 24 किमी की दूरी



भारतीय क्रिकेट टीम के नए जर्सी प्रयोजक का चयन अगले दो से तीन हफ्तों में हो जाएगा और बोलिया 16 सितंबर को बंद होगी। अभी तक कोई नाम सामने नहीं आया है। कई बोलीदाता शामिल हैं। इसके अंतिम रूप देने के बाद सबको बताया जाएगा।

—राजीव शुक्ला



चंडीगढ़ में शनिवार को भारत और ऑस्ट्रेलिया महिला टीम के बीच एक दिवसीय क्रिकेट मैच से पहले अभ्यास सत्र के दौरान भारतीय खिलाड़ी और अन्य।

टीम इंडिया का पाकिस्तान के खिलाफ पलड़ा भारी

एशिया कप : दोनों टीमों के बीच रोमांचक मुकाबले की उम्मीद

दुबई, एजेंसी

सूर्यकुमार यादव की अगुआई वाली भारतीय टीम रविवार को एशिया कप में चिर प्रतिद्वंद्वी पाकिस्तान के खिलाफ यहां होने वाले मुकाबले में प्रबल दावेदार होगी। दिलचस्प बात है कि पिछले कुछ महीनों में सीमा पर बढ़े तनाव के बावजूद इस मुकाबले को लेकर किसी तरह की हाइप नहीं है। चार महीने बाद भारत में टी-20 विश्व कप को देखते हुए मुकाबला महत्वपूर्ण है। लेकिन कई साल में पहली बार भारत और पाकिस्तान के बीच होने वाले क्रिकेट मैच में उस तरह के उत्साह का अभाव है। जो दोनों देशों के बीच मैच में अक्सर होता है। जबकि यह रविवार को खेला जा रहा है।

भारत के अंतिम एकादश में शुभम गिल, सूर्यकुमार, अभिषेक शर्मा जैसे बल्लेबाज, जसप्रीत बुमराह जैसा तेज गेंदबाज, कुलदीप यादव और वरुण चक्रवर्ती जैसे स्पिनर मौजूद हैं। कागज पर भारतीय टीम पाकिस्तान की तुलना में कहीं अधिक खतरनाक दिखती है जो नए कप्तान सलमान



अहमदाबाद में क्रिकेट प्रशंसकों ने मैच के प्रति लोगों का ध्यान खींचा।

एजेंसी

अली आगा के नेतृत्व में अपनी पकड़ बनाने की कोशिश कर रही है। हालांकि इस प्रारूप की बदलने वाली प्रकृति को देखते हुए उलटफेर की संभावना हमेशा बनी रहती है, लेकिन इस मजबूत भारतीय टीम के खिलाफ इसकी संभावना कम ही है। पाकिस्तानी टीम के सबसे प्रतिभाशाली बल्लेबाजों में से एक सलामी बल्लेबाज सैम अयूब, वरुण चक्रवर्ती जैसे स्पिनर मौजूद हैं। तथा अबरार अहमद, सूफियान मुकीन और मोहम्मद नवाज की स्पिनरों की तिकड़ी नए लुक वाली टीम में यह

बात साबित करना चाहेंगे कि उन्होंने बाबर आजम और मोहम्मद रिजवान पर निर्भर रहने की नीति को त्याग दिया और नया मुकाम हासिल करने जा रहे हैं।

पहलगांम की कड़वाहट का दिख रहा असर पहलगांम में हुए आतंकवादी हमले के बाद से दोनों देशों के बीच संबंधों में कड़वाहट भर गई। जनता के गुस्से ने महाद्वीपीय क्रिकेट के इस सबसे 'हाई-प्रोफाइल' मैच की तैयारी को फीका बना दिया। मैच के हजारों टिकट अब भी उपलब्ध हैं और शुक्रवार को भारत के अभ्यास सत्र में बहुत कम दर्शक पहुंचे।



टोक्यो में विश्व एथलेटिक्स चैंपियनशिप में महिलाओं की 100 मीटर हीट में संयुक्त राज्य अमेरिका की शाकरी रिचर्डसन (बीच में), ऑस्ट्रेलिया की टोरी लुईस (दूसरे बाएं), जर्मनी की जीना ल्यूकेकेम्पर (दाएं) और रिपब्लिक ऑफ कांगो की नताचा नगोए। एजेंसी

इंग्लैंड की रिकॉर्ड रनों की आंधी में उड़ा दक्षिण अफ्रीका

**मैनचेस्टर (इंग्लैंड) :** फिल सॉल्ट के इंग्लैंड के लिए सबसे तेज टी20 शतक और इस प्रारूप के की सबसे बड़ी पारी के बूते इस टीम ने शुक्रवार को दक्षिण अफ्रीका पर रिकॉर्ड 146 रन की बड़ी जीत दर्ज की। सॉल्ट के नाबाद 141 रन और जोस बटलर की 83 रन की ताबड़तोड़ पारी से इंग्लैंड ने दो विकेट पर 304 रन बनाए। यह अंतर्राष्ट्रीय स्तर पर इस प्रारूप का तीसरा सबसे बड़ा स्कोर है। इंग्लैंड की पारी में 18 छक्के और 30 चौके लगे। दक्षिण अफ्रीका ने लक्ष्य का पीछा करते हुए तीन विकेट पर 64 रन बना लिए थे, लेकिन आठवें ओवर में कप्तान एडेन मार्क्रम की 20 गेंदों में 41 रनों रन की पारी पर विराम लगने के बाद टीम की हार तय हो गई। दक्षिण अफ्रीका 17वें ओवर में 158 रन पर सिमट गई।

सफलता

भारत पहली बार डेविस कप क्वालीफायर्स में

बील (स्विटजरलैंड), एजेंसी

भारत ने पहली बार डेविस कप क्वालीफायर्स में प्रवेश कर लिया जब सुमित नागल ने विश्व ग्रुप वन मुकाबले में स्विटजरलैंड के प्रतिभाशाली हेनरी बर्नेट को पहले उलट एकल में शनिवार को हराकर भारत को 3-1 से जीत दिलाई। इससे पहले एन श्रीराम बालाजी और रित्विक बोलीपल्ली की जोड़ी याकूब पॉल और डोमिनिक स्ट्रिकर से हार गई थी जिससे मेजबान की वापसी की उम्मीदें जाग गई थी। नागल को चौथे मुकाबले में जेरोम किम से खेलना था लेकिन रिव्स टीम ने मौजूदा जूनियर आस्ट्रेलियाई ओपन चैंपियन बनेट को उतारा जो 1-6, 3-6 से हार गए। इससे पहले दक्षिणेश्वर सुरेश और सुमित नागल ने एकल मुकाबलों में जेरोमी



सुमित नागल।

एजेंसी

यह काफी बड़ी जीत है। हम यूरोप में बहुत समय बाद जीते हैं और हमने इसके लिए काफी मेहनत की है। युगल मुकाबला कठिन था क्योंकि दोनों टीमों ने शानदार खेल दिखाया।

—समित नागल

किम और मार्क ऑंद्रिया हुसलेर को हराकर भारत को 2-0 से बढ़त दिला दी थी। भारत की विदेश में किसी यूरोपीय टीम पर 32 साल में यह पहली जीत है। इससे पहले लिंडर पेस और रमेश कृष्णन ने

हैं। वह हमारी मुख्य खिलाड़ी हैं। यह एक बड़ा टूर्नामेंट है और खुशी है कि वह टीम का हिस्सा हैं। रेणुका, क्रांति गौड़ (जिन्होंने इंग्लैंड के खिलाफ वनडे में सबसे ज्यादा विकेट लिए हैं) और अरुंधति रेड्डी के साथ मिलकर भारत के तेज गेंदबाजी आक्रमण की अगुवाई करेंगी। स्पिन गेंदबाजी विभाग भी काफी मजबूत है। इसमें श्रीलंका में त्रिकोणीय श्रृंखला में प्रभावित करने वाली स्नेह राणा, युवा श्री चारानी के साथ दीपति शर्मा और राधा यादव की अनुभवी जोड़ी शामिल हैं। स्मृति मंधाना के साथ सलामी बल्लेबाज के तौर पर प्रतिका रावल बल्लेबाजी में पारी का आगाज करेंगी।



श्रीलंका के बल्लेबाज कुसल मंडिस शॉट लगाते हुए।

एजेंसी

श्रीलंका ने बांग्लादेश को छह विकेट से हराया

अबु धाबी, एजेंसी

कसी हुई गेंदबाजी के बाद पथुम निशंका (50) और कमिल मीशारा (नाबाद 46) की शानदार बल्लेबाजी की बदौलत पर श्रीलंका ने शनिवार को एशिया कप के ग्रुप की मुकाबले में बांग्लादेश को 32 गेंदें शेष रहते छह विकेट से हरा दिया है। 140 रनों के लक्ष्य का पीछा करने उतरी श्रीलंका की शुरुआत अच्छी नहीं रही और उसने दूसरे ही ओवर में 13 रन के स्कोर पर कुसल मंडिस (तीन) का विकेट गंवा दिया। इसके बाद बल्लेबाजी करने आये कमिल मीशारा पथुम निशंका के साथ दूसरे

विकेट के लिए 95 रनों की साझेदारी कर अपनी टीम को जीत के लक्ष्य की ओर अग्रसर किया। 11वें ओवर में मेहदी हसन ने पथुम निशंका को आउटकर बांग्लादेश को दूसरी सफलता दिलाई। पथुम निशंका ने 34 गेंदों में छह चौके और एक छक्का लगाते हुए 50 रनों की पारी खेली। 14वें ओवर में तंजिम हसन साकिब ने दसुन शनका (एक) को आउटकर मैच में रोमांच पैदा कर दिया। बांग्लादेश की हार में उसके द्वारा दिये 21 अतिरिक्त रनों का भी योगदान रहा। श्रीलंका ने 14.4 ओवर में चार विकेट पर 140 रन बनाकर मुकाबला छह विकेट से जीत लिया।

खिताब जीतने का लंबा इंतजार खत्म करने का मौका

में मिली हार के बाद अपने पहले फाइनल में जगह बनाई। आठवीं वरीयता प्राप्त भारतीय जोड़ी का सामना चीन के लियांग वेई केंग और वांग चांग तथा चीनी ताइपे के फेंग-चिह ली और फेंग-जेन ली के बीच होने वाले दूसरे सेमीफाइनल के विजेता से होगा। चिराग ने कहा आखिर हम फाइनल में पहुंचे पिछले साल चीन ओपन के बाद से सात सेमीफाइनल खेले हैं। हम लगातार सेमीफाइनल में हार रहे थे।

बालाजी की गलती पड़ी भारी

फोरहैंड रिटर्न पर बालाजी की गलती से रिव्स टीम को वापसी का मौका मिला और पॉल ने ब्रेक प्वाइंट भुगाकर स्कोर बराबर कर दिया। टाइब्रेकर में पॉल की लगातार गलतियों से भारत ने पहला सेट जीत लिया। दूसरे टेस्ट में भी स्कोर 4-4 से बराबर पर था। बालाजी को नौवें गेम में निर्णायक ब्रेक प्वाइंट हासिल करने का मौका मिला लेकिन वह वॉली चूक गए। पॉल का फोरहैंड पर रिटर्न बाहर चला गया जिस पर भारत को फिर अवसर मिला लेकिन स्ट्रिकर के फोरहैंड पर शानदार रिटर्न से यह भी चूक गया। पॉल ने अपनी सर्विस बरकरार रखी और बोलीपल्ली की सर्विस टूटने पर भारत ने दूसरा सेट गंवा दिया।

